



سرشناسه: آذریزدی، مهدی، ۱۳۰۱ - ۱۳۸۸. Azar Yazdi, Mehdi.
 عنوان قراردادی: قصه‌های خوب برای بچه‌های خوب. تاجیکی
 عنوان و نام پدیدآور: ҚИССАҲОИ ПУРМАҒЗ ҚИССАҲОИ
 «МАРЗБОННОМА»/ НАВИСАНДА МАҲДИИ ОЗАРЯЗДӢ;
 МАТАРИИМ МУСТАФОИ АЛИ.
 مشخصات نشر:
 Noor al-Amin, 2017 == 1395 -
 شابک:
 دوره: ۶-۲-۹۷۰۸۸-۹۷۸-۶۰۰-۹۷۸-۶۰۰
 ج: ۱-۷-۹۷۰۸۸-۹۷۸-۶۰۰-۹۷۸-۶۰۰
 وضعیت فهرست نویسی: فیبا
 یادداشت: تاجیکی.
 موضوع: داستان‌های فارسی -- قرن ۱۴
 موضوع: Persian fiction -- 20th century
 داستان‌های کودکان؛ موضوع:
 Children's stories موضوع:
 شناسه افزوده: علی اف، مصطفی، مترجم
 شناسه افزوده: Aliev, Mustafa
 رده بندی کنگره: PIR۷۹۲۹/۳۷۴ق۶۰۴۹۲۹۴ ۱۳۹۵
 رده بندی دیویی: ۸۴۳/۶۲
 شماره کتابشناسی ملی: ۴۵۱۰۸۳۶

Номи китоб: ДУНӢЕ АЗ ҚИССАҲОИ ПУРМАҒЗ (6)
 ҚИССАҲОИ ШАӢХ АТТОР

Нависанда: МАҲДИИ ОЗАРЯЗДӢ

Мутарҷим: МУСТАФО АЛИЕВ

Чопи аввал: 2017 м

Чопхона: Норинҷистон - Техрон

Тирож: 300

قصه‌های خوب برای بچه‌های خوب (۶)

قصه‌های برگزیده از آثار شیخ عطار

مؤلف: مهدی آذریزدی سال چاپ: ۱۳۹۵ ش / ۲۰۱۷ م / ۱۴۳۸ ق

مترجم: مصطفی علی اف قیمت: ۱۰۵۰۰۰ ریال

نویت چاپ: اول شمارگان: ۳۰۰

چاپ: نارنجستان



https://telegram.me/pub_nooralamin



pub.nooralamin@gmail.com



Noor Al-Amin

**ДУНЁЁ АЗ ҚИССАҲОИ
ПУРМАҒЗ (6)
ҚИССАҲОИ
ШАЙХ АТТОР**

Нависанда
МАҲДИИ ОЗАРЯЗДӢ
Мутарчим
МУСТАФО АЛИЕВ

Оғозу анчоми як пажӯҳиш, паймудани марҳилае аз рушд аст, ки бо пароканда шудани базри пурсиш дар мазрааи зехни омодаи пажӯҳишгар мешавад ва бо ба самар нишастану бардошти маҳсул, ки ҳамон огоҳиву доноӣ аст, поён мепазирад. Албатта ин поён, худ фасли наvero барои рӯиш навид медиҳад, зеро ҳосили кор, илова бар шукуфой, таровату баракат, фароҳам омадани чандин пурсиши тоза ва гирдовариин базрҳои рӯидани бештар аст. Пурсишҳо базрҳое ҳастанд, ки ба таносуби ниёзҳои замон ва тавони муҳаққиқон, парвариш меёбанд ва фарҳангу тамаддунро дар паи худ ба ҳаракат вомедоранд.

Афзоиши суръати ҷобаҷой ва кӯтоҳ шудани фосилаҳо, ҷӣ басо базрҳои пурсишро монанди бод, аз фарсангҳо дуртар бар зехни ҷустуҷӯгаре менишонад ва танаввуъу тозагиро барои тамаддуни дигаре ба армуғон меоварад. Табъан вучуди огоҳиву мудирият, дар суръат бахшидан ба ин фароянд, ҳамвора нақши басазое ҳоҳад дошт.

Умед меравад, ки бо сомон бахшидан ба ҳаракатҳои худҷӯши илмӣ ва тақвияти ангеzaҳои мавҷуд, шохиди шукуфоии ҳарчи бештари арсаи фарҳанги динӣ дар ҷой-ҷои ҷаҳон бошем.

МУҲДАРИҶА

СУХАНИ МУТАРҶИМ.....	7
ЧАНД КАЛИМА БО БАЧАҶО	11
ҶИНСИ КАМӢБ ВА ГАРОН.....	13
Дандони сафед.....	18
Кӯдаки моҳигир	19
Худопараст	29
Илоҷи гадоӣ	31
Яке буд, дуто набуд.....	42
Риши обид.....	47
Ҷамосаи гунҷишкӣ	50
Испанддӯдкун.....	53
Пири ҷангӣ.....	59
Тиҷорат ва шанс	63
Тӯҳфа.....	71
Кӯдаки доно	75
Панди кӯлоҳнамадӣ	110
Девонаи найсавор	114
Гадои ошиқ	117
Оби тоза	122
Лаънат бар шайтон.....	125
Мор ва моргир.....	129
Санги осӣё	132
Хушбахт ва бадбахт	135
Чанд калима бо бузургҳо	145

СУХАНИ МУТАРЦИМ

Бо таваҷҷӯҳ ба ин ки қисса нақши муҳим ва асосӣ дар тарбият дорад ва забони он ширину ҷаззоб аст дар ин фикр будам, ки дар ин замина кор кунам ва барои кӯдакони азизи Тоҷикистон хизмате анҷом дода бошам.

Ибтидо бо таваҷҷӯҳ ба ин ки аксарияти мардуми Тоҷикистон мусалмон ҳастанд машғалаи фикриам ин буд, ки китоб ё китобчае дар мавриди қиссаҳои паёмбарон тарҷума намоям. Бо ҳамин ангеза дар ҷустуҷӯи ин гуна китобҳо шудам. Дар ин миён ба китобчаҳое расидам, ки бисёр зебову омӯзанда буданд ва ба лиҳози шаклу зоҳир дорои аксҳои ҷаззобу дилрабо. Вақте матни онҳоро хондам мисли кӯдаке ончунон ғарқи онҳо шудам, ки васфнопазир аст. Баъд аз итмоми тарҷума онҳоро ба яке аз дӯстонам додам, то ишколоти ғалатҳояшонро тасҳеҳ намояд. Ман каме саросема будам, лизо аз дӯстам хостам, ки зудтар анҷом диҳад, вале бо таваҷҷӯҳ ба машғалаи зиёде, ки доштанд узр оварданд. Ман ҳам ноилоҷ розӣ шудам. Чанд рӯз баъд ба ман занг заданду гуфтанд, ки матолиби шумо омодааст. Аз эшон пурсидам, ки гуфта будед, ки кор тӯл хоҳад кашид чӣ шуд, ки зудтар омода кардед? Гуфтанд: «Азбаски дostonҳо зебову ширин буданд ҳамаашонро барои кӯдаконам хондам ва ҳамзамон тасҳеҳ кардам».

Ҳамон тавр, ки гуфтам ангезаи аслиям он буд, ки коре дар мавриди қиссаҳои паёмбарон анҷом шавад. Дар ҳамин фикр будам, ки рӯзе дасти яке аз дӯстонам китобчаҳоеро дидам, ки шомили қиссаҳои гуногун мешуд. Кунҷков шуда ба онҳо нигоҳ андохтам. Вақте чилди панҷуми онро нигоҳ кардам дидам шомили қиссаҳои қуръонист. Бо худ гуфтам, ки ин ҳамон гумшудаи ман аст. Аз ҳамин ҷо кори ин маҷмӯаи бузургу зебо оғоз шуд ва Худованди маннон ба баракати Қуръон тавфиқи тарҷумаи чилдҳои дигари ин маҷмӯаро низ бароям арзонӣ гардонид. Албатта тарҷумаи ин маҷмӯа бар ҳилофи маҷмӯаи қаблӣ саҳду осон набуд, зеро маҷмӯаи қаблӣ ба сурати замонавӣ навишта шуда буд, вале ин маҷмӯа умри беш аз чилсола дошт лизо шеваи нигориши он мутобиқи он замон буд ва ҳамин масъала мушкilotеро сари роҳи мутарҷим қарор дода буд, вале тамоми тавони худро дар ҷиҳати саҳду осон ва ширину ҷаззоб гардонидани он ба кор бурдам, то кор ба наҳве анҷом шавад, ки мавриди писанди фарзандони азизамон қарор гирад. Ба ҳамин хотир аз афроди огоҳ кӯмак хостам ва кутуби гуногунро мутолиа кардам. Умедворам мавриди ризояти хонандагони азиз воқеъ шавад.

Нуктаи қобили зикр дар ин ҷо он аст, ки зиндаёд Маҳдии Озаряздӣ номи ин маҷмӯаи бузургро “Қиссаҳои хуб барои бачаҳои хуб” гузоштааст, ки тағйири онро лозим донистам лизо номи онро ба “Дарёе аз қиссаҳои пурмағз” тағйир додам.

Дар ин ҷо лозим медонам аз афроде тақдире ташаккур дошта бошам. Пеш аз ҳама дуои модари азизам барои ман коргушо буд, ки Худованди маннон ин тавфиқи бузургро арзонӣ гардонид. Аз Худованд барои эшон умри дарози бобаракат таманно дорам ва хоҳони онам, ки дар корҳои некам падару модарамро низ шарик гардонад. Аз бародари азизам Рустами Алӣ барои заҳматҳои сипосгузрӣ мекунам ва аз даргоҳи илоҳӣ комёбиҳоро барояшон масъалат дорам.

Ҳамчуни аз дӯсти азизам бародар Алишери Замон, ки дар ин кор бедареғона ба ман ёрӣ расонданду роҳнамоӣ карданд ниҳояти қадрдонии худро баён медорам.

Дар поён ҳам лозим медонам, ки аз ҳамсари азизам қадрдонӣ кунам, зеро дар ин муддат саҳтиҳои фаровон кашиданд, вале бо вучуди ин аз худ сабру шакебой нишон дода оромиши маро фароҳам мекарданд, то бо фикри осуда кори худро пеш барам.

Мустафои Алӣ, 15,9,2013

ЧАНД КАЛИМА БО БАЧАҲО

Ин китоб, ҷилди шашуми «Қиссаҳои хуб барои бачаҳои хуб» аст ва тамоми қиссаҳое, ки дар ин китоб меҳонем аз осори шайх Аттор гирифта шудааст.

Шайх Фаридиддини Аттори Найшопурӣ аз шоирони бисёр машҳури Эрон дар қарни шашуми ҳиҷрӣ аст, ки то замони мо ҳашт қарн фосила дорад. Маълум аст, ки тарзи фикри Аттор дар бархе аз ҷизҳо бо дунёи имрӯз қадре тафовут доштааст.

Аттор марди табиб буд ва дар шаҳри Найшопур дорухонаву атторӣ дошта ва бо кори худ дар саросари умри худ ба мардум хизмат мекард. Оромгоҳаш низ дар Найшопур воқеъ аст. Аммо бештари шӯҳрати Аттор аз осори адабӣ ва ашъори ӯст.

Аз шайх Аттор ҳафт китоби шеърӣ мавҷуд аст ва аз ҳама маъруфтар се китоб аст, ки номи онҳо «Мантиқ-ут-тайр», «Мусибатнома» ва «Илоҳинома» аст. Аттор дар ҳамаи китобҳо аз маърифату ҳақиқат мутобиқи роҳи русуми суфиён ва дарвешон сухан мегӯяд ва дар онҳо қиссаҳои бисёре оварда ва аз онҳо натиҷаҳои гирифтааст, ки баъзе аз онҳо бо солиқҳои мо мутобиқ нест. Дунёи мо имрӯз бештар аз пештар дунёи қору кӯшиш аст. Ба ҳамин далел наметавон гуфт, ки ҳамаи суханони

Аттор дарси зиндагӣ аст. Он чи дар ин ҷо ривоят мешавад низ дарс нест, балки қисса аст.

Дар ин китоб аз миёни садҳо ҳикоят, ки дар он се китоби Аттор ҳаст бисту як қисса интиҳоб шуда ва соддатару замонавитар тарҷума шудааст. Дар китобҳои Аттор боз ҳам қиссаи хуб ҳаст, вале ин чандто ба назари нигоранда беҳтару хубтар аст.

Пас аз ин ҳар ҷилд аз «Қиссаҳои хуб» ба яке аз китобҳои машҳур нисбат дода мешавад, вале чун дар ин ҷилд бо се китоб Аттор сару кор доштем онро «Қиссаҳои шайх Аттор» номидем.

Як бори дигар дар ин китоб ҳам ёдовари мекунем, ки таваҷҷӯҳ дошта бошед ва бубинед, ки мо дар миёни осори адабии эронӣ чӣ қиссаҳои хубе дорем, ки монанди онҳо дар осори хориҷӣ ҳам хеле зиёд нест. Қисса ҳама ҷо зиёд аст, аммо қиссаи хуб кам аст.

Баъзе аз бачаҳо гуфтаанд, ки ин қиссаҳо қадре мушкилу душвор аст, бале дӯстони азиз, душвор ҳаст, аммо ин қиссаҳо аз онҳо бачаҳои хуб аст. Бачаи хуб ҳамеша талош мекунад, то ҳар рӯз чизи беҳтару мушкилтарро бихонад ва ёд бигирад, ки барои доно шудану фаҳмидан ҷуз ин роҳе нест. Пайдо кардану сохтани қиссаҳои осонро барои нигоранда ҳам осонтар аст, вале охир, азизони ман, кори хуб беҳтар аз кори осон аст. Ин китобҳо ҳам барои касоне аст, ки метавонанд бихонанд ва онҳоро дӯст медоранд, вагарна барои бачаҳои камхавсалатар ё хурдсолтар китобҳои муносибтару зеботар фаровон аст.

Дигар дар ин ҷо суҳане надорем, умедворам ҳамаи бачаҳои хуб ин китобро ҳам биписанданд, ман ҳам муваффақ шавам, ба зудӣ китоби ҳафтуми қиссаҳои хубро ба шумо тақдим кунам.

Дӯстдори саодати шумо, Маҳдию Озаряздӣ

ҶИНСИ КАМӢБ ВА ГАРОН

Рӯзе буд, рӯзгоре буд. Як рӯз султон Маҳмуди Ғазнавӣ бо амирони лашкари худ ба қасди шикор ба саҳро рафт. Дар канори теппаи сарсабзу пурдарахт, ки дидани он аз дур осон буд, қароргоҳе муҳайё намуданду хаймаи султонро барпо карданд. Хизматгори ба тайёр кардани наҳор машғул шуданд, лашкариён ба дидабонии роҳро қарор дода шуданд, амирон ба дастури султон аз ҳар тараф ба шикор рафтанд. Худи султон Маҳмуд низ савори асп аз миёни пастию баландии саҳро ба ҷустуҷӯи шикор рафт, ба дунболи гурҳаре асп тохт то аз ҳамроҳон дур афтод.

Вақте султон Маҳмуд аз пушти теппае баромад бо пирамарди хоркане рӯ ба рӯ шуд, ки ҳаре ҳамроҳ дошт ва бори ҳезумаш афтода буду ҳарчӣ кӯшиш мекард бори ҳезумро рӯи хари худ бигузорад наметавонист ва дар кори худ дар монда буд.

Султон Маҳмуд наздаш рафту гуфт:

- Бобо, меҳоҳам кӯмак кунам!

Пирамарди хоркан гуфт:

- Чӣ коре аз ин беҳтар, ки бори ман бор мешвад ва барои ту ҳам зараре надорад, дар ин ҷо дигар касе ёфт намешавад, ки ба ман кӯмак кунад, ту ҳам ҷавони хушсимое ҳасти ва хубӣ кардан аз ту аҷиб нест.

Султон Маҳмуд аз асп пиёда шуд ва дар ҳоле, ки дар бор кардани бори ҳезум ба пирамард кӯмак мекард, пурсид:

- Дар сахро танҳо кор мекардӣ?

Пирамард гуфт:

- Бале, касеро надорам, ки ба ман ҳамроҳӣ кунад.

Султон пурсид:

- Пас, аз аввал чӣ хел ин бори сангинро рӯи хар гузошти, ки ҳоло наметавонӣ?

Пирамард гуфт:

- Ман хар рӯз ин корро мекунам, аз аввал фикрашро мекунам. Хорҳоро рӯи як теппа ҷамъ мекунаму борбандӣ мекунам ва зери теппаеро қадре чуқурӣ меканаму харро дар он чуқурӣ медарорам ва борро оҳиста ба пушти хар меандозам. Вале ин ҷо дасти хар дар миёни сангҳо банд шуду бор афтод, рӯи замини ҳамвор наметавонистам борашро бор кунам.

Султон гуфт:

- Дуруст аст, хар коре ҳамин тавр аст, аввалаш одам ҳисоб мекунад, вале гоҳе пешомадҳои ҳисобнашуда ҳам пайдо мешавад.

Пирамард барои ҳарф задан забонаш боз шуда буд, гуфт:

- Пешомадҳо ҳама ҳисобшуда аст. Ҳисобашро мо намедонем, вале он касе, ки бояд бидонад медонад, шояд ин бор ин ҷо афтод, ки як чизе ҳам ба шумо бирасад, яъне савоби кӯмак кардан. Кӯмак кардан ба мардуми дармонда хело савоб дорад.

Султон гуфт:

- Ҳамин тавр аст, боракалло пирамард, ақидаи хубе дорӣ.

Бори ҳезум бор шуду пирамард гуфт:

- Хеле хаста будам, Худо сабабсоз аст, агар ту намерасидӣ хеле мушкил буд, ки бори ман бор шавад, эй ҷавон! Бирав, ки Худо туро ба хушбахтӣ бирасонад.

Султон Маҳмуд аз ҳарф задани пирамард хушаш омад ва баъд аз ин ки пири хоркан хараширо ҳай карду роҳ афтод, султон ҳавас кард, ки бузургвории худро ба ӯ нишон диҳаду қадре сар ба сараш бигузорад. Зуд баргашт ба хайма ва ба лашкариён гуфт:

- Дар он ҷо пирамард бо хару бори ҳезумаш меравад, биравед аз ҳама тараф роҳхоро бар ӯ бибандед, ба тавре, ки маҷбур шавад биёяд аз ин ҷо аз пеши қароргоҳи мо бигзарад.

Лашкариён рафтанд аз атроф бар сари роҳҳо истоданд. Вақте пирамард ба яке аз онҳо расид сарбоз гуфт:

- Пирамард, аз ин ҷо намешвад рафт, роҳ баста аст, гузаштан манъ аст, аз роҳи дигар бирав.

Пирамард бе он ки ҳарфе бизанад роҳи дигареро дар пеш гирифт. Миқдоре, ки рафт як сарбози дигар пеши роҳашро гирифтгу гуфт:

- Аз ин роҳ намешавад рафт, роҳ баста аст, манъ аст.

Пирамард роҳашро дигар кард. Дар ду роҳи дигар ҳам ҳаминро гуфтанд, пирпмард нороҳат шуда гуфт:

- Имрӯз чӣ хабар аст, ки ҳамаи роҳҳо баста аст, пас ман аз кучо биравам?

Сарбози дигаре роҳеро, ки ба тарафи хаймаи султон мерафт нишон дод ва гуфт:

- Он роҳ озод аст, магар намехоҳи ба шаҳр биравӣ, ҳуб, аз он ҷо бирав, шояд ҳам зуттар бирасӣ.

Пирамард зери лаб гуфт, ки:

- Роҳи мардумро дур мекунанду меғўянд шояд зудтар бирасӣ, ҳуб, шояд ҳам зудтар бирасам, касе чӣ медонад.

Пирамард хараширо ба он тараф кашиду рафт. Миқдоре, ки рафт дар рӯ ба рӯи худ касонеро савор бар асп медид ва мисли он буд, ки хабаре ҳаст, вале чун касе коре ба қораш надошт, хари худро меронду мерафт. Роҳаш ҳам ночор аз пеши хаймаи султон мегузашт. Пирамард фикр мекард

аҷаб лашкари золиме ҳастанд, ки маро маҷбур карданд бо ин хари нотавон аз миёни ин аспсаворон бигзарам.

Қадре наздиктар омад дар сари роҳи худ хаймаи султонро диду каме тарсид. Вале чорае набуду роҳи дигаре намонда буд. Ночор пеш рафт, вақте наздиктари хаймагоҳ расид султон Маҳмудро зери чатре бар чаҳорпоёе нишаста дид, чехраи султон ба назараш ошно омаду фаҳмид, касе, ки дар бор кардани бораиш ба ӯ кӯмак карда буд худ султон Маҳмуд аст. Бо худ гуфт:

- Маро бубин, ки аз чӣ кас кӯмак гирифтам.

Хиҷолатзадаю шарманда пеш мерафт. Вақте комилан муқобили султон расид, салом кард ва аз хиҷолат чуръати нигоҳ қардан надошту оҳиста аз қафои хараиш мерафт. Султон ҷавоби саломашро доду гуфт:

- Пирамард, дар ин саҳро чӣ кор мекуни?

Пирамарди хоркан гуфт:

- Аз барои Худо дигар хиҷолатам надихед, худатон медонед, ки чи қораам, пирамарди фақираму қорам ин аст, ки дар саҳро хор меқанам ва бор мекунаму ба шаҳр мебарам ва мефурушам ва бо он зиндагӣ мекунаму Худоро шукр мекунам.

Султон гуфт:

- Ту, ки хорро мебарӣ мефуруши чаро ин ҷо намефуруши?

Пирамард гуфт:

- Барои чӣ нафурушам, вале қучост харидор?

Пирамард бо худ фикр кард:

- Ҳатман худаш аст, пул дораду ҳавсала дорад, он ҷо ба ман кӯмак кардаасту ҳоло то авҷотамро талх накунад ором намешавад.

Султон гуфт:

- Агар бифуруши ман бори ҳезуматро меҳарам.

Пирамард гуфт:

- Медонам, ки дар ин ӯо ҳезум ба шумо кор намеояд, вале агар бихоҳед тақдим мекунам.

Султон гуфт:

- Гуфтам, ки меҳоҳам бихарам, нархашро бигӯ пулашро бигир.

Пирамард гуфт:

- Бисёр хуб, нархи ин хор ҳазор тангаи тилло!

Яке аз амирони лашкар, ки ҳозир буд, дар ҷавоби пирамард гуфт:

- Ҳазор тангаи тилло! Ӣй хабар аст, магар дар ин саҳро ҳезум ин қадар камёбу гарон аст?

Пирамард гуфт:

- Не, дар ин саҳро ҳезум камёбу гарон нест, аммо харидори ин хел хуб камёб аст, шоҳ гарон аст!

Султон Маҳмуд аз шунидани ин ҷавоб бисёр хушвақт шуду гуфт:

- Ӣоло, ки ин тавр аст, ин бори ҳезумро ба ду ҳазор тангаи тилло харидам.

Тангаҳоро ба пирмард доданду хост биравад, вале султон ўро ба хўрдани наҳор даъват кард. Баъд аз наҳор, ки пирамард хост худоҳофизӣ кунад, амири лашкар ба ў гуфт:

- Ӣоло ки гузашт зиракҷон, вале бо як калима сухани ширине, ки задӣ хорҳоро ба нархи хубе фурўхтӣ, он ҳам дар саҳрое, ки пур аз хор аст.

Пирамад ҷавоб дод:

- Ӣайф, ки мўхтоҷ будаму гарон фурўхтам вагарна ин хор бо хорҳои дигар фарқ дошт, ман чиҳил сол дар ин саҳро хор ҷамъ мекунаму ҳаргиз хоре надидам, ки дасти султон Маҳмуд ба он расида бошад, ҳақаш ин буд, ки ин хорҳоро ба камтар аз даҳ ҳазор танга намефурўхтам.

Султон Маҳмуд аз шунидани ин ҳарф бештар хушвақт

шуду фармон дод бакимондаи даҳ ҳазор тангаро ҳам ба марди хоркан бидиҳанд ва гуфт:

- Баҳои ширинсуханӣ аз ин ҳам бештар аст. Амирони лашкар ҳам, ки аз ҳозирҷавобии пирамад таачҷуб карда буданд ҳар як тӯҳфае ба ӯ доданд, пирамарди хоркан хушҳолу хуррам бо як халта тилло ба хона рафт.

Дандони сафед

Рӯзе буд, рӯзгоре буд. Як рӯз Ҳазрати Исо бо чанд нафар аз роҳе мегузашт, ба ҷое расидаанд, ки ҷасади саги мурдае афтода буд.

Ҳазрати Исо лаҳзае он ҷо истод, ба ҳамроҳонаш гуфт:

- Дар бораи ин, чӣ фикр мекунед ?

Ҳамроҳон якдигарро нигоҳ карда намедонистанд, ки манзури ҳазрати Исо чист. Яке ҷавоб дод:

- Ҷасади саге аст, ки мурдааст.

Яке гуфт:

- Ваҳ, чӣ бӯи баде дорад?!

Яке гуфт:

- Ваҳ, чӣ манзараи нороҳаткунандаест?!

Дигаре гуфт:

- Чӣ қадар ифлос аст?!

Дигаре гуфт:

- Ба он даст набояд зад, мумкин аст бемории ӯ сироят кунад.

Дигаре гуфт:

- Вақте ҳам зинда буд танаиш пок набуд, ҳол он ки мурдааст.

Дигаре гуфт:

- Ин даҳонаш, ки бозмондааст, мисли ин аст, ки боз меҳаҳад пои касеро бигазад.

Баъд ҳазрати Исо фармуд:

- Инҳо ҳаст, аммо ҳайвони бовафое буд, хуб посбонӣ мекард ва дӯсту душманро мешинохт, ваҳ чи дандони сафеде дорад....

Ҳамеша бадиҳову зиштиҳоро набояд дид. Бо ҳарчӣ рӯ ба рӯ мешавед хубиҳояшро ҳам бубинед.

Кӯдаки моҳигир

Рӯзе буд, рӯзгоре буд. Як кӯдаки сиёҳпусту фақире буд, ки бародару хоҳари хурдтаре дошт. Падараш аз дунё рафта буду модараш ҷуз хонадорӣ коре надошт. Ин кӯдак, ки бузургтар аз ҳамаи бачаҳо буд рӯзҳо мерафт канори дарё моҳӣ мегирифт. Бо ин кори худ зиндагӣ хонаводаро пеш мебурд.

Писарак хеле хӯшёру зирак буд, аммо дигар фурсате барои бозӣ надошт, тамоми рӯзро дар соҳили дарё сипарӣ мекард, то ҳарчӣ бештар моҳӣ бигирад.

Дар соҳил бачаҳои дигар ҳам буданд, ки бозӣ мекарданд, вале ӯ ҳамеша як гӯшаи дарёро интиҳоб мекард. Тӯри кӯчаки моҳигириро меандохту дар интизори афтодани моҳӣ ғамгину беҳаракат менишаст ва ба фикр фуру мерафт. Ҳар рӯз фикр мекард агар имрӯз моҳӣ зиёд бошад метавонам фардо роҳат бошам. Аммо ҳамеша моҳӣ кам буду барои фардо боқӣ намонд. Писарак ҳудаш буду модараш ва шашто кӯдаки кӯчактар, як хонаводаи ҳаштнафара хеле ҳарч дошт. Танҳо хушҳолии писарак ин буд, ки калони хонаводааст ва модару бачаҳо ҳам ўро марди хонавода ҳисоб мекунанд.

Як рӯз султон Маҳмуди Ғазнавӣ бо ҳамроҳонаш ба гардиш канори дарё омада буданд. Султон баъд аз истироҳат дар қасри соҳилӣ, оббозӣ ва корҳое, ки доштанд тоқаташ тамом шуд, аспи худро савор шуду танҳо дар соҳил ба гардиш пардохт.

Ҳаво хуб буд ва дарё ором. Дар соҳил ҳар ҷо мардум ба кори ҳудашон машғул буданд. Кӯдакон бо хушҳолии бачагона даста-даста бозӣ мекарданд. Моҳигирҳо дар рафтуомад буданд. Гурӯҳе аз мардум оббозӣ мекарданд ё зери офтоб ё сояи биноҳо истироҳат мекарданд. Мардону занони қишлоқӣ дар атрофи боғу полези худ кор мекарданд. Султон ҳамон тавр

тамошокунон мегузашт, то расид ба он ҷое, ки кӯдаки моҳигир дар гӯшаи хилват, дур аз мардум, танҳо нишаста буд. Маълум буд, ки ҷуз ба кори худ ба ҳеҷ чиз таваҷҷӯҳ надорад.

Наздиқ шуданд. Асп рӯи қумҳои соҳилӣ садое надошт. Султон ба кӯдаки моҳигир наздиқ шуда истод. Муддате ўро нигоҳ кард, дид кӯдак саргарми кори худаш аст ва бо садои нозуке шеър меخوانад. Гуш дод, ин шеъри Боботоҳир буд:

*Диле дорам чу мурғи паршикаста,
Чу киштӣ бар лаби дарё нишаста,
Ҳама гӯянд Тоҳир тор бинвоз,
Садо чун медиҳад тори гусаста.*

Султон Маҳмуд фаҳмид, ки писарак ғуссае дорад. Қадре мутаассир шуду ҳавас кард аз ў дилчӯй кунад. Аз асп пиёда шуда наздиктар рафту пурсид:

- Писарҷон, дар ин гӯшаи танҳо чӣ кор мекуни?

Писарак рӯи худро баргардонид ва Маҳмудро бо либосу аспаш дида фаҳмид, ки ҳар касе ҳаст аз бузургони давлат аст. Салом карду ҷавоб дод:

- Моҳӣ гирифта истодаам, кори ман ҳамеша ҳамин аст. Ҳеҷ вақт наметавонам мисли онҳо бозӣ кунам, ман аз онҳо фарқ дорам.

Кӯдак бо ин ҳарф тамоми ғами худро фош карда буд, ки бо бачаҳои дигар фарқ дорад, ки ҳамеша бояд кор кунад, ба бозӣ бо бачаҳо намерасад...

Маҳмуд гуфт:

- Хӯб, бозӣ кардан, ки харче надорад, одам худаш танҳо ҳам ҳаст метавонад бозӣ кунад.

Кӯдак гуфт:

- Вале ман бояд ҳафт нафарро нон бидиҳам, модарам ва шашто кӯдакро, ки аз худам хурдтаранд. Падари мо дар дарё ғарқ шуд.

Маҳмуд гуфт:

- Фаҳмидам, хуб, ҳар рӯз чӣ қадар моҳӣ мегирӣ?

Кӯдак гуфт:

- Як рӯз камтар як рӯз бештар. Он қадар, ки хӯроки бухӯру намирро дошта бошем мегирам. Мо намехоҳем гадоӣ кунему ба дӯши касе бор шавем.

Маҳмуд гуфт:

- Офарин, офарин, ту хеле мард ҳастӣ.

Баъд фикр кард баҳонае пайдо кунад ба ӯ кӯмаке кунад, пурсид:

- Мехоҳӣ як кор бикунӣ? Имрӯз ман дар моҳигирӣ ба ту кӯмак мекунам ва баъд ҳарчӣ моҳӣ гирифтем бо ҳам шарик бошем?

Кӯдак, ки аз танҳои монда шуда буд ва амирро меҳрубон дид барои ин ки ҳамкору ҳамзабоне дошта бошад қабул кард ва гуфт:

- Майлаш, аммо ба шарте, ки ҳарчӣ мегирем бо адолат қисмат кунем, на ин ки шумо саҳми бештаре бибаред.

Маҳмуд гуфт:

- Қабул дорам, ду саҳм аз онӣ ту ва як саҳм аз онӣ ман.

Кӯдак гуфт:

- Не, ин тавр не, базлу бахшиши беҳӯда ҳамеша як мушкиле дорад. Ман ҳеҷ вақт бесабаб аз касе чизе намегирам, нисф аз онӣ ту ва нисф аз онӣ ман, Худо ҳам карим аст.

Султон аз бузургманишии кӯдак хушҳол шуду қабул кард. Аспашро ба санге басту барои ҳамкорӣ омода шуд ва гуфт:

- Хуб, то ҳоло агар дар тӯр моҳӣ бошад аз онӣ худат аст, тӯрро бикашему аз нав шуруъ кунем. Тӯри кӯчакро кашиданд, ҳеҷ моҳӣ набуд.

Султон гуфт:

- Бисёр хуб, аммо ин ҷо моҳӣ кам аст. Он ҷо, ки қадре чуқуртар аст моҳӣ бештар аст.

Тӯри кӯчакро аз дасти писарак гирифтӯ онро қадре дуртару

бештар ба дохили об партофт, сари нахро ба дасти кӯдак дод ва гуфт:

- Ҳамон ҷо биншин. Баъд як мушт кумро аз соҳил бардошту ба миёни об пошид ва омаду нишаст. Дар интизори моҳӣ қадре ҳарф зад. Аз зиндагии кӯдак пурсид, аз ӯ хост шеърхое, ки медонад бихонад, кисаҳое, ки медонад бигӯяд. Худаш ҳам чандто қиссаи хандадор гуфт ва хушҳол шуд, ки писараки ғамгину афсурда саргарм шуда чехраи афсурдааш шукуфта шудааст.

Баъд аз муддате султон гуфт:

- Хуб, ҳоло тӯрро бикашем бубинем чӣ қадар моҳӣ дорад.

Кашиданд, тӯр пур аз моҳӣ буд, пур аз моҳӣ. Кӯдак хушҳол шуду гуфт:

- Худочонам, садто, ҳазорто, хеле зиёд! То ҳол ҳеҷ вақт ин қадар моҳӣ нагирифта будам. Ҳамеша дуто буд, чаҳорто буд ё ҳеҷ набуд. Ба назарам бахти шумо хело хуб аст, ин бахти шумо буд.

Султон гуфт:

- Не ҷонам, бахти худат буд, аслан ба бахт вобаст нест. Мо тӯрро хеле ба миёни дарё бурда будем, он ҷо моҳӣ бештар аст.

Кӯдак гуфт:

- Хӯб, ҳоло тақсим кунем, яке аз они шумо ва яке аз они ман, яке аз они шумо, яке ман, то охираш, ман ҳеҷ чиз бештар намехоҳам, Худо баракат бидиҳад.

Султон гуфт:

- Не, ин тавр не, мо вақте бо касе шарик мешавем як рӯз дар миён шарик мешавем. Ман, ки имрӯз наёмада будам, то моҳӣ бигирам. Гардиш мекардам, тӯр ҳам аз они ту буд, чояшро ҳам худат интиҳоб карда будӣ, моҳиҳои имрӯз ҳамааш аз они ту ва баъд ҳарчӣ фардо кор кардем ҳамааш аз они ман. Ин ки дигар мушките надорад? Ин ки дигар базлу бахшиши бехӯда нест.

Кӯдак гуфт:

- Хеле хуб, аммо ду-сето моҳӣ барои худатон бибаред.

Султон гуфт:

- Не, миқдорашро кам намекунем.

Кӯдак гуфт:

- Қабул дорам. Ин моҳиҳо барои хӯрокии чан рӯзи хонаводаи мо бас аст, ҳоло мо фардо ҳам ҳатман бо ҳам шарикем?

Султон гуфт:

- Ҳатман, ҳатман! Ман ҳоло меравам, то фардо ҳам Худо бузург аст. Ваъдаи мо дар ҳамин ҷо, Худо ниғаҳдор.

Султон кӯдакро хушҳол гузошту баргашт. Кӯдаки моҳигир ҳам рафт моҳифурӯши маҳалларо хабар кард, омаданд моҳихоро бурданд.

Моҳифурӯш гуфт:

- Имрӯз хеле хуб кор кардӣ.

Кӯдак гуфт:

- Бале, имрӯз бо як одами хеле хуб шарик шудам, гӯё бо ҳамкорӣ корҳо беҳтар мешавад, аммо имрӯз ҳамаи моҳиҳо саҳми ман шуд, дар иваз фардо дигар ман моҳӣ надорам. Фардо ҳарчӣ бошад аз они шарикам аст.

Фардо субҳ ҳамон вақт султон Маҳмуд омад ба қасри соҳил ва надими худро фиристод, ки бирав дар фалон ҷои соҳил ба кӯдаки сиёҳе, ки дар он ҷо моҳӣ мегирад бигӯ шарики дирӯза мунтазир аст ва ўро ҳамроҳи худ биёр.

Маъмури султон омаду пайғомро гуфт. Кӯдак метарсид, вале вақте фаҳмид султон Маҳмуд будааст бо худ фикр кард:

- Мо чизе надорем, ки касе аз мо бигирад, дирӯз ҳам шарики баде набуд. Қабул карда тӯрашро ҷаъм карда, ҳамроҳи надими султон ба роҳ афтода омад то ба қасри соҳилии султон расиданд.

Кӯдак ҳаёл мекард, ки имрӯз ҳам қарор аст бо ҳам моҳӣ бигиранд аммо султон аз омадани кӯдак хушҳолӣ кард ва гуфт:

- Магар ин нест, ки мо дирӯз шарик будем ва имрӯз ҳам шарик ҳастем? Хуб, имрӯз намехоҳам моҳӣ бигирам, дирӯз ман ба ту дар моҳӣ гирифтани кӯмак кардам ва имрӯз ту ба ман дар коре, ки ман дорам кӯмак мекуни. Розӣ ҳастӣ?

Кӯдак гуфт:

- Ман розӣ. Қарор гузоштем, ки имрӯз ҳам шарик бошем, вале дирӯз бахти ту ба ман ёр шуд, метарсам имрӯз бахти ман дар кори шумо асар кунад, охир бахти ман хуб нест.

Султон гуфт:

- Не, чонам, бахт нодуруст аст, ихтилоф дар қору фикри мардум аст. Ман ҳам агар мисли ту бо як тӯри кӯчак моҳӣ мегирифтам чизе намешуд, ту ҳам агар кори дигаре доштӣ ҳамон кореро мекардӣ. Нигоҳ кун, инҳо дӯстони ман ҳастанд. Магар ин як сипоҳ нест? Ин якеро бубин, ин ҳам даҳ сол пеш як асири ҷангӣ буд, имрӯз амири лашкар аст. Падари ман ҳам аз аввал ғуломи яке аз амирон буд. Одам дар ҳар роҳе, ки меафтад дар ҳамон роҳ ба қадри истеъдоду фикр ва заҳмати худ пешрафт мекунад. Дар ин дунё ҳамаи корҳо мисли ҳам аст ва ҳар касе як коре дорад. Ба ҳар ҳол мо қарор гузоштем ва имрӯз ҳам шарик ҳастем, вале корҳои воҷибтар аз моҳигирӣ дорем.

Кӯдак гуфт:

- Дуруст аст, ҳоло ман чӣ кор бояд бикунам?

Султон гуфт:

- Ҳеҷ! Бояд ин ҷо дар маҷлиси мо биншинию ҳар коре, ки пеш ояд бо ҳам машварат кунем ва дастур бидиҳем.

Кӯдак гуфт:

- Бисёр хуб, имрӯз ҳеҷ коре бе иҷозати ман дуруст намешавад, қавлу қарори мо ин тавр аст.

Бо ин ҳарф ҳозирон хандиданд ва яке аз наздикон ба султон оҳиста гуфт:

- Мебинед, ин кӯдак лоиқи ин қадар муҳаббат нест ва масъаларо хеле ҷиддӣ гирифтааст, мабодо дарди сар шавад.

Султон ҷавоб дод:

- Дарди сар намешавад, ман дар қавле, ки додаам аз ин ҷиддитар ҳастам.

Дар он рӯз ҳар коре, ки дар миён буд бо кӯмаку машварати кӯдаки моҳигир ҳаллу фасл карданд. Корҳое ки пеш омад зиёд буд. Яке аз корҳо ин буд, ки султон меҳост масҷиди бузурге бисозад. Замини калоне харидорӣ шуда буд, вале дар гӯшае аз он пиразане хона дошт, пиразан ҳозир нашуда буд хонаашро ба ҳеч баҳое бифурӯшад. Он рӯз пиразан омада буди меҳостанд дар ин бора тасмим бигиранд. Бо кӯдак машварат карданд, ки чӣ бояд кард?

Кӯдак гуфт:

- Агар мақсуд савоб кардан бошад, намешавад пиразанро маҷбур кард, то хонаашро бифурӯшад. Ё бояд масҷидро дар ҷои дигар сохт ё бояд пиразанро ҳам дар он масҷид шарик карду номи он гӯшааро масҷиди пиразан гузошт. Ҳамон тавр, ки мо шарик ҳастем, чӣ мушките дорад?

Султон гуфт:

- Агар пиразан розӣ бошад мушките нест.

Пиразан гуфт:

- Ман ҳам аз Худо ҳамин орзӯро доштам. Кор ба ҳамин сурат анҷом шуду кӯдак хушҳол шуд.

Баъд хабар оварданд, ки амири Хуросон ёғӣ шуда, лашкар ҷамъ карда, иддаои фармонравой дорад ва меҳода ба Ғазнин ҳамла кунад. Султон гуфт:

- Ҳоло биёву инро дуруст кун. Аз кӯдак пурсид:

- Меғӯй чӣ бояд кард?

Кӯдак гуфт:

- Ба Худо қасам намедонам. Шумо кори хубе доред, аммо дарди сараш ҳам зиёд аст. Ба ақидаи ман агар сулҳ кунем беҳтар бошад.

Султон гуфт:

- Хеле мушкил аст, масаъла он қадар ҳам сода нест; сулҳ мавқеъе хуб аст, ки ҳариф ҳам сухани маъқуле дошта бошад ва тамааш кам бошад. Вақте касе мегӯяд «ҳамааш аз они ман» намешавад бо ӯ сулҳ кард. Бубинем, агар ман дирӯз мехостам илова аз саҳми худам дуто моҳӣ бештар бигирам ту розӣ мешудӣ?

Кӯдак гуфт:

- Бале.

Султон гуфт:

- Агар мехостам тамоми моҳиҳоро бибарам чӣ хел?

Кӯдак гуфт:

- Не, ин хел дигар нодуруст аст.

Султон гуфт:

- Ин ҳам ҳамин тавр аст, вақте гап бар сари зӯр чӯйиву гарданкашӣ бошад бояд пешашро гирифт.

Кӯдак гуфт:

- Шумо беҳтар медонед, вале оё намешавад, ки Хуросонро ба ӯ бидиҳему роҳат бошем, ҳамон тавр, ки масалан мо моҳиҳоро тақсим мекардем ва роҳат будем.

Султон гуфт:

- Ин ҳам намешавад чун ӯ амири Хуросон буд, ин саҳми ӯ буд, ки аз тарафи мо дар он ҷо амир бошад, вале ӯ ба саҳми худ қонеъ нест. Ё ҳоло ки Хуросонро надорад мехоҳад ба Ғазнин ҳамла кунад; вақте хаёлаш аз Хуросон роҳат бошад тамааш зиёдтар ҳам мешавад. Агар мо Хуросонро ба ӯ бидиҳем фардо яке дигар ҳам Балхро мехоҳад, яке дигар ҳам Ироқро, яке дигар ҳам Табарисистонро. Баъд агар мо ҳама ҷо мудоро кунем ихтиёри корҳо аз даст мераваду ошӯб мешавад ва мардум ҳам ба заҳмат меафатанд. Пас Султонмаҳмуд чӣ кора аст?!

Кӯдак гуфт:

- Яъне мо ду нафар чӣ кораем?

Ҳозирон хандиданду гуфтанд:

- Бубин, ки худат ҳам, ки ҳанӯз ҳеҷ чиз нестӣ нороҳат мешавӣ?

Кӯдак гуфт:

- Не, воқеан мебинам, ки мавзӯ ҳеле печида аст! Ман ақлам намерасад, гӯё беҳтар аст амири Хуросонро бигирем дор бизанем.

Султон гуфт:

- Не, зиёд ҳам тез нашав, чун кор ба ин содагӣ нест ва ӯ дастбаста дар маҷлиси мо нест. Бубин азизам, ӯ як нафар аст, ки Хуросонро меҳоҳад ва чизҳои дигареро меҳоҳад, аммо агар танҳои танҳо буд ба фикри ҳамла ба Ғазнин намеафтод. Пас лашкаре ҳам дорад, ки ба ӯ ёрӣ мекунад ва ӯ мағрур шуда. Хуб, вале касоне, ки ба ӯ ёрӣ мекунад Хуросонро намеҳоҳанд ва шояд як чизе дар ин амир дидаанд, ки бо ӯ ҳамроҳӣ мекунад. Аввал бояд бубинем ӯ чӣ ҳунаре дорад, ки метавонад онҳоро бо ҳудаш ҳамроҳ кунад; оё адолат аст, оё муҳаббат аст, оё ақл аст, оё ҳилла аст ё чизи дигарест? Мо бояд инро бишносем ва аввал ин хосиятро дар ҳудамон зиёдтар кунем. Баъд бояд пеши ӯро бигирем ва агар таслим шуда тавба кард ӯро бубаҳшем ва агар ҷангид бичангем то ӯро бикушем. Ҳамаи ин корҳо фикр меҳоҳад, илм меҳоҳад, асбоб меҳоҳад ва ҳамкориҳои ин мардумро меҳоҳад. Ҳоло аз кучо шуруъ кунем?

Кӯдак гуфт:

-Шумо дуруст мегӯед, бахшиш ҳам ба ҷои худ монанд зӯр аст, аммо ҳисоби ин корҳо ҳеле мушкил аст ва мисли моҳигирӣ осон нест. Ман дар ин корҳо таҷриба надорам ва агар танҳо будам ҳеҷ намердонистам, ки чӣ бояд кард, хуб аст, ки шарик дорам.

Султону вазирон хандиданд, амирон ҳам қабул карданд, ки кӯдак бисёр боҳӯш асту адолатро дӯст медорад.

Султон дастури лозимро дод, он рӯз ҷандто кори дигаре

ҳам пеш омада тамоми корҳои рӯзро ба анҷом расонданд. Ғуруб, ки шуд кӯдаки моҳигир гуфт:

- Вақти ман тамои шуд, ман ҳар рӯз то ғуруб бештар кор намекунам, ҳоло модараму бачаҳо мунтазираи ҳастанд.

Султон гуфт:

- Бисёр хуб, ҳоло дирӯзу имрӯз мо шарик будем, вале натиҷаи кор хеле бо ҳам фарқ дошт, имрӯз мо хеле беш аз дирӯза кор кардаем ва ту метавони ҳар қадар, ки дилат бихоҳад аз ҳазина пул биғирӣ, хеле зиёд, хеле зиёд! Чӣ қадар меҳоҳӣ?

Кӯдак гуфт:

- Ҳеҷ чиз намеҳоҳам, қарори мо ин набуд, ки як рӯз аз онҳо ман як рӯз аз онҳо шумо, натиҷаи кор имрӯз ҳарчӣ ҳаст аз онҳо шумост. Шумо дирӯз дуто моҳӣ қабул накардед, ман ҳам ҳеҷ чиз қабул намекунам. Андоза аз байн меравад!

Султон Маҳмуд гуфт:

- Не, андоза аз байн намемеравад, дирӯз мо ду соат кор кардем ва имрӯз хеле бештар, барои ин ки андоза аз байн намеравад бояд саҳми бештарро қабул куни ҳарчӣ худат меҳоҳӣ.

Кӯдак гуфт:

- Ҳоло, ки ин хел аст барои ин иловакории ба андозаи як тӯр моҳӣ қабул мекунам, фарз мекунем дубора моҳӣ гирифтаам. Он вақт фардо бозӣ мекунам. Ҳамин корро карданду миқдори зиёде моҳӣ барояш ҳозир карданд.

Он вақт кӯдак гуфт:

- Хӯб, бинобар ин пасфардо дубора рӯзи корӣ аст, агар ҳам шарик мешавад биед.

Султон гуфт:

- Мебинӣ, ки чӣ қадар кор дорем, ман дилам бо ин корҳо аст, агар меҳоҳӣ ҳар рӯз бие ҳамин ҷо бо ҳам шарик бошем.

Кӯдак гуфт:

- Не, дили ман бо дарест. Ман шарикиро барои кори дарё қабул доштам, шумо ҳам, ки наметавонед ин қадар корҳои

мардумро замин бигзоред, пас то ин ӯо ҳисоби шарикӣ комил шудааст.

Султон гуфт:

- Бисёр хуб, аммо ҳар вақт коре доштӣ мо ин ӯо ҳастем.

Кӯдак гуфт:

- Сипосгузорам, агар ҳар рӯз тӯрам мисли дирӯз пур аз моҳӣ шавад дигар ниёзе надорам, аз дидори шумо ҳам хушҳолам, вале корамро дӯст медорам. Кори ман ҳамон моҳигирӣ аст ва ҳоло бо кӯмаки шумо медонам, ки ӯӣ хел бештар моҳӣ бигирам, бояд ба дарё бештар наздик шавам...

Кӯдак худоҳофизӣ карду моҳихоро ба хона бурда хушҳол буд. Султон Маҳмуд ҳам дастур дод, то пинҳонӣ ба хонаводаи кӯдак кӯмак кунанд, то бачаҳо калон шаванд. Ба кӯдаки моҳигир ҳам, ки аз дарё дил барнамедошт як заврақи моҳигирӣ тӯхфа доданд.

Худопараст

Рӯзе буд, рӯзгоре буд. Як шаб нисфи шаб Їабраил, ки фариштаи пайғомрасони Худо аст, шунид, ки Худованд меғӯяд:

Бале, эй бандаи ман. Ба садои дуову ибодати яке аз бандагонаш ҷавоб медиҳад.

Їабраил бо худ фикр кард:

- Маълум мешавад яке аз бандагони поку беолоиши Худост, ки бо Худо розу ниёз мекунад ва назди Худо азиз аст. Дар ин вақт ҳам наметавонам чизе бипурсам, хуб аст биравам ин бандаи худопарастро бишносаму баргардам.

Їабраил парзаду дар осмонҳо гардиш карда ҳар ӯо, ки нишоне аз бандагони ҳуби Худо дошт ӯустуҷӯ кард ва нишоне аз он обид наёфт. Зуд ба ӯои худ баргашту дид ҳамчунон садои дуои он банда шунда мешавад ва таваҷҷӯҳи Худованд ба ӯ идома дорад.

Фаришта фикр кард:

- Ин хел намешавад, ман Ҷабраил бошаму ин бандаи Худоро нашносам? Шояд ҳам хабару пайғоме пайдо шавад, бояд чояшро бидонам. Ҳоло ки Худо ба ин банда лутф дорад биравам ўро дар дунё пайдо кунам ва ҳар ҷо, ки ҳаст ўро бишносам.

Ҷабраил дар як чашм ба ҳам задан худаширо ба замин расонд ва ба хонаи Каъбаву Байтулмуққаддас ва масҷидҳои бузург саре зад, дид чунин касе пайдо нест. Дар ин шаҳр, дар он шаҳр, дар кӯҳистонҳо, дар саҳроҳо, дар ҷазираҳо, ҳар ҷо, ки пайравони динҳои бузург ибодатгоҳе доштанд ва ҳар ҷое, ки бандагони хоси Худо шабҳо бо Худо розу ниёз мекарданд, ҳама ҷоро сар зад ва дар он вақти шаб он ҳолатеро ки мешинохту нишпоне, ки медонист касеро надид.

Ҷабраил таъҷҷуб карду ночор баргашт ба ҷои худаш ва гуфт:

- Худоё, доно туй, тавоно туй, ман меҳостам ин бандаи хубро, ки дилаш пеш ту буд пайдо кунам, вале натавонистам. Кӣ буд он касе, ки ин қадар саодат дошт ту дуояшро мешунидию ба ў таваҷҷӯҳ доштӣ?

Худованд гуфт:

- Бад нест, ки ўро бишносӣ, агар меҳоҳӣ ўро бишносӣ бояд ба он дайри бузурги наздики шаҳри Рум биравӣ, то бар ту маълум шавад.

Ҷабраил пар заду омад ба дайр. Дид он ҷо як бутхона асту як марди бутпараст ҳой-ҳой гирия мекунад, зорию дуо мекунад ва ҳочат меҳоҳад. Маълум аст, ки хеле дилаш шикастааст, ҳамон касе аст, ки садояшро шунида буд.

Ҷабраил баргашту гуфт:

- Худоё! Ман, ки аз ғайб хабаре надорам ва чизе аз корҳои худой намефаҳмам, аммо дар ин як розе ҳаст, ки намефаҳмам. Магар мо ба мардум нагуфтем Худоро бипарастед, магар ин қадар пайғамбарҳо мардумро аз бутпарастӣ манъ накардаанд.

Намефаҳмам пас ӯи гуна ту бо лутфу муҳаббати худ ба ин бутпараст ҳам таваҷҷӯҳ дорӣ?

Јабраил ҷавоб шунид:

- Ту намедонӣ, вале мо медонем, ки ӯи мекунем. Ин мард бутро наменпарастад балки дилаш бо Худост, ӯ як шаҳси беҳабар аст, ки роҳро намениносад, фақат ҳамин бутро дидааст. ӯ меҳоҳад пок бошад, меҳоҳад хуб бошад, меҳоҳад хубӣ кунад, хайри мардумро меҳоҳаду озораш ба дигар бандағони Худо намерасад, дилаш пок аст, дасташ пок аст, мардум аз ӯ розӣ ҳастанд. Јун ӯизе ғайр аз бутро намениносад ночор вақте дуо мекунад, розу ниёз мекунад бутро фарёд мезанад, аммо дилаш бо Худост, дилаш пеши касест, ки метавонад дарди ӯро бидонаду ӯнашро сафо бидиҳад, бут ин кора нест. Моем, ки Худои баҳшандаву меҳрубон. Моем, ки садои бандағонро вақте рост меғӯянду меҳоҳанд бандағӣ кунанд, мешунавем.

Садои Пайғамбарон ҳанӯз ба гӯши ин мард нарасида, аммо агар расида буд ӯ ҳам худопараст буд. Ҳоло агар мо дуои ӯро нашунавему ҷавоби ӯро надиҳем дигар кист, ки бишнавад, кист, ки ҷавоб бидиҳад?

Јабраил гуфт:

Ҳеҷ кас. Худоио бузургӣ зебандаи туст ва туй, ки ҳамаи ӯизро медонӣ, ҳамаи олам ба лутфи ту пойдор аст, ҳама ба муҳаббати ту мӯҳтоҷанд ва туй, ки ба ҳама меҳрубонӣ.

Илоҷи гадоӣ

Рӯзе буд, рӯзгоре буд. Як марди гадо буд, ки номаш Гадоалӣ буд ва ба гадоӣ одат карда буду ҳеҷ вақт тан ба кор намедод.

Јаро гадоӣ мекард? Ин ҳам худаш савол аст. Охир ин Гадоалӣ вақте писараки даҳсола буд шогирди оҳангаре буд ва рӯзе даҳ танга музд мегирифт. Исмашҳам Алиёғо буд.

Як рӯз ӯаноби Али кӯзаеро бардошт, ки бараду об пур

кунад, вале кӯза дар миёни роҳ шикаст. Алӣ тарсид, ки дасти холӣ ба дӯкон баргардад, устодаш ўро сарзаниш кунад. Ҳамон ҷо канори кӯча нишасту гирия кардан гирифт.

Пирамарде расиду як танга ба ў дод ва гуфт:

- Бачаҷон гирия накун.

Писарак гуфт:

- Вале бобо ман гадо нестам, кӯза ҳам аз они устоди оҳангар аст.

Пирамард гуфт:

- Хӯб, ҳеҷ гап не, ту бо ин пул як кӯза бихар, ки устоди оҳангар туро ҷанҷол накунад, кӯзаро ҳам як танга мефурӯшанд.

Пирамард пулро доду рафт. Писарак ҳанӯз нишаста буд, ки як пиразан ҳам расиду кӯзаи шикастаро дид. Ў ҳам як танга дод ва гуфт:

- Бирав кӯза бихар.

Ҳоло писарак пули ду кӯзаро дошт, вале як нафари дигар ҳам расиду як танга ва як бурида нон ба ў дод. Баъд як нафари дигар ва яке дигар...

Писарак дид аз субҳ то шаб дар дӯкони оҳангарӣ кор мекунаду даҳ танга музд мегирад, вале ҳоло ним соат он ҷо нишаставу бист танга дорад ва дигар шохиди бадрафтори устоди оҳангар ҳам нест. Нисфи рӯз, ки шуд зани ҳамсоя ҳам аз хона берун омаду кӯзаи шикастаро дид. Баргашт ба хонаву як кӯзаи монанди онро овард ва ба писарак дода гуфт:

- Бархез кӯзаро об пур куну рав ба корат бирас. Ҳарчӣ ин ҷо биншини фойдае надорад.

Писарак гуфт:

- Охир дер шудаву устод маро мезанад.

Зани ҳамсоя гуфт:

- Ман омада ба ў мефаҳмонам ки чӣ шуд.

Ҳамроҳи Алӣ омаду ба устоди оҳангар гуфт:

- Устодҷон, ин кӯдак гуноҳе надорад, обанбор пурчамъият

буд, дар обанбори пурчамъият кӯза бисёр мешиканад, ин дафъа
ӯро сарзаниш накунад, баъд аз ин бештар диққат мекунад!

Устод гуфт:

- Майлаш.

Аммо вақте зан рафт устоди оҳангар ба Алӣ гуфт:

- Бубин писар, вақте кӯза шикаст бояд зуд баргардию
бигӯи кӯза шикаст, на ин ки аз ман бадгӯи куню аз мардум
кӯза гадоӣ кунӣ. Ман шогирде, ки обурӯямро мебарад
намеҳоҳам. Аз ҳамин ҳоло ин даҳ данга муздатро бигиру
бирав аз қафои бозӣ кардану гадоӣ. Агар гадо набудӣ аз
мардум чизе намегирифтӣ.

Писарак дид дигир наметавонад гап бизанад, бист танга
ҳам пули гадоӣ дар кисааш ҳаст. Аз дӯкон берун омаду
канори кӯча қадре истода фикр кард. Бо худ гуфт:

- Аввал биравам он шикастаҳои кӯзаро ҷамъ кунам, ки
пеши хонаи он зани хуб ифлос набошад. Омаду кӯзаи
шикастаро ҷамъ кард дид, агар ҳоло биравад хона, зани
падараш ҳам бо ӯ ҷанҷол мекунад, ки чаро бекор шудӣ. Рафт
дар як кӯчаи дигар ва кӯзаи шикастаро канори девор гузошту
пешаш нишаст ва гуфт:

-Як фол бигирам хона биравам ё на.

Рӯи замин тез-тез ҷандто хат кашид ва баъд гуфт номи
якero хайр мегузорам, якero ҳам шар, агар бо хайр тамоm шуд
меравам, агар бо шар тамоm шуд сабр мекунам. Фоли хайру
шарро шуморид, дид шар аст. Гуфт сабр мекунам то бубинам
чӣ мешавад. Нишаста буд, як мард омаду пурсид:

- Кӯза аз онӣ кӣ буд, кӣ шикаст?

Гуфт:

- Аз онӣ устоди оҳангар буд, рафтам, то об пур кунам,
шикаст.

Он мард ҳам як танга пул доду гуфт:

- Ҳоло бирав ва як кӯзаи нав бихар. Зери лаб замзама кард:

Кӯдаке кӯзае шикасту гирифт,
 Ки маро пои хона рафтани нест;
 Чӣ кунам устод агар пурсад,
 Кӯзаи об аз ўст аз ман нест;
 З-ин шикаста шудан дилам бишкаст,
 Кори айём ҷуз шикастан нест;
 Гар накӯҳиш кунад, ки кӯза чӣ шуд,
 Суханам аз барои гуфтан нест.

Он рӯз шаб шуд. Гадоалӣ омад хонаву аз тарси зани падараш мавзӯи кӯза ва бекориро нагуфт. Фардо ҳам рафт суроғи кӯзаи шикаста. Ана ҳамин хел ба гадоӣ одат кард, яъне мардум ўро гадо карданд. Ҳеҷ кас барои савоб кардан ба ў дарс надоданд, ки босаводаш кунанду шахсияташро бузургтар кунанд, вале барои савоб кардан ба ў як танга, як танга пул доданду ўро муф்தхӯр карданд, ки гадоӣ кун, гадоӣ кун...

Ҳӯши одам низ дар ҳар роҳе, ки бияфтад дар ҳамон роҳ пеш меравад. Яке дар кори санъат пеш мераваду ихтироъ мекунад, яке дар гадоӣ ҳиласозӣ мекунад. Кӯдаки кузашикан кам-кам ёд гирифт, ки ҳарчӣ бештар фақиру дармонда ба назар биояд мардум бештар кӯмак мекунад, то дармондаву гадо бимонад!

Ҳар рӯз як ихтирое кард, то бештар бадбахт ба назар биёяд: дасташро чулоқ кард, пояшро ланг кард, либосҳояшро хокмолӣ кард, беҳӯш шуд ва ҳазор ҳила, то пули бештар аз мардум бигирад... Пас ачиб набуд, ки ҳоло ҳам гадо буд ва ба кор тан наметод. Мардум ин тавр писандида буданд ва ин, дoston гузаштааш буд.

Ҳоло чаноби Алӣ калон шуда буд ва номаш ҳам шуда буд Гадоалӣ.

Гадоалӣ баъд аз ин ки чандин сол дар шаҳри ҳудаш гадоӣ кард ба фикри сафар афтод. Аз ин деҳ ба он деҳ, аз ин шаҳр ба он шаҳр. Он рӯзҳо шаҳри Нишопур хеле пурчамбияту маъруф

буд, мисли Бағдоду Балх. Гадоалӣ дар роҳ гадоӣ карду дар шаҳрҳо гардиш кард, то расид ба Нишопур. Назди дарвозаи Нишопур дарвозабон аз ӯ пурсид:

- Кистӣ, чӣ корай, аз кучо омадаӣ, чӣ қадар пул дорӣ?

Ҷавоб дод:

- Ҳеҷ кас, номи ман Гадоалӣ аст ва аз деҳаи Абарқу омадаам, фақираму бадбахтам, каме пул дорам.

Дарвозабон пурсид:

Ягон кор карда метавонӣ?

Гуфт:

- Метавонам, каме ҳунари оҳангарӣ дорам.

Дарвозабон гуфт:

- Хуб аст, метавони ба шаҳр дохил шавӣ, вале мувозиб бош дар Нишопур гадоӣ нақунӣ чун мардум намехоҳанд гадо дошта бошанд, гадоӣ харидор надорад.

Гадоалӣ гуфт:

- Майлаш. Вале бовар накард. Дар кӯчае, ки мерафт назди дӯкони нонфурӯшӣ дастафро дароз карду гуфт:

Худо умратон бидиҳад, як бурида нон ба мани фақир бидиҳед.

Нонпаз гуфт:

- Худо ба шумо ҳам умр бидиҳад. Ин ҷавоби дуои ту, аммо маълум мешавад, ки ғарибию намедони дар ин шаҳр гадоӣ манъ аст.

Гадоалӣ гуфт:

- Манъ яъне чӣ? Вақте касе гурусна аст чӣ кунад?

Нонпаз гуфт:

- Агар касе гурусна асту нон надорад бояд ба ошхонаи маҳалла муроҷиат кунад то ба ӯ ба миқдори як хӯрданӣ хӯрок бидиҳанд.

Гадоалӣ нишони ошхонаро гирифта он ҷо рафту гуфт:

- Ғарибаму нон надорам.

Ўро бозрасӣ карданду гуфтанд:

- Нон надорӣ, вале ин пулҳоро, ки дорӣ. Ҳоло бирав ин пулҳоро, ки дори бихӯру баъд ба корхонаи маҳалла муроҷиат кун, то ба ту кор бидиҳанд. Ин ҷо нон муфт ба касе намедиҳанд, ошхона ҳам аз они касе аст, ки пули як ваъда хӯрокро надорад.

Гадо гуфт:

- Агар касе бемор бошаду натавонад кор кунад?

Гуфтанд:

- Дар он ҳолат бояд ба беморхонаи маҳалла муроҷиат кунад то муолиҷааш кунанд, агар муолиҷа нашавад ўро ба навохонаи маҳалла мефиристанд.

Гадоалӣ дармонда шуда бо худ гуфт:

- Инҳо гап аст, мераваму аз мардум гадоӣ мекунам.

То чанд рӯзи дигар дар шахр гардиш кардау ҳарчӣ дошт хӯрд, вале натавонист аз касе чизе бигирад. Ҳар ҷо дуо мекард мардум мегуфтанд:

- Агар дуо медонӣ барои худат бикун, мо ҳам дуо медонем, Худо ба худат умр бидиҳад, Худо худатро ёрӣ кунад, Худо падару модари худатро ҳам раҳмат кунад.

Мегуфт:

- Шаби ҷумъа аст, шаби аввали моҳ аст.

Мегуфтанд:

- Шаби аввали моҳ то шаби охири моҳ ҳамаи шабҳо шаб аст. Шаби ҷумъа ҳам аз они ту танҳо нест, ки биёри бифурӯшӣ, аз они ҳама аст, ҷумъа ҳам аз они касе аст, ки шаш рӯзи ҳафтaro кор карда бошад. Нафрин мекард, мегуфтанд:

- Мо ҳам нафрин карда метавонем, вале нафрин кардан сабаби ранҷиши хотир аст ва озурдахотирӣ ҳам ҷарима дорад.

Мегуфт:

- Гуруснаам, мегуфтанд ошхона.

Мегуфт:

- Беморам, меуфтанд беморхона.

Меуфт:

- Бекорам, меуфтанд шўъбаи корхона.

Гадоалӣ ҳар ҳилае медонист ба кор зад, вале ҳеҷ кас ба ӯ чизе намедод. Як рӯз дар як кӯча як гадоӣ дигарро диду хушҳол шуд. Пеш рафту пурсид:

- Бародар ту дар ин шаҳр чӣ хел гадоӣ мекуни? Ман хайре аз ин мардум намебинам!

Гадоӣ нишопурӣ гуфт:

- Мардуми ин шаҳр хайрашонро гузоштанд барои касоне, ки кор мекунанд ва агар касе ҳам бесабоб ба гадо чизе бидиҳад аз тарафи ҳоким ҷарима мешавад. Дар ин шаҳр гадоӣ манъ аст, гадосозию гадопарварӣ ҳам манъ аст.

Гадоалӣ пурсид:

- Пас ту ҷаро гадоӣ мекуни?

Нишопурӣ гуфт:

- Ман гадо нестам, ман корманди бозрасхона ҳастам, бо либоси ношиноси гадогуна дар кӯча роҳ меравам ва агар касе чизе ба ман медиҳад бо ҳукме, ки дорам ӯро ба адолатхона мебараму ба ҷурми гадосозию гадопарварӣ ҷаримааш мекунанд.

Гадоалӣ гуфт:

- Аҷаб шаҳрест ин шаҳр, пас вақте мардум меҳаҳанд савоб кунанду садақа бидиҳанд чӣ мекунанд? Оё раҳму мурувват гуноҳ аст?

Нишопурӣ гуфт:

- Не, раҳму мурувват хеле ҳам хуб аст, вале ҳар кас меҳаҳад савоб кунанду садақа бидиҳад пулашро ба сандуқи ниёзхона мерезад, он пулҳо ҷамъ мешаваду дар ошхона барои афроди алилу нотагон харҷ мешавад. Одами солим ҳам бояд кор кунад. Дар ҳар маҳалла як шўъбаи корхона ҳаст, ки корҳои маҳалларо миёни бекорон тақсим мекунад.

Гадоалӣ гуфт:

- Бисёр сипосгузор, пас ана ҳамин тавр дар ин шаҳр чорае чуз кор кардан нест ва аз гадоӣ нони муфт ҳосил намешавад.

Нишопури гуфт:

- На ин ки ҳосил намешавад, балки худашро нишон ҳам намедихад.

Гадоалӣ рафт. Қадре фикр карду фардо як сатил ба дасташ гирифта бо худ гуфт:

- Меравам дар кӯчаҳо мегардам ва бо ин сатил ҳеҷ кас фикр намекунад гадо бошам. Он вақт дар кӯчаҳои хилват гадоӣ мекунам. Агар ҳам касе гуфт бие оби ҳавз бикаш меғӯям поям дард мекунаду худамро ба нотавонӣ мезанам. Охир мардум раҳм ҳам доранд, занҳо ҳам беҳтар аз мардҳо ҳастанд, ҳамин ки бигӯям эй хонумҳо, эй хонумҳо, барои саломати бачаҳоятон, ман наҳор нахӯрдаам, дигар дурӯст мешава...

Гадоалӣ кӯчаҳои пуррафтуомадро гузашту дохили як кӯчаи бунбаст рафт. Аз сари кӯча дод зад:

- Оби ҳавз, оби ҳавз мекашам, хокрӯба мебарам, фарш метаконам, оҳой, оби ҳавз.

Вақте ба охириҳои кӯча расид шуруъ кард:

Эй хонумҳо, эй хонумҳо... .

Аз Миёнаи кӯча як нафар аз хона берун омаду гуфт:

- Оҳой чӣ хабар аст мардумро нороҳат мекунӣ, магар намедонӣ дар ин ҷо дод кашидан манъ аст? Ин корат озоррасонист. Агар маъмури бозрасхона туро бинад ба адолатхона мебарад. Ҳоло ман одами хубе ҳастам коре ба ту надорам, вале хӯшёр бош дар, кӯча дод назанӣ, мардум дохили хонаҳояшон меҳоҳанд осуда бошанд.

Гадоалӣ гуфт:

- Эй мард, пас ба хотири Худо ҳоло ки одами хубе ҳастӣ ба ман ёд бидеҳ ки чӣ кор кунам? Ман ғарибаму намедонам дар ин шаҳр чӣ кор бояд бикунам:

Ҳоло ки оби ҳавз кашидан бад аст оё чӯбчафурӯши озод аст?

Соҳибхона гуфт:

- Бале, хариду фурӯши ҳар чизе, ки зарар барои касе надошта бошад озод аст, аммо дар Нишопур доду фарёд манъ аст, агар бихоҳӣ чӯбча бифрӯшӣ бояд як ҷо биншинӣ. Мардум ҳамон хел, ки гӯш доранд чашм ҳам доранд. Агар касе чӯбак бихоҳад меояд аз сари кӯча мебинаду мехарад. Агар ҳам намерехад бояд сару гӯшаш осуда бошад.

Гадоалӣ гуфт:

- Майлаш, вале як саволи дигар, пас оби ҳавзро дар ин шаҳр чӣ касе мекашад?

Соҳибхона гуфт:

- Оби ҳавзро аз шӯъбаи кории маҳалла одам мефиристанд мекашанд. Ҳамон тавр, ки хокрӯбаро ҷамъ мекунанд, қолинтакони ҳам дӯкон дорад, харидани либос ҳам ҷои маълуме дорад. Дод кашидан дохили кӯчаҳо дигар кӯҳна шудааст, ин корҳо замони замони қадим буд.

Гадоалӣ гуфт:

- Хӯб, нони хушқоро чӣ мекунанд, оё дохили хокрӯба мерезанд?

Соҳибхона гуфт:

- Не, дохили хокрӯба намерезанд. Ин ҷо ҳама чиз ҳисоб дорад. Нони хушқоро ҷамъ мекунанд ва ҳафтае як рӯз аз тарафи мурғхонадори маҳалла меоянд онҳоро мехаранд ва пулашро дар сандуқи ниёзхона мерезанду мераванд. Сари ҳар кӯча як сандуқи ниёзхона ҳаст мисли сандуқи пустӣ, чун интизор аст дигар нони хушқ ҳам ба кӯкони нонвой барнамегардад ва нони тақаллубӣ намешавад!

Гадоалӣ гуфт:

- Хеле хуб, вале агар касе мисли ман ғариб бошаду нон надошта бошад ва кирояи мӯсофирхонаро ҳам надошта бошад чӣ кор кунад?

Соҳибхона гуфт:

- Рӯзи аввал дар ошхона хӯрок меҳӯрад, шаби аввал дар ғарибхонаи маҳалла меҳобад ва рӯзи баъд ҳам кор мекунаду пул дорад, хулоса дар ин шаҳр чое барои гадоӣ нест. Иллаташ ҳам ин аст, ки мардум намехоҳанд гадо бисозанд.

Гадоалӣ гуфт:

- Фаҳмидам, ҳамаи фикрхоро кардаанд: нахорхона, беморхона, мурғдорхона, ниёзхона, бозрасхона, корхона, ғарибхона... Вақте мардум намехоҳанд гадо бисозанду гадо парвариш бидиҳанд, кор тамома аст. Аввалаш ҳам ҳуди мардум буданд, ки маро гадо карданд. Ман гадо набудам, шогирди оҳангар будаму номам ҳам Алӣ буд, Гадоалӣ набуд. Мардум барои ин ки ҳудашон савоб кунанд маро гадо карданд, Худо ҳорашон кунад.

Гадоалӣ барои хӯрдан дигар чизе надошт. Фардо субҳ ба беморхонаи маҳалла муроҷиат карду гуфт:

- Бемораму фақирам.

Ҳанӯз намехост тан ба кор бидиҳад. Ёро муоина карданду гуфтанд:

- Бемор нестӣ, агар фақирӣ бояд ба шӯъбаи кории маҳалла муроҷиат кунӣ.

Ҳеҷ чора набуд. Ба корхона муроҷиат кард. Як ҷорӯбу як ғалбер ба дасташ дода гуфтанд:

- Бирав кӯчаи шумораи 8-умро рӯфта хокашро дар хокдон ва ахлоташро дар партобгоҳ бирез. Ҳар вақт тамома шуд биё муздатро бигир.

Гадоалӣ рафту ҳамон корро кард ва муздашро гирифт, пас аз чанд сол гадоӣ лаззати кор кардану азиз буданро чашид. Рӯзи баъд созмони кории маҳалла ёро ба оби ҳавзкашӣ дар хонаҳои 11-ум ва 17-ум кӯчаи 21-ум фиристонд. Пасфардо ёро ба шӯстани девори санги оромгоҳи шайх Аттор фиристонд. Шаб ба рафиқаш дар мӯсофирхона гуфт:

- Имрӯз девори имомзода ро мешӯстам.

Рафиқаш гуфт:

- Ин ҷо девори имомзода набуд, девори оромгоҳи шайх Аттор буд. Ҳамон касе, ки мардум ӯро дарвешу зоҳид медонанд, аммо беш аз ҳама кор мекард ва дар дорухонааш садҳо нафарро дармон мекард.

Гадоалӣ гуфт:

- Ба ҳар ҳол ман имрӯз дар ин имомзода ба худ аҳд кардам, ки дигар ҳаргиз гадоӣ накунам, дигар намехоҳам номам Гадоалӣ бошад, мехоҳам дубора ҷаноби Алӣ бишавам.

Ҷаноб Алӣ кам-кам дид аз ин корҳои рӯзона дилаш розӣ намешаваду мехоҳад шахсияти бештаре дошта бошад, як рӯз ба раиси кори маҳалла гуфт:

- Ман ҳунари оҳангариро медонам.

Гуфтанд:

- Чӣ аз ин бехтар!

Ӯро ба коргоҳи оҳангарӣ фиристоданд, ки наъли асп месохт. Алӣ ҳам дубора шуд як коргари обрӯманд. Дар ин коргоҳ ҳам як шогирди хурдсол доштанд, ки ҳар вақт об мехостанд мерафт бо кӯза аз обанбор об меовард, Алӣ ҳамеша ба ӯ супориш мекард:

- Бачаҷон, хеле диққат кун кӯзаро нашканӣ, аммо агар ҳам шикаст ҳеҷ нороҳат набошӣ, кӯза фидои сарат шавад, зуд баргард яке дигар мехарем, агар кӯза шикаст ҳеҷ вақт назди он сабр накун, зуд шикастаҳояшро ҷамъ кун дар партобгоҳ бирезу аз он ҷо фирор кун, фирор кун!...

Ҳамкоронаш мегуфтанд: Ҷаноби Алӣ ту хеле барои кӯза супориш мекуни!

Алӣ мегуфт:

- Ман як чиз медонам, ки аз кӯзаи шикаста бадам меояд.

Муддате Алӣ дар коргоҳ кор мекард ва ҳамкорон ӯро устод Алӣ садо мекарданд. Чанде баъд ӯро ҳамроҳи чанд нафар аз

коргарон ба шаҳри Сабзавор фиристоданд, то аспҳои ҳокими Сабзаворро наъл кунанд. Дар Сабзавор касе ӯро дар либоси корӣ диду ҳаёл кард гадост. Даст дар ҷайб карду як танга ба ӯ дароз кард.

Устод Алии оҳангар гуфт:

- Ин чист?

Он кас гуфт:

- Пул аст, магар фақир нестӣ?

Устод Алӣ гуфт:

- Фақир худат ҳастӣ, ман муддатхост дигар фақир нестам, коргарм ва бо иззату эҳтиром зиндагӣ мекунам, ту ҳоло дубора мехоҳӣ гадое бисозӣ? Ҳайф, ки дар Нишопур нестӣ вагарна туро ба адолатхона мебурдам, то ҷаримаат кунанд.

Он кас гуфт:

- Чаро ҷарима?

Устод Алӣ гуфт:

- Барои ин ки мардуми Нишопур намехоҳанд гадо бисозанд ва чун мардум намехоҳанд гадо дошта бошанд, ҳокими Нишопур ҳам метавонад ба осонӣ гадоиро илоҷ кунад.

Яке буд, дуто набуд

Рӯзе буд, рӯзгоре буд. Дар замони қадим ҳокими яке аз шаҳрҳо духтаре дошт, ки хеле зебо буд ва хостгори фаровоне дошт. Гоҳ-гоҳе яке аз дӯстони ҳоким мавзӯро баҳона мекарданду риштаи суханро ба арӯсию издивоҷ мекашиданд, аз касе ном мебурданд, ки ҷавони шоистае аст, чунин асту чунон аст, дар орзӯи ҳамсарӣ бо чунин духтаре аст, ошику содиқ аст ва аз ин суханҳо. Аммо метарсиданд, ки агар расман духтари ҳокимро хостгорӣ кунанд ҷавоби талх бишнаванд. Мехостанд худӣ ҳоким дунболи ҳарфро бигирад ва ба гуфтаву шунида бештар ризоят бидиҳад ва худаш домодашро интиҳоб кунад.

Ҳоким ҳам инро медонист ва ҳеҷ вақт дунболи ин ҳарфро намегирифт. Духтар ҳам гуфта буд:

- Ман ба ҳамсари касе розӣ мешавам, ки маро бихоҳад, на домоди ҳоким шуданро.

Ана ҳамин хел буд. Дар рӯзи ид, ки ҳама дӯстону наздикони ҳоким дар маҷлис ҷамъ буданд боз сӯҳбат аз ин мавзӯ ба миён омад. Ҳоким гуфт:

- То ҳоло аз ин ҳарфҳо зиёд шунидам, вале ҳар коре вақти худро дорад. Ҳоло ману духтарам омодаем, ки ҷиддӣ ҳарф бизанем. Мо бояд аз миёни хостгориҳои духтар якеро интихоб кунем, ҳавсалаи пурҳарфӣ ҳам надорам. Ман фардо духтарамро арӯс мекунам ва дасти ӯро дар дасти касе мегузорам, ки аз ҳама бештар ӯро дӯст бидорад. Бинобар ин ҳар кас хостор аст бояд фардо дар ин ҷо ҳозир бошад, то шароитро бигӯям духтарам ҳамсарашро бубинад ва ҳамин фардо ақду арӯсиро тамом бикунам.

Ҳама рафтанду хабарро ба ошиқону хостгориҳои расонданду гуфтанд:

- Ҳар касе ошиқи духтари ҳоким аст бояд фардо ҳозир шавад, то бибинем ҷӣ мешавад. Аммо намедонем, ки ҳоким ҷӣ фикре дорад, аммо ин тавр хостгориҳои ба мусобиқа монандро надида будем. Фардо субҳ ҳеҷ кас дар хонаи ҳоким ҳозир нашуд ҷуз се нафар. Ҳама ошиқон тарсида буданд, ки мабодо ҳоким онҳоро сарзаниш кунад, ишқро фаромӯш карда буданд, ки тарс қавитар буду эҳтимоли дарди сараш бештар. Ҳоким он се нафар хостгорро ба ҳузур пазируфт ва баъд аз шинохтани онҳо духтарро низ ҳозир карду гуфт:

Маълум шуд, ки аз ҳамаи хостгориҳои духтари ман шумо се нафар ошиқтар ҳастеду содиқтар. Инак ин духтари ман аст, ки ӯро мебинед, агар ӯ розӣ шуд ҳамин имрӯз маросими арӯсиро барпо мекунам, аммо ҳоким манаму арӯсӣ бо духтари ман. Шароите дорад, шарташро мегӯям ва ним соат

ба шумо фурсат медиҳам, то назаратонро рӯи қоғаз бинависед. Баъд ману духтарам бо ҳам тасмим мегирем ва ҳар тавр, ки маслиҳат бидонем амал мекунем: шарт ин аст, ки ман бояд ошиқи духтарамро ба ин сутун бибандаму ҳар қадар дилам меҳаҳад ўро бизанам, баъд агар зинда монад бояд ҳар ҷое, ки мо маълум мекунем бо духтари ман зиндагӣ кунад, камтар ё бештар бо даромади худаш бисозад ва ҳаргиз пояшро дар хонаи ман нагузорад ва ҳаргиз аз касе пеши ман шикоят накунад, ҳаргиз барои коре ба ман муроҷиат накунад, аз ман чизе интизор надошта бошад, агар ҳам бо духтари ман бадрафторӣ кард ё аз ӯ ҷудо шуд дастур медиҳам пушташро бикананд. Аммо касе, ки баъд аз омадани ин ҷо ҳозир набошад, бо ин шарт духтари маро бигирад бояд то 24 соат аз ин шаҳр бирун биравад ва ҳаргиз қадам ба ин шаҳр нагузорад ва номи ману духтари маро бар забон наёварад, вагарна ман медонам, ки бо ӯ чӣ бояд кард. Бифармояд, ин ҳам се саҳифаи қоғаз, ки то ним соат ҷавоби онро бинависед ва имзо кунед, то ман бифаҳмам, ки духтарамро ба чӣ кас бояд бидиҳам.

Ҳоким онро гуфту ҳар як аз он се ҷавонро дар як утол танҳо гузошта дарро бастанду рафтанд. Пас аз ним соат ҳокиму духтараш омаданд, қозӣ, мулло ва дафтари ақдро ҳам ҳозир карданду гуфтанд номаҳоро биёваред. Яке аз ҷавонҳо номаашро дод. Ҳоким онро гирифтӣ гуфт:

- Ин яке.

Дуввумӣ ҳам номаашро дод.

Ҳоким онро гузошт зери номаи авли ва гуфт:

- Ин дуто.

Номаи сеvuмиро ҳам гирифтӣ гузошт зери он ду нома ва гуфт:

- Ҳоло ба тартиб баррасӣ мекунам.

якумӣ навишта буд:

- Бо ин ки хеле душвор аст ишқи худро фаромӯш кунам,

вале ҳоло ки амри ҳоким аст кӯшиш мекунам то 26 соат аз шаҳр хориҷ шавам. Умедворам ҳоким бо хешони ман бадрафторӣ накунад чун фақат ман ошиқ будам ва дар ин миён ҳеҷ каси дигаре гуноҳ надорад. Ҳокиму духтараш ба якдигар нигоҳ кардану лабханде заданд. Ҳоким гуфт:

- Бисёр хуб, таклифи ин маълум шуд, ин ошиқ нест, балки ҳавасбоз аст. Ў духтари ҳокимро меҳост, ки ба ҳоким наздик бошад ва ҳеҷ дарди саре ҳам надошта бошад. Ин шахс намедонад, ки балокаш аст. Дар кори илму дониш ҳам он ки ошиқ аст заҳмат мекашаду донишманд мешавад ва онки ҳавасбоз аст аз нимаи роҳ фирор мекунад. Ин ҷавон, тарсуву бефикр ҳам ҳаст, ки ҳаёл мекунад масъала ҳеҷ роҳи ҳалли дигаре надорад. Ў асло фикр накард, ки шояд шароити мо як озмоиши забонӣ аст, шояд қадре аз онро кам кунад. Ба ҳар ҳол ҳар касе ҳудаш беҳтар ҳудашро мешиносад бинобар ин бо ин ошиқи фирорӣ коре надорам бояд бираваду дигар пушти сарашро нигоҳ накунад. Мо ўро фаромӯш мекунем ў ҳам моро фаромӯш кунад, то битавонад осуда бошад.

Ошиқи фирориро ҷавоб додан, навбат расид ба номаи дувум. Дувумӣ навишта буд:

- Тамоми шароити арӯсиро мепазирам ва барои иҷрои он омодаам. Агар баъди аз лату куб зинда мондам, ки ба орзӯи ҳудам мерасам агар ҳам зинда намонам дар дунёи дигар барои ў ашк мерезам чун зиндагиро ба ҳеҷ ранги дигар намехоҳам ё марг ё духтари ҳоким. Ҳоким баъд аз хондани нома аз духтараш пурсид:

- Чӣ мегӯӣ?

Духтар гуфт:

Ман шавҳари девона намехоҳам.

Ҳоким гуфт:

- Боракалло духтарам, дуруст гуфти. Ин одам ҳозир аст ба сугун баста шаваду шаллоқ бихӯрад, баъд монанди як банди

дар фармони мо бошад, аз ман дур бошаду гуруснагӣ ҳам бикашад ва аз ман ҳам битарсад ва то охири умр шамшери ҳокимро болои сараш бубинад барои чӣ? Магар духтари ман бо духтари дигарӣ чӣ фарқе дорад, ки бояд бо қиммати бадбахтии ҳар дуяшон ин ишқро бихарад. Ман ҳам наметавонам бовар дошта бошам, ки ин одам як одами солиму оқил бошад. Ин ҷавон бояд ба як бемористон мурочиат кунад ва худашро муолиҷа кунад ва дигар ҳам номе аз духтари ман набарад. Ин шахс ошиқ нест балки девона аст. Домоди девона ҳам ба ман лозим нест. Зуд бираведи моро фаромӯш кунад, то мо ҳам туро фаромӯш кунем ва ӯ ҳам тавонад осуда бошад.

Навбат расид ба номаи севум. Навишта буд:

- Ман духтари амаке дорам, ки ҳеҷ айбе надорад, аммо духтари ҳокимро бештар дӯст медорам ва тасаввур мекунам бо ҳам бештар хушбахт мешавем. Аз шахр ҳам берун намеравам, магар ин ки маро маҷбур кунанд, албатта ин зулм аст, зеро ман ба касе коре надорам. Аммо арӯсӣ кардан бо духтари ҳоким ба шартӣ лагад хӯрдан ва баъд бо тарсу нигаронӣ зиндагӣ кардан, инро наменвисандам, зеро ин тавр зиндагӣ хушбахтии худӣ духтарро ҳам таъмин намекунад. Ман дар сурате ошиқу хостгорам, ки духтар ҳам маро биписандад ва ҳоким ҳам дар шарташ тахфиф бидиҳад. Агар ғайр аз ин бошад магар духтари амакам чӣ айбе дорад? Ман фикр мекунам, ки ҳар масъалае ҳамеша як роҳи ҳалли сеюм ҳам дорад. Умедворам ҳоким маро аз ин навишта маъзур дорад, ки ман бо касе ҷанг надорам балки меҳоҳам зан бигираму зиндагӣ кунам, дар ҳар ҳол хушбахтии духтарро орзӯ дорам.

Ҳоким аз духтараш пурсид:

- Чӣ мегӯӣ?

Духтар гуфт:

- Ҳарчӣ шумо бигӯед, дигар касе наёмадааст.

Ҳоким хандиду гуфт:

- Бисёр хуб ин ҷавон марди оқил аст. Ў медонад, ки духтари ман бо духтари амакаш фарқе надорад, вале чун духтари маро бештар дӯст медорад фикр мекунад, ки зиндагии шумо ширинтар бошад. Ин ҷавон оқил аст, зеро аз тарс фирорӣ нашуда ва аз девонагӣ таслими зӯр нашуда ва роҳи ҳалли сеюмро пайдо кардааст. Шартҳои ман ҳам барои имтиҳон буд ман ҳам ба касе ҷанг надорам, ман ҳам хушбахтии духтарамро мецоҳам. Ҳоло ҳам ихтиёр бо ин ҷавон аст, агар омодааст бе қайду шарт ҳамин имрӯз корро тамои кунем агар ҳам намецоҳад умедворам бо духтари амакаш хуш бошад, мо ҳам дар маҷлиси арӯсии онҳо ҳозир мешавем ва табрик ҳам меӯем. Ҳоло ҳарфи охиратонро биғӯед.

Ҷавон гуфт:

- Ман бо умеду оризӯи бисёр ба ин ҷо омадаам.

Духтар гуфт:

- Ман ҳам...

Ҳоким гуфт:

- Ман ҳам бо муборакию майманатӣ номзадии шуморо эълон мекунам ва умедворам бо ҳам хушбахт бошед.

Риши обид

Рӯзе буд, рӯзгоре буд. Дар замони ҳазрати Мӯсо як марди обиду зоҳид буд, ки аз мардум канор гирифта буд ва шабу рӯз ибодат мекард. Аммо худаш ҳам мефаҳмид, ки дар ин ибодат кардан, намоз хондан, дуо хондан завқу ҳоле, ки бояд дошта бошад надорад. Гоҳе ба фикр фуру мерафт ва дар ҳоле, ки бояд дошта бошад надорад бо худ мегуфт:

- Намедонам кори ман ҷӣ мушкиле дорад. Ман, ки аз моли дунё чизе надорам, ман, ки тамоми дилам пеши Ҳудост пас ҷаро худам ҳам боварам намешавад, ки ин дуову ибодати маро Худо меписандад...

Ин буд то як рӯз ҳазрати Мӯсоро дид ва гуфт:

- Эй Мӯсо аҳволи ман инаст, намедонам чаро аз ин ҳама дуо лаззат намебарам, чаро дилам шӯр мезанаду боварам намешавад, бандаи хуб ҳастам. Хоҳиш мекунам ту, ки дар кӯҳи Тур бо Худо муноҷот мекуни ин масъаларо бипурс, ки чаро ман завқу ҳол надорам, чаро ҳеҷ вақт ашкам ҷори намешавад, чаро дилам аз муҳаббати Худо лабрез намешавад, чаро қалбам аз сафову шавқ намеларзад, ман, ки монанди ҳама дӯстони Худо шабу рӯз ибодат мекунам ин беҳолӣ аз чист?

Мӯсо гуфт:

- Майлаш, мепурсам.

Ҳазрати Мӯсо дар ҳангоми розу ниёз бо Худо аҳволи марди обидро баён карду илати беҳолии ӯро пурсид.

Нидо расид, ки:

- Эй Мӯсо, дуруст аст, ки ин мард худаширо ба обидону зоҳидон монанд кардааст ва шабу рӯз дуо меҳонад, вале як чизе кам дорад он ҳам ихлос аст. Дар ҳар коре ихлос шартӣ асосӣ аст. Фикри одам бояд холис бошад, тамоман таваҷҷӯҳаш ба як чиз бошад, ихлос фақат дар кӯҳу саҳро нест дар ҳама ҷо ҳаст, бисёранд касоне, ки дар миёни мардум зиндагӣ мекунанд, аммо бо Худо яқранганд. Ихлос сафо медиҳад ва шавқу завқ меоварад, вале ин мард тамоман дилаш пеши Худо нест. Қисмате аз фикраш ҳамеша машғули риши худааш аст, доим риши худаширо шона мекунад, вақте сарашро ба сачда мегузорад дар фикри ин аст, ки бубинад ришаш ба замин мерасад ё на, вақте касе ба диданаш меравад меҳонад ришаш ботартиб бошад, вақте пеши оина меравад барои чашми бинои худааш, ки мо ба вай додаем шукр гузор нест ва бештар ҳавасаш дар ришаш аст, ки худааш онро ниғаҳдорӣ мекунад. Дуруст аст, ки ӯ Худоро ситоиш мекунаду дуои бисёр меҳонад ва аз бадиҳо дурӣ мекунад, вале ин таваҷҷӯҳе, ки ба риши худ дорад ҷои чизҳои дигарро гирифтааст. Чӣ фарқ мекунад яке

дар фикри пул асту яке дар фикри мақом, ҳилаву риёкорӣ. Ӯ ҳам дар фикри риш аст. Чун ихлос надорад ва дар ёди Худо холисона нест, дилаш софову ибодаташ завқ надорад. Худаш ҳам бовар намекунад. Ҳақ дорад.

Вақте Мӯсо аз кӯҳи Тур баргашт, ба ҳар забоне, ки мешуд ин матлабро ба марди обид фаҳмонд ва гуфт:

- Бояд коре кунӣ, ки вақти ибодат чуз Худо дар фикрат чизе набошад. Бубин бародар, ту агар меҳостӣ дарс ҳам бихонӣ бояд ҳамаи фикрат бо дарс бошад, вале агар доим дар фикри сару либоси худат боши дигар дарсро намефаҳмӣ. Агар бихоӣ аз як шеърӣ хуб ё як манзараи боғу саҳро ҳам лаззат бибарӣ бояд тамоми хӯшатро ҷамъ кунӣ, вагарна сафои онро намефаҳмӣ. Хулоса бояд ин ришро фаромӯш кунӣ. Мушкили корат ҳамин аст.

Марди обид вақте ин ҳарфро шунид хеле шарманда шуда аз парешонӣ ба гиря афтоду гуфт:

- Дуруст аст, ҳамин тавр аст. Ман хеле дар фикри риши худам будам. Дуо ҳам, ки меҳондам дилам меҳост бидонам, ки ришам чӣ гуна меҷунбад, ин риш намегузошт, ки фикрам холис бошад. Марди обид азбас нороҳат шуда буд даст дар риши худ андохта мӯйи онро меканду гиря мекард ва мегуфт: «Ҳамаш айби ин риш аст, ин ришро намехоҳам, намехоҳам...»

Ҳазрати Мӯсо ҳам аз пушаймонӣ парешонии марди обид мутаассир шуд, вале дар ҳамин вақт Ҷабраил нозил шуда ба Мӯсо гуфт:

- Дидӣ, эй Мӯсо, ҳоло ҳам дарди худро фаҳмидааст боз ҳам даст аз ин риши худ барнамедорад. То вақте ки буд фақат дар фикри ороستاني риши худ буд ҳоло ҳам дар фикри кандани риши худ аст, аммо риш гуноҳе надорад. Фикр аст, ки бояд холис бошад, вагарна хеле аз мардум риш доранд, вале доим дар фикри он нестанд, бештар дар фикри коре ҳастанд, ки бояд дуруст ба анҷом бирасонанд. Аммо касе, ки

бештар дар фикри риш аст ё дар фикри либосу чизҳои дигари худ, ночор аз таваҷҷӯҳ кардан ба кораш ва аз шавқу завқ ва ихлос бебаҳра мемонад.

Ҳамосаи гунчишкӣ

Рӯзе буд, рӯзегоре буд. Як рӯз ҳазрати Сулаймон бо лашкари худ аз саҳрое мегузашт. Дар саҳро парандагон рӯи дарахтон ба кору зиндагии худ машғул буданд, рӯи яке аз дарахтҳо ҳам гурӯҳи гунчишкҳо чамъ шуда буданд, аз ин шоха ба он шоха меҷастанду бо садои худ ғавғое барпо карда буданд. Дар миёни гунчишкҳо дуто гунчишкӣ ҷавоне ошиқу маъшуқ ҳам рӯи шоҳае нишаста буданд, бо ҳам гап мезаданд. Гунчишкӣ маъшуқ гуфт:

Он чоро нигоҳ кун, ҳазрати Сулаймон аст ва бо лашкари худ аз он ҷо мегузаранд.

Гунчишкӣ ошиқ гуфт:

- Сулаймонро мон, аз ҳудамон гап занем.

Бод, ки дар фармони ҳазрати Сулаймон буд садои парандагонро ҳам ба гӯши ӯ мерасонд, ҳазрати Сулаймон вақте номи худро шунид бо диққат ба сухани гунчишкҳо гӯш дод.

Гунчишкӣ маъшуқ гуфт:

- Не, мақсадам ин аст, ки ин Сулаймон чӣ даму дастгоҳе дорад, чӣ либосҳое, чӣ қадар хуб зиндагӣ мекунад!

Гунчишкӣ ошиқ гуфт:

- Хуштар аз онҳо ҳудамонем, ки ин ҷо дар канори ҳам нишастаему ҳеҷ кас намедонад чӣ қадар хушҳолем.

Маъшуқ гуфт: хӯб, мо ки хушҳолем, вале дар ин дунё чӣ қадар чизҳои зебо ҳаст, чӣ қадар чизҳои хуб ҳаст...

Ошиқ гуфт:

- Бале, ҳама чиз ҳаст, вале аз ҳама зеботар тӯй, аз ҳама хубтар мо ҳастем. Вақте бо ҳам ҳастем ҳеҷ камбудие надорем.

- Гунчишки маъшук гуфт:

Дуруст аст, мо хело хубем, вале зиндагии мардум бо ҳам хело фарқ дорад, камбудӣ ҳам ҳаст. Масалан мо қолинчаи ҳазрати Сулаймонро надорем.

Гунчишки ошиқ гуфт:

- Қолинча, қолинча, як мушти пашмо бофтаанду номашро қолинчаи ҳазрати Сулаймон гузоштаанд. Тоза ба ҷӣ кор меояд, рӯяш биншинанду бираванд ва доим бояд мувозиб бошанд, ки наафтанд, вале худамон ҳар ҷо бихоҳем парвоз мекунему меравем, хело сабӯктару хело осонтар. Бовар кун ин зиндагии хубе, ки мо дорем ҳеҷ кас надорад. Биё биравем он шохай болотар, ки беҳтар саҳроро тамошо кунем. Рафтанд болотар, гунчишкаки маъшук гуфт:

- Гуфти қолинчаи Сулаймон чизи хело боарзише нест, вале ин лашкари Сулаймон ҷӣ меҳӯранд?

- Гунчишки ошиқ гуфт:

Ҷӣ меҳӯранд, ҳеҷ чиз, ҳамон чизҳое, ки мо меҳӯрем. Мо ангири тоза меҳӯрем, онҳо хушкро меҳӯранд, мо биринҷ, гандум ва донаҳои саҳроро тоза меҳӯрем, онҳо дар анбор мерезанду пӯсидаашро меҳӯранд.

Маъшук гуфт:

- Вале охир мо, ки ҳамаи чизро надорем, ғайр аз дона чизҳои дигаре ҳам ҳаст. Нони қандӣ аст, хеле чизҳои дигар аст. Рӯи кӯлоҳашон пари товус надидӣ. Он чизе, ки ба гарданашон мебанданд, барқ-барқ мезанад...

Гунчишки ошиқ гуфт:

- Хӯб, ман худам ҳама чизро фароҳам мекунам. То ҳоло ҳеҷ камбудие надоштем, баъд аз ин ҳам ҳарҷӣ дилат бихоҳад меорам. Мо хеле аз Сулаймон беҳтар зиндагӣ мекунем, хубаш ин аст, ки ҳазрати Сулаймон ҳам нукари худам аст. Агар бо ӯ бад бишавам меравам як лағад мезанам ва қуббаву боргоҳашро бар сараш хароб мекунам!

Баъд гунчишкҳои дигаре ҳам омаданд рӯи он шоха, сӯҳбати онҳо қатъ шуд. Аммо бод тамоми ин ҳарфҳоро ба гӯши ҳазрати Сулаймон расонда буд. Вақте ҳазрати Сулаймон ба хона расид дар айвон рӯи тахт нишаст ва гуфт:

Биравед он гунчишкҳоро биёред.

Рафтанду гунчишкҳои ошиқро оварданд. Гунчишк салом карду пеши рӯи ҳазрати Сулаймон нишаст.

Ҳазрати Сулаймон пурсид:

- Ин чӣ ҳарфҳо буд, ки мегуфтӣ? Гунчишк аз тарс мисли бед ларзидан гирифтӣ ҷавоб дод:

- Сарварам ман хеле кучакам, ман чуръат накардам, ман ҷоннисори шумо ҳастам.

Ҳазрати Сулаймон даст дароз кард аз дохили зарфи донадор як чормағз гирифтӣ андохт рӯи замин ва гуфт:

- Не, охир ту, ки наметавонӣ ин чормағзро бишкани чӣ тавр меҳохӣ қалъаю боргоҳи Сулаймонро бар сараш вайрон кунӣ. Охир ҷони ман, азизи ман, лофу газоф ҳам андоза доард. Иддао ҳам ҳисоб дорад. Ин ҳарфҳои бемаъноро чаро мегӯӣ, ки аз эътибори мо кам шавад, вақте ту гунчишкҳои заиф ин ҳарфҳоро бигӯӣ пас меҳохӣ шер, паланг ва фил чӣ бигӯянд?! Одамҳо чӣ бигӯянд?! Оё фикр намеkunӣ, ки ин ҳарфҳо бар хилофи аъқду одоб аст?!

Гунчишк дид, ки лаҳни ҳазрати Сулаймон қадре падарона аст, дилаш ором шуду ҷавоб дод:

- Сарварам, ҳақ бо шумост, вале ман мақсуде надоштам. Ман, ки суҳанронӣ намекардам, лашкаркашӣ намекардам, ман бо номзади худам гап зада истода будам. Ман ошиқӣ ӯ ҳастам ва мо меҳоҳем бо ҳам зану шавҳар шавем, ман меҳостам бо ин ҳамосасароӣ бузургвориро аҳмияти худро ба ӯ собит кунам. Ишқ ҳамеша бо ғайрат ҳамроҳ аст. Меҳостам, ки ӯ ҳаёл кунад ман аз ҳамаи мардум болотарам. Ҳама кас дар хилват ин ҳарфҳоро мезанад. Ман намехостам ба шумо

беадабӣ кунам. Худоё чӣ кор кунам, аҷаб кори хатое кардам, ки ин ҳарфҳоро задам.

Ҳазрати Сулаймон аз бечорагии гунҷишки ошиқ ба ханда афтоду гуфт:

- Майлаш, ин дафъа туро бахшидам, вале ҳамеша саъй кун як ҳарфе бизанӣ, ки бо вазъи худат муносиб бошаду баъд расво нашавӣ.

Испанддӯдкун

Рӯзе буд, рӯзгоре буд. Як пиразани бенавое буд, ки аз моли дунё як хонаи вайрона дошту бас. Ҳеҷ коре ҳам наметавонист. Қораш ин буд, ки рӯзҳо назди дари хонаш менишаст, як манқали майда пешаш мегузошту испанд дуд мекард. Ҳамеша мегуфт:

- Чашми ҳасуд бикафад, дуд ба чашми душман биравад. Мардум ҳам, ки аз он ҷо мегузаштанд як чизе ба ӯ меоданд. Пиразан бо ин пулҳоро зиндагӣ мекард.

Азбас аҳли маҳалла ин зани испанддудкунро дар ин ҷо дида буданд, вақте меҳостанд нишони хонаи каси дигарро дар он кӯча бидиҳанд фаврӣ ӯро ба ёд меоварданду мегуфтанд:

- Наздикии хонаи испанддудкун, сад қадам болотар ё даҳ қадам поинтар.

Дар ҳамсоғии хонаи пиразан ҳам як марди бой зиндагӣ мекард, ки ҳар рӯз ин испанддудкунро медид, гоҳе аҳли хонааш чизҳое ба пиразан меоданд. Аммо як рӯз иттифоқе афтод:

- Марди сарватманд дар бозор як халта pistaи хом харида буд. Меҳост ба хонааш бифиристад, нишони хонаашро меод, борбар ёд намегирифт. Чанд намуд нишонӣ дод:

- Миёнаи кӯча, дасти чап, дараш сабзранг аст, шумораи 14, рӯ ба рӯи хонаи фалонӣ, пеши девораш хишти семони сабз чида шуд... Охир марди борбар гуфт:

- Фаҳмидам, наздики хонаи гадои испанддудкун.

Гуфт:

- Дуруст, ҳамон чост, борбар рафт, то борро бирасонд, аммо марди бой аз ин ҳарф нороҳат шуд. Бо худааш гуфт:

- Хонаи моро бо ҳамсоияи гадои испанддудкунаш мешинохтаанд. Ин бад аст. Мо хеле обрӯ дорему он вақт нишони хонамонро, ки меҳоҳем бидиҳем бояд бигӯем канори дасти испанддудкун! Рост гуфтанд, ки миёни як идда мардуми бадбахт шахси доро ҳам наметавонад хушбахт бошад. То ҳама хушбахт набопанд ҳеҷ кас осуда нест, бояд як фикре барои ин ҳамсоя бикунам. Фикре карду гуфт:

- Меравам хонаи ин зани гадоро меҳараму кӯчаро аз ин испанддудкун роҳат мекунам. Шаб омад, мавзӯро ба як даллол гуфт. Даллол рафт аз пиразан пурсид:

- Хонаатро чанд мефуруши? Мо барояш як харидор дорем.

Пиразан гуфт:

- Ҳеҷ вақт намефурушам, ин хона ёдгории рӯзҳои хушбахтии ман аст. Бояд ҳамин ҷо бошам то умрам тамом шавад.

Вақте хабар ба марди доро расид фаҳмид, ки аз ин роҳ намешавад, ба илова ин ки агар мардум ҳам бигӯянд ин мард ба харидани хонаи пиразан чашми тамаъ дӯхтааст кори обрӯмандонае нест. Бо худ гуфт:

- Ба назди ӯ меравам пеши испанд дуд карданастро мегирам, агар мӯҳтоҷ аст асбобе барои зиндагиаш фароҳам мекунам ва агар одат кардааст чораи дигаре мекунам. Дар хона сӯҳбат карданду рафтанд пиразанро даъват карданд. Ӯ омад. Марди бой аз пиразан аҳволпурсӣ кард. Пиразан гуфт:

Худоро шукур, аз бачаҳои шумо хело сипосгузорам, ки гоҳе аз ман хабар мегиранд. Баъд сӯҳбат расид ба дудкардани испанд.

Марди доро пурсид:

- Фоидаи ин испанд дӯд кардан чист?

Пирпзан гуфт:

- Эй мард, ин ҳарфро назанед, аз қадиму надим гуфтаанд, ки дӯди испанд давои чашми бад аст, ҳама ҳаминро медонанд.

Мард пурсид:

- Чашми бад яъне чӣ?

Пиразан гуфт:

- Чашми бад яъне чашми ҳасуд. Вақте касе дар бораи касе ҳасудӣ мекунад наметавонад як чизи хубе дар дасти касе бубинад, агар чашмаш шӯр бошад, ҳамин, ки чашмаш ба он кас биафтад асар мекунад. Он чизе, ки ба чашми ҳасуд хуш омада аз миён меравад.

Марди бой қаҳ-қаҳ хандиду гуфт:

- Аҷаб чизҳое мешунавем. Чӣ тавр бо як нигоҳи чашми ҳасуд зиндагии шахси дигаре вайрон мешавд, аслан ин тавр нест; модарҷон, вақте як сохтумонро бо хишту оҳак мӯҳкам сохта бошанд ҳеҷ чашми шӯру назари баде наметавонад онро вайрон кунад, барои вайрон кардани он бояд касе каланд ба даст бигираду онро вайрон кунад ё бояд бо туп гулӯлаборон шавад!

Пиразан гуфт:

- Не, писарам, мақсад ин аст, ки агар чашми бад ба он биафтад як тавре мешавад, ки он бино аз дасти соҳибаш меравад.

Марди бой гуфт:

- Ин ҳам дуруст нест. Як бино вақте аз дасти соҳибаш меравад, ки дилаш меҳаҳад онро бифурӯшад, ё дар як коре иштибоҳ кардаву қарздор шуда бошад ва маҷбур шавад бифурӯшад, вале ба чашми ҳасуд вобаста нест. Агар чашми ҳасуд зараре дошт дар дунё ҳеҷ кас бой наменшуд чун ҳар кас бойтар аст ҳасуд ҳам бештар дорад. Пас чаро ҳамеша бадбахтҳову бечораҳо дар фикри чашму назар ҳастанд? Чаро мо дар ин фикрҳо нестем?

Пиразан гуфт:

- Ин дигар хости Худост, шояд одамҳои бой як қорҳои хубе мекунанд, ки пеши чашми бадро мегирад.

Он мард гуфт:

- Қорҳои хуб ҳисобаш ҷудост, ки ҳар кас барои ризои хоҳири ҳудаш мекунад ё адаои вазиафааш, вале ба дӯди испанд вобаста нест. Агар дӯди испанд илочи қор бошад, дигар чаро касе биравад қори хуб кунад. Меравад, то ҷанто донаи испандро дӯд мекунаду меҳобад. Аслан дӯди испанд чашми ҳубу бадро намешносад. Агар ин дӯд ба чашми худат ҳам биравад дард мегирад. Ҳеҷ фикрашро қардаӣ, ки чаро дӯди испанд бояд ин ҳосиятро дошта бошад?

Пиразан гуфт:

- Аз қучо донам, шояд барои ин аст, ки бӯи он хуб аст.

Он мард гуфт:

- Ин ҳам нест, бӯи гул ҳам хуб аст, бӯи гулоб ҳам хуб аст, ҷӯби уду сандал ҳам вақте бисӯзад хушбӯ аст.

Пиразан гуфт:

- Ҷӯби уду сандал қимат аст, вале испанд арзон аст.

Мард гуфт:

- Майлаш, пусти анору пусти мандарин аз он ҳам арзонтар аст, бӯяш ҳам беҳтар аст.

Пиразан гуфт:

- Аз ҳама муҳимтар ин, ки испанд дар оташ тарақ-тарақ садо мекунду чашми ҳасуд мекафад!

Он мард гуфт:

- Ин ҳам нашуд, ҷунки як шохай ҳезуми тар ҳам дар оташ тарақ-тарақ садо мекунад, садояш ҳам беҳтар аст. Тамоми донаҳо ҳам дар оташ ҳамин садоро мекунанд. Пусти мандарин, нахуди хом, тухми қадӯ, тарбузу харбуза ҳам дар оташ тарақ-тарақ садо мекунанд. Садои тупу милтиқ ҳам хело зиёд аст, вале садои тарақ-туруқ ба чашм марбут нест ба гӯш марбут

аст. Бо ин ҳарф, зани соҳибхонаю бачаҳо ҳам хандиданд, худи пиразан ҳам ба ханда афтод. Пиразан гуфт:

- Писарам, шумо хело ҳавсала доред, ман чӣ медонам чаро испанд хубаст, ин ҳарфро одамони қадим гуфтаанд. Пас чаро ҳамеша қабул доштаанд?

Он мард гуфт:

- Хӯб, одамони қадим хело ҳарфҳои беҳуда ҳам задаанд. Қабул доштани мардум ҳам далел намешавад. Одамони қадим дар бораи давоҳо ва бемориҳо ҳам ақидаи нодурусте доштаанд, ки ҳоло медонанд хато буда. Ин испанд ҳам аз аввал барои он маъруф шуда, ки шояд пашшаву баъзе ҳашарот аз бӯи он бадашон меояду аз он фирор мекунанд, кам-кам мардум ҳаёлбофӣ карданду чизҳои дигар ҳам рӯиш гузоштаанд ва ҳудашон ҳам бовар кардаанд.

Пиразан гуфт:

- Вале, писарам, ҳоло ки шумо ин чизҳоро медонед, як чизе ба шумо бигӯям, ман худам ҳам ба ин испанд ақида надорам. Чанд сол пеш шавҳарам бемор шуду ҳарчӣ испанд дӯд кардам фоида надошт; порсол писарам ба зиндон рафту ҳарчӣ испанд дӯд кардам фоида надошт; худам ҳам испанд дӯдкунӣ ин маҳалла ҳастам аз ҳама бадбахттарам. Агар испанд дӯд кардан фоида дошт бояд ҳамаи испанддӯдкунҳо аз дигарон хушбахттар бошанд, ки нестанд. Ман ҳам медонам, ки ин як навъ асбоби гадоӣ аст, вале чӣ кор кунам?! хуб аст, ки мардум ин ақидаро доранд, вақте меғӯем «Чашми ҳасуд бикафад, дуд ба чашми душман биравад» як чизе ба ман медиҳанд, вагарна касеро надорам, ки ба ман ноне бидиҳад. Охир ман, ки кори дигаре аз дастам намеояд. Писарам низ гирифтор аст.

Марди доро қадре мутаассир шуду гуфт:

- Хӯб, пас худат ҳам медони, ки испанд дӯд кардан ҳеҷ фоидае надорад. Ҳоло мо чӣ кор бояд бикунем, ки дигар

дами хона испанд дӯд накунӣ. Ин испанд дӯд кардани ту барои мо зарар дорад. Намедонам оё ҳамсоияи мо ҳам барои ту зараре дорад?

Пиразан гуфт:

- Не, писарам! Худо накунад, ман хеле ҳам аз кӯмакҳои шумо ва аҳли хонаи шумо сипосгузорам, дуогуи шумо ҳастам, вале меҳоҳед коре барои ман бикунед писарамро аз зиндон наҷот бидиҳед.

Он мард пурсид:

- Писарат чӣ кор карда, ки ба зиндон афтодааст?

Пиразан гуфт:

- Ҳеч, писарам, коре накарда. Фақат испанд дӯд карда. Ё ҳам ин корро аз ман ёд гирифта буд. Аз вақте, ки кӯдак буд ман испанд дӯд мекардаму дар кӯчаҳо мегаштам. Ё ҳам ҳамроҳи ман буду ёд гирифт. Вақте ҳам, калон шуд ин корро пеш гирифта буд, то порсол, ки як рӯз назди як дӯкони қассобӣ испанд дӯд карда буду пул меҳост. Соҳиби дӯкон мисли шумо ба ин чизҳо ақида надошта буд. Ёро масхара кард. Писарам ҳам ҷавоби баде дода буд. Бисёр бад ҷанҷол карданд. Хулоса ёро гирифтанд, ки музоҳимат фароҳам карда. Ҳанӯз дар зиндон аст.

Он мард гуфт:

- Бифармояд ин ҳам яке аз мӯъҷизаҳои испанд. Ҳоло агар ё аз зиндон барояд оё аз ин кор даст мекашӣ?

Пиразан гуфт:

- Агар писарам коре беҳтар дошта бошад чаро, ки даст накашам. Магар касе дилаш меҳоҳад испанддӯдкун бошад. Ин кор бо гадоӣ чӣ фарқе дорад, балки бадтар ҳам ҳаст, чунки як навъ ҳилла аст.

Мард гуфт:

- Майлаш, аз фардо ту ҳам биё бо ин зану бачаҳо дар ин хона зиндагӣ кун, ё ҳарчӣ меҳохӣ бигир, ки ҳамсоии мо

ҳастию ҳақ дорӣ, то барои наҷоти писарат ҳам василае фароҳам кунам, аммо ба шарте, ки дигар назди дари хона дӯди испандро набинам.

Фардо девори хонаи пиразанро ҳам таъмир карданду ранг заданд, пиразан ҳам ороиши бештаре пайдо кард. Баъд писараш ҳам аз зиндон баромад, барои ӯ коре дар назар гирифтанд ва зиндагйашон ҳубу обрӯманд шуд. Чанде баъд пиразан ба ҳамон даллол муроҷиат кард, ки хонашро бифурӯшад. Даллол ба ҳамон ҳамсоя хабар дод. Марди ҳамсоя ба пиразан гуфт:

- Ҳоло дигар мо намехоҳем як ҳамсояи ҳубро аз даст бидиҳем, шумо чаро мехоҳед аз ин кӯча биравед?

Пиразан гуфт:

- Мо ҳамеша ба шумо дуо мекунем, ки моро аз испанд дӯд кардан роҳат кардед. Рафтани мо барои ин аст, ки дар ин кӯчаву маҳалла моро ҳамеша испанддӯдкун мешносанд. Мехоҳем дар ҷои дигар зиндагӣ кунем, ки пеши мардум обрӯ дошта бошем.

Мард гуфт:

- Хуб аст, ки инро медонед. Ман ҳам медонистам, ки агар ҳар кас дар фикри ороиши ҳамсояаш бошад, худаш осудатар аст. Ҳоло аввал бигардед хонаи муносибтареро пайдо кунед, то онро бихаред, баъд инро муомила кунем.

Хӯб, мехостед охири қисса ҷӣ тавр бишавад? Ҳамон тавр шуд.

Пири чангӣ

Рӯзе буд, рӯзгоре буд. Як марди навозандае буд, ки коре ғайр аз навохтани рӯбоб наметавонист. Дар шаҳри худаш аз аввал ин корро ёд гирифта буд ва дар ҷавонӣ дар шодиҳои мардум ширкат мекарду рӯбоб менавохт ва аз ин кор пуле ба даст меоварду зиндагӣ мекард, то пир шуд.

Вақте пир шуд дигар он шӯру нишоти ҳамешагиро

надошту харидори созу овозаш кам шуд. Дигар ўро ба маҷлисо намебурданд. Рӯз ба рӯз кораш касодтар мешуд. Мардум ҳам исмашро гузошта буданд Пири чангӣ. Сабабаш ин буд, ки мардум миёни чангу рӯбооб фарқе намегузоштанд. Чанг маъруфтар буд.

Пири чангӣ дар шаҳри Нишопур зиндагӣ мекард. Дар он ҷо навозандагӣ мутриб будан кори шоистае набуд. Бештари мардум дар дин мутаассиб буданд. Навозандагӣ ҷуз дар тӯй харидоре надошт ва ҳама ҷо намешуд бинавозад. Мардум ба гадо садақа меоданд, вале ба мутриб не, меғуфтанд ин кор гуноҳ дорад.

Хӯб, ҳоло Пири чангӣ ба фурӯшандагӣ дар кӯчаҳо машғул шуда буд. Ин ҷову он ҷо менишасту рӯбооб мезад. Ҳар кас завқе дошту меписандид чизе ба ӯ меод. Аммо ин чизҳо барои пирамард зиндагӣ намешуд. То зинда буд соз мезад.

Дуруст дар замоне, ки Пири чангӣ вазъияти баде дошт ҳокими шаҳр ҳам иваз шуд. Ҳокими нав хело ҳам мутаассиб буд ва меғуфт созу овоз барои ҷашни арӯсию рӯзи ид аст. Дигар ҳар рӯз дар кӯча соз задан ҷӣ маъно дорад. Ин корҳо мардумро аз корҳои заруртар боз медорад. Ҳокими шаръ ғуфта навозандагӣ ҳаром аст.

Дигар Пири чангӣ аз нон хӯрдан афтода буд. На касе бонги рӯбообаш меҳарид, на ба нон додани савобаш меҳарид. Як рӯз пирамард гурусна монд. Ба кучо биравад гадоӣ кунад. Ў ки гадо набуд. Рӯбооб заданро ҳунари худ медонист, аммо ин кор харидор надошт. Пирамард ҳам ҳеҷ кори дигарро наметавонист. Ин ҷӣ коре буд, ки ба ӯ ёд дода буданд? Пирамард аз бадбахтии худ ба фиғон омад. Дилаш шикаста буду намедонист ҷӣ бояд бикунад. Рӯбообашро бардошт зери либос пинҳон карда омад дар масҷиди бузурги шаҳр. Дар масҷид ҳеҷ кас дида намешуд. Ин беҳтар буд...

Пири чангӣ омад пеши меҳробии масҷид нишаст. Рӯбообашро

берун овард, панчае бар он кашид, баъд сарашро ба тарафи осмон карду ба Худо дарди дил кард:

- Худоё, ман намедонам чӣ гуноҳ дорам. Ҳеҷ вақт ба касе бади накардаам, вале ҳоким маро бад медонад. Мардум маро намехоҳанд. Ҳеҷ кас ба ёди ман нест. Аммо ту, ки ба ҳама рӯзи медихӣ, ту маро ба ҳоли худам во мағзор. Худоё ҳеҷ кори дигареро наметавонам, ҷуз ин ки рӯбоб бизанам. Ин ҳам рӯбоби ман аст. Ҳамаи ҳунари ман ҳам, ҳамин аст. Имрӯз кори ман дигар харидор надорад, пас биёву худат харидори ман бош, ту медонӣ, ки чӣ мегӯям. Медонӣ, ки чӣ мехоҳам. Кори ман ҳам ин аст, аммо на касе ба ман нон медиҳад ва на касе ҳамроҳи сози ман овоз меҳонад. Маро аз ҳама ҷо рондаанд. Дигар ҳеҷ кас маро намехоҳад. Ман ҳам барои ин мардум рӯбоб намезанам... очизам, пирам, заифам, бекасам, ҷун надорам. Ҳеҷ кас бо ту басам... баъд аз ин барои ту мезанам, агар лоиқӣ ту нест маро бубахш. Чӣ кунам?! Ҳеҷ чизи дигаре надорам?! Ҳарчӣ дорам ин аст, ки ба ту тақдим мекунам. Ту ҳам каримию медонӣ, ки чӣ бояд кард. Хуб аст, ки дар масҷид касе ҷуз ту нест. Агар касе биояд маро аз хонаи ту ҳам берун мекунад...

Пирамард дилаш шикаста буду ашқаш ҷорӣ шуд. Шурӯъ кард ба рӯбоб задану гиря кардан. Вақте гарми навохтан шуд сурудҳое ҳам, ки ёдаш омад ҳамроҳи созаш хонд ва дигар ба атрофи худ таваҷҷӯхе надошт. Дар ҳоле, ки ҷуз Худо касеро намешинохт. Дар оламе буд, ки ҳудаш ҳам намедонист чӣ мекунад. Рӯбоб задан он ҳам дар меҳробии масҷид.

Марди ҷангӣ машғули кораш буд. Гиряву рӯбоб, созу гиря... Ва оқибат аз хастагию нотавонӣ сар бар замин гузошта ба хоб рафт. Аммо ходими масҷид бо аввалин садои соз ба шабистон омада Пири ҷангиро дар он ҳолат диду суҳанонашро шунид ва аҳволро фаҳмид. Дид дилаш розӣ намешавад

пири дилшикастаро маломат кунад. Ўро ба ҳоли худаш гузошта яксара омад ба хонақоҳи шайх Абӯсаид.

Шайх Абусаид марде буд, ки ҳамаи дарсҳои замони худро хонда буд, ҳам он чиро олимони дин медонистанд ва ҳам он чиро орифони дарвешмаслак меуфтанд. Дар Нишопур хонақоҳе дошт, маҷлиси дарсе дошт, шогирду муриди бисёре дошт. Хеле мӯхтарам буд, вале баъзе аз уламо бо ӯ муҳолиф буданду меуфтанд, Абӯсаид гумроҳ аст, ба ҷои дуо шеър мехонад ва ба ҷои ҳадис ирфон меӯяд, вале баъзе дигар ҳам ўро марди Худо медонистанду меуфтанд «Абӯсаид ҳақиқатро шинохта» ба ҳар ҳол ходими масҷид аз муридони шайх Абӯсаид буд.

Ходими масҷид омаду ҳарчиро дидаву шунида буд таъриф карду гуфт:

- Намедонам чӣ кунам? Навозандагӣ дар масҷид хеле бад аст, вале дилам ба ҳоли ин пирамард сӯхт. Омадам, то бубинам шумо чӣ меӯед?

Шайх Абӯсаид гуфт:

- Ҳамин ҷо биист, то бубинам чӣ мешавад. Ходим нишасту шайх машғули дарс буд. Дар ин вақт марде вориди маҷлис шуда халтае, ки ҳамроҳ дошт, пеши шайх гузошта гуфт:

- Эй шайх, ин халтаи пул аст, ки ман назр карда будам ба василаи шумо ба як мӯхтоҷ бирасонам ҳоло ҳоҷатам раво шуда, шумо онро ба як одами мӯхтоҷ бирасонед. Инро гуфту рафт.

Шогирдони шайх дида буданд, ки гоҳе аз ин пулҳо мерасаду саҳме ба онҳо дода мешавад ҳама умед доштанд, ки ҳоло ҳам баҳрае дошта бошанд. Аммо шайх халтаро ба ходими масҷид дода гуфт:

- Биё, ин халтаи пул аз он он Пири чангӣ аст, ӯ аз ҳама заруртар аст, бибар ба ӯ бирасон. Аммо нағӯ, ки аз кучо омада. Бигӯ ин музди корест, ки барои Худо кардӣ. Инро

Худо расонда, аз они ҳеҷ каси дигар нест, аз они худат аст. Биғиру харҷ кун ва ҳар вақт боз ҳам дармонда шудӣ биё ҳамин ҷову бо Худо розу ниёз кун, аммо чун мардум ин корро бад медонанд дар масҷид нанавоз, созатро бибар дар хонақоҳи Абӯсаид бизан, он ҷо хонаи дарвеш асту касе коре надорад, аммо ин ҷо масҷид асту ҷои намоз хондан.

Ходим омаду сабр кард, то Пири ҷангӣ бедор шуд. Он вақт халтаи пулро пеши ӯ гузошту суханони шайхро тақрор кард.

Пири ҷангӣ хушҳол шуда сар ба сачда гузошта, Худоро шукр карду гуфт:

- Худоё, ҳуб Худое ҳастӣ, аз ҳар устоде бештар қадри созро мешноӣ, туро ситоиш мекунам ва дигар ҳаргиз барои ҳеҷ кас ҷуз ту соз намезанам.

Баъд халтаи пулро бардошт, рӯбобашро ҳам зери либосаш пинҳон карду аз ходим ҳеҷ чиз напурсида девонавор рафта гирифт.

Ходим ба ӯ гуфт:

- Падарҷон, ёдат бошад ҳар вақт хости намоз бихонию бо Худо розу ниёз кунӣ биё ин ҷо, вале созро ин ҷо наёр. Созро бибар дар хонақоҳи шайх Абӯсаид бизан.

Пири ҷангӣ нигоҳи маломатборе ба ходим карда гуфт:

- Шайх Абӯсаид кист? Шайх агар мард бошад худаш ҳам ҳамаи корашро мегузораду меояд барои Худо соз мезанад.

Пири ҷангӣ инро гуфту ходими масҷидро дар тааҷҷуб гузошту рафт.

Тиҷорат ва шанс

Рӯзе буд, рӯзгоре буд. Дар замони қадим мардум аз авзои шаҳрҳои дигар хеле дер бохабар мешуданд. Бозоргонон барои ин ки битавонанд дар қорашон тасмим биғиранд, бештар худашон ба ин шаҳр он шаҳр мерафтанд ва матоъ мефурӯхтанду матоъ мехариданд.

Бо вучуди ин вақте баъзе аз матоъҳои дигар ба бозор мерасид ё вақте ногаҳон миқдори зиёди матои якнавъ мерасид нархҳо ба ҳам меҳурду тоҷир наметавонист вазъияти бозорро пешбинӣ кунад. Иллаташ ҳам беҳабарии мардум аз шаҳрҳову кишварҳои дигар буд.

Медонем, ки роҳҳо ҳам амну амонӣ набуд ва дузду роҳзан ва гарданагир зиёд буда мардум ҳамеша саъй мекарданд қофилаҳои корвонҳои бузурге ҳаракат бидиҳанд, то ҷамъияти зиёд ҳамроҳи қофила бошаду битвананд бо роҳзанон муқобила кунанд.

Сафари дарёӣ қадре амнтар буд, вале дар дарё ҳам гоҳе дуздони дарёӣ ба киштӣ ҳамла мекарданд. Дарё хатари ғарқ шудан ҳам дошт.

Хулоса тиҷорат кори мушките буд, чун тоҷир мебоист сармояи худашро ба хатар биандозад, вале ин кор сӯди фаровоне ҳам дошт. Хӯб, вақте як коре мушкилтар бошад нафъи бештаре ҳам дорад, кори дунё ҳеҷ вақт таътил намешавад. Тоҷирҳо ҳам мисли дигар мардум қорашонро мекарданд.

Дар ин қисса бо ду тоҷири ҳамшаҳрӣ саруқор дорем, ки бозаргони дарёӣ буданд ва дар муомила бо шаҳрҳои соҳилӣ бештар таҷриба доштанд, аммо сафари дарё бо киштиҳои қадимӣ гоҳе чанд моҳ тӯл мекашид.

Дар яке аз сафарҳо вақте ин ду тоҷир қасди ҳаракат карданд молҳои зиёде харида буданд ва дар киштӣ бори бузург бор карда буданд ва худашон ҳам дар яке аз утокҳои киштӣ ҳамдигарро диданду шинос баромаданд. Баъд аз аҳволпурсию гуфтушунид маълум шуд якешон миқдори зиёде рағван харидаву яке миқдори зиёде зарфҳои мисӣ. Ҳар ду бо мадади Худо матоъҳоро мебурданд, то бифурӯшанд ва ба ҷои он ҳар чизеро, ки меписандиданд биёрданду нафъе бибаранд.

Киштӣ ҳаракат карду чанд ҳафта дар роҳи дарёӣ пеш рафт.

Вақте киштӣ ба миёни дарё расид як киштии мусофирӣ ҳам аз рӯ ба рӯ пайдо шуд, ки аз канори онҳо мегузашт. Соҳибони киштӣ расмашон буд, ки вақте дар сари роҳи худ ба киштиҳои дигар мерасиданд лангарҳоро меандоختанду бо ҳамкорони худашон аз корҳои киштӣ ва вазъи дарёву мақсад сӯҳбат мекарданд. Агар коре доштанд ба якдигар кӯмак мекарданд.

Вақте киштиҳо истоду киштибонон машғули диду боздид буданд тоҷири равған рафта хоҳиш кард ба ӯ иҷоза бидиҳанд, то дар киштии дигар гардиш бикунад, ки шояд хешони худро бубинад.

Тоҷири равған марди зираку ҳисобгире буд ва аз ҳар фурсате барои ба даст овардан вазъи бозор ва фаҳмидани зерурӯи корҳо, истифода мекард. Баръакс, тоҷири мис ба ин чизҳо тавачҷӯх надошт ва ҳамеша мегуфт вазифаи мост, ки чизе бихарему бифурӯшем, вале ҳарчӣ бояд бишавад худаш мешавад.

Тоҷири мис хобида буд, ки тоҷири равған рафту ба қоиқ савор шуда ба киштӣ дигар рафта аз мусофирон вазъи матоҳоро дар шаҳрҳои он тарафи дарё таҳқиқ карда фаҳмид, ки бозори равған хеле касод асту нархаш поён аст, баракс нархи мис гарон шудаву баҳояш хеле боло рафта.

Инро фаҳмиду баргашт. Дар роҳ бо худ ҳисоб карду дид агар ҳамаи ин равғанро ба мақсад бирасонад аз нархи сармояи корӣ ҳам андаке зарар мекунад. Хеле нороҳат шуда баргашт. Вақте баргашт тоҷири мис ҳанӯз хобида буд.

Баъд, ки тоҷири мис бедор шуд тоҷири равған ба ӯ гуфт:

- Ба назарам як киштии мусофирбарӣ омадааст, намехоҳӣ биравам рӯи аршаи киштӣ тамошо кунем?

Тоҷири мис гуфт:

- Чӣ ҷои тамошо дорад? Ман, ки дар киштӣ бо касе ошно нестам.

Тоҷири равған гуфт:

- Ман ҳам ҳамин тавр, ҳама тамошо карда истодаанд, вале ман ҳам ҳавсалаи ин чизҳоро надорам.

Аммо тоҷири равған дил дар даруни синааш набуд, ки бо ин касодии бозори равған чӣ бояд бикунад. Кам-кам ба фикр афтод, ки агар бишавад равғанҳоро бо мисҳои ҳамкораш иваз кунад ва фикри ҳудашро осуда кунад.

Баъд аз ин ки кишти роҳ афтод тоҷири равған сари сӯхбатро боз карда ба тоҷири мис гуфт:

- Ман порсол ҳам равған бурда будаму дар он ҷо ҳам латтае харидаму бад набуд. Шумо порсол чӣ доштед?

Тоҷири мис гуфт:

- Ман солҳост, ки аз ин роҳ нарафтааму ҳоло ҳам ҳарчӣ дорам зарфи мисӣ аст. Корҳои ман ҳамеша шансиву беҳисоб аст, ҳарчӣ пеш ояд хуш ояд. Ҳеҷ вақт намефаҳмам чӣ кор мекунам. Гоҳе ҳам зиёд дар бораи хариду фурӯши як чизе фикр кардааму ҳисобам нодуруст баромадааст. Ҳоло ки рафта истодаем, намедонам чӣ мешавад. Ҳарчӣ бояд шавад, мешавад.

Тоҷири равған гуфт:

- Албатта, одам бояд умедаш бо Худо бошад, вале бефикрӣ ҳам ба кори тиҷорат намесозадӯ. Ҳоло ман намехоҳам аз қабл чизе гуфта бошам, вале ин шаҳр, ки мо рафта истодаем, ҳудаш даҳто маъдани мис дорад. Ин ноҳия содиркунандаи мис аст. Ин аст, ки гумон мекунам, ки матоъҳои шумо... хӯб иншоаллоҳ хӯб аст, касе чӣ медонад.

Тоҷири мис қадре норохат шуда гуфт:

- Ҳеҷ гап не, агар бозори мис хӯб набуд мис як чизе аст, ки мешавад даҳ сол нигоҳ дошт, на хушк мешавад, на кам мешавад, на пупанак мезанад, на мурёна меҳӯрад, на кирм мезанад, на месӯзад, на бӯ мекунад, мис асту ҳамеша мис аст, як коре мекунем. Фақат инаш бад аст, ки ман наметавонам

зиёд он ҷо бимонаму дар вилоят корҳои зиёде дорам, ки бояд зуд баргардам.

Тоҷири равған гуфт:

- Ин хел бошад сазоваор буд, ки равғанҳои ман аз он шумо буд барои ин ки ман мехоҳам муддате он ҷо бимонаму забон ёд бигирам ва агар ҳам бозори мис касод буд, сабр мекардам ҳар вақт вазъияташ хуб мешуд мефурӯхтам, вале равған чизе аст, ки зуд ба фурӯш меравад.

Тоҷири мис гуфт:

- Мебинӣ? Корҳои дунё ҳамеша ҳамин тавр аст, ҳамеша кор баръакс аст.

Тоҷири равған гуфт:

- Аммо ман бо ин ки порсол аз равған хело фоида дидаам ҳозирам равғанҳоро бо мисҳо муомила кунем, таваккал бар Худо ҳарчӣ бодо бод. Шояд хайри хардуямон дар ин бошад. Намедонам чаро ин ҳарф ба забонам омад.

Тоҷири мис гуфт:

- Ман розиам, вале мушкили кор дар ин аст, ки равғанро нигоҳ доштаниаш мушкил аст, агар дар бозор зуд ба фурӯш наравад намешавад онро зиёд нигоҳ дошт, вале мис, Худованд ҳамеша ин сангҳои маъданиро азиз кардааст. Оҳанаи, мисси, зуғолаи, нуқраи, тиллои, ҳарчӣ баракат ҳаст дохли ин замин аст...

Тоҷири равған хандиду гуфт:

- Хуб, бозоргармиро медонӣ, вале муомилаи мо ба ин ҳарфо кор надорад. Як чиз меҳарему як чиз мефурӯшем. Он чи барои хариду фурӯш азиз аст ҳамеша чизест, ки бо тани мардум сару кор дорад, бо хӯрокашон ё пушокашон. Магар на? Дар як хона метавонад, ки ҳеҷ вақт зарфи мисӣ набошад, вале як рӯз ҳам намешавад, ки равған набошад, ин аст, ки равған ҳамеша харидор дорад, пули нақд аст. Бо ҷони одам сару кор дорад ва ҳарҷо одам ҳаст ҳамеша равған масраф

дорад. Маъдан ҳам надорад, ки ҳар рӯз истихроч кунанд. Ҳосили заҳмати мардум асту шираи ҷони гову гӯсфанд ва мояи зиндагӣ аст.

Тоҷири мис хандаи баланде карду гуфт:

- Майлаш, агар хеле дилат мехоҳад муомила кунем ман розиам. Ногаҳон ба дилам омад, ки пешниҳоди туро қабул кунам.

Тоҷири равған аз хушҳолӣ дилаш ларзиду гуфт:

- Иншоаллоҳ муборак аст. Худо ба шумо баракат бидиҳад. Дар бозори Табрез меғунд «Аллоҳ баракат версан», чӣ хуб аст, ки одам ҳамаи забонҳоро бидонад.

Тоҷири мис гуфт:

- Забон ёд гирифтани хуб аст, аммо ман забони худамро ҳам ба зӯр медонам, ба ҳар ҳол ақди муомиларо бихонем: «мисҳоро матои корӣ ба ту фурӯхтам ва рафғанҳоро матои корӣ харидам», ту ҳам баракат бубинӣ! Нагуфтам?! Ман ҳамеша ҳамин хел ҳастам, зуд муомила мекунаму аслан намедонам, ки чӣ кор карда истодаам.

Тоҷири равған гуфт:

- Қабул кардам, ҳоло биёем суратҳисоби хариди матоъҳоро ҳисоб кунем.

Нишастанду дастакҳоро оварданду рӯихатти хариди матоъҳоро нигоҳ карданду муомиларо ба сурати паёпай хатм карданд. Тоҷири мис хулаш ҳам ба дурустӣ намедонист чаро ин корро мекунад, аммо тоҷири равған медонист, ки равған зарар хоҳад карда ва мис фоида хоҳад дошт.

Аммо як ҳодисаи содае баъд аз он омад, ки ҳамаи ҳисобҳоро ба ҳам зад. Чанд ҳафта баъд вақте, ки ҳанӯз ба соҳили мақсад чанд фарсах монда буд дар як шаби торик туфоне омаду мавҷҳои дарё қисмате аз девори киштиро шикаста об дар кишти даромад.

Соҳиби киштӣ дастпохӯрда ба хумсофирон гуфт:

- Дӯстон! Ҷони ҳама дар хатар аст! Агар киштӣ сангин бошад ғарқ хоҳад шуд, ҳеҷ чорае нест ҷуз ин ки бори киштиро ба дарё бирезему киштиро сабӯк кунем ва ҷони худамонро наҷот бидиҳем.

Ду нафари тоҷир аз касоне буданд, ки аз ин ҳодиса хело нороҳат шуданду гуфтанд агар бори моро ба дарё бирезед ё худамон ғарқ бишавем барои мо фарқе надорад, агар сармояи мо аз даст бишавад мо варшикаста мешавему дигар наметавонем зиндагӣ кунем.

Киштибон гуфт:

- Ман ҳам мефаҳмам. Аз даст рафтани сармоя хело саҳт аст, вале ин ҳарфҳо ҷояш даруни шаҳр асту дохили хона! Ин ҷо дарёст ва он чи беш аз ҳама арзиш дорад ҷони одам аст, ки ҳуди киштӣ ҳам бало ба пасаш, ҳарчӣ киштӣ сабӯктар бошад эҳтимоли наҷот бештар аст. Девори киштӣ шикастааст ва агар киштӣ аз об пур шавад ҳама ба зерӣ об хоҳем рафт. Ин ҷо фақат ман медонам, ки чӣ бояд кард. Агар бихоҳед шеши корамро бигиред фармон медиҳам худатонро ҳам ба дарё биандозанд.

Ҳар ду тоҷир ҳам хомӯш шуданду коргарони киштӣ хеле зуд тамоми ҳарчӣ бори бозаргонӣ дар киштӣ буд, фалакҳои равшан, ҷаъбаҳои мис ва бору асоси дигарон ҳамаро ба дарё рехтанд, киштӣ сабӯк шуда девори шикастаи киштӣ болотар аз об қарор гирифт ва киштибон киштиро зуд ба тарафи соҳил равон карду субҳи равшан ба мақсад расиданд. Ҳар ду нафари тоҷири равшану мис дигар аз нороҳатию парешонӣ рамақ надоштанд, ки ҳарф бизананд. Дар соҳил аз киштӣ пиёда шуданду натиҷаи тичораташон баракс шуда буд.

Мисҳое, ки тоҷири равшан харида буд маълум аст, ки ба зерӣ дарё рафта буд, аммо фалакҳои равшан, ки аз они

тоҷири мис шуда буд ҳама рӯи дарё шиновар буду мавҷҳои дарё онҳоро батарафи соҳил меронд.

Дарё ҳар чизро аз мардум бигирад, агар дар худ фуру барад дубора онро дар соҳил пас медиҳад. Равған аз чизҳоест, ки рӯи об меистад.

Миқдоре аз фалакҳои равғанро амвоҷи дарё ба соҳил андохту қисмати дигарро пас аз ором шудан ба кӯмаки қоиқҳо, аз рӯи об гирифтанд. Тоҷири равған бо ҳамаи хӯшёриву зиракӣ мисҳои харидаро аз даст дода буд ва тоҷири мис бо ҳамаи содагию садоқаташ тамоми равғанҳоро ба бозор расонд ва ба нархи сармояи худ фурухт.

Фикре, ки тоҷири равған карда буд, аз рӯи зиракию хӯшёрӣ буд чун дар ин ҷо равған хело арзон буд ва мис хело гарон, вале бо шикастани киштӣ натиҷаи кор баръакс шуда буд.

Тоҷири содадил гуфт:

- Бо ин ҳодиса агарчи ман нафъе набурдам зарар ҳам накардам, вале барои ту хело таассуф меҳӯрам. Оё камбудӣ аз ман буд? Ман, ки намедонистам чӣ мешавад. Худат пешниҳод кардӣ, то матоҳоро иваз кунем.

Тоҷири зирак гуфт:

- Не бародар, ҳеҷ кас гуноҳе надорад, ман ҳам дуруст ҳисоб карда будам ва фикрам ба қорам ҷамъ буд, вале ин якеро нахонда будам, ки киштӣ суроҳ мешавад. Киштибон ҳам гуноҳе надошт, ки агар киштӣ сангин буд ҳоло мо ин ҷо набудем. Ин хел ҳодисаҳо дар зиндагӣ бисёр аст. Номӣ онро меғуздоранд шанси бад ё хуб. Вале шанс як калимаи фарангӣ аст ба маънои тасодуф. Ман ба бахту иқбол ва сарнавишт ҳам ақида надорам, вале ин хел ҳодиса ба нафъи ту тамом шуд.

Дар зиндагӣ ҳамон тавр, ки нақшаву ҳисоб аст ҳодисаҳои ҳисобнашуда ҳам ҳаст, монанди зилзилаву раъду барқ, мисли ғарқ шудан ё дар як қуръакашӣ баранда шудан.

Ман ҳам гилае надорам. Худоро шукр, ки худамон ҳастем. Одамро қонаш саломат бошад зиндагиро дубора мешавад сохт.

Тӯҳфа

Рӯзе буд, рӯзгоре буд. Як аъробии биёбонӣ буд. Тамоми умрашро бо хонаводааш дар саҳрои регзор ба сар бурда буд. Ҳаргиз шаҳрро надида буд.

Онҳо дар хаймаи худ назди як оби борики, ки аз поёни тепша берун меомаду дар рег фурӯ мерафт зиндагӣ мекарданд. Хӯрокашон ҳам бештар гиёҳи саҳро, малах ва монанди ин чизҳо буд.

Дар зери чашма як дарахти кӯҳансол ҳам буд, ки мевае надошт ва аз дур сабз ба назар меомад ва аз наздик мисли як дарахти сӯхта буд. Оби чашма шӯр буд ва дар тобистон он қадар кам мешуд, ки ҷуз рафъи ташнагӣ дигар ба ҳеҷ коре намеомад.

Марди аъробӣ то ҳудашро мешинохт он ҷо ватанаш буд. Намедонист, ки дар дунё ҷои беҳтаре вучуд дошта бошад. То вақте касе зиндагии беҳтареро надида ба ҳарчӣ ҳаст одат мекунаду интизораиш ҳам кам аст. Марди аъробӣ ҳаёл мекард агар аз он ҷо биқӯчад касе меояд он ободиро соҳиб мешавад. Вақте зиндагӣ хеле саҳт мешуд мерафт бар сари роҳи корвон, ки аз он ҷо дур буд мӯддатҳо менишаст, то шояд корвоне гузар кунад ва садақае аз онҳо бигираду хабаре бишнавад. Аммо корвон ҳам дер-дер меомад. Ана ҳамин тавр буд, то ин ки хушксолӣ омад ва оби шӯри чашма кам шуду кам шуд, то наздик шуд, ки хушк шавад, ҳарчӣ замини намнокро канданд аз об ҳеҷ хабаре набуд.

Марди аъробӣ машки хушкидаро ба дӯш андохту дар ҷустуҷӯи об роҳи ношинохтаеро пеш гирифт. Рафту рафт, то аз регзоре гузашт ва дар роҳ аз як нафар пурсид, ки:

- Ин роҳ ба кучо мерасад? Оё ин тарафҳо обу ободие ҳаст?
Мақсади ӯ аз ободӣ ҷое буд, ки обе, сабзае битаво пайдо кард.
Раҳгузар гуфт:

- Чанд фарсах, ки биравӣ, ин роҳ аз канори дарёча мегузарад ва дар охир ҳам ба шаҳр мерасад. Марди аъробӣ хушҳол шуда рафт, то расид ба чуқуриё, ки дар он оби борон ҷамъ шуда буд. Атрофи он ҷангел дарахту сабза ва ҳавои босафое дошт. Касе, ки дарё надидааст як чуқуриро об ба назараш дарёча аст. Аъробӣ омад канори дарёча нишаста муште об ба рӯй заду қадре аз он об хӯрд ва ҷун аз ҳама обҳое, ки дар умраш хӯрда буд беҳтар буд гуфт:

- Баҳ-баҳ аз ин об. Ҳаққо, ки ин об аз бихишт омадааст! Пас ин ки меғунд бихиште ҳасту оби кавсаре ҳаст, рост меғунд! Чунин чизҳое ҳам дар дунё ҳасту мо намедонистем?!

Нишаст ва ба бадбахти худаш фикр карду ҳисоб карда дид агар як машки об бигираду ба ҷои худаш баргардад, ки хунари нест, хунари он аст, ки бо ин оби бихишти, сармояе аз шодкомӣ бисозад. Бо худ гуфт:

- Ҳайф ин об аст, ки мо бибарем бихӯрему халифаи Ислон аз он хабар надошта бошад. Дар ин дунё бузургтар аз халифа касе нест. Халифа ҳам хеле қудрату сарват дорад. Хуб аст як машк аз ин об бигираму рост биравам суроғи халифа ва ба ӯ тӯҳфа кунам. Халифа ҳам одам аст аз ин тӯҳфа хеле хушҳол мешавад ва баъд...

Дигар фурсатро аз даст надод. Машки хушкидаро дар об тар карда онро пур аз об карду бандашро ба дӯш андохта роҳи шаҳрро пеш гирифт. Дар роҳ ба ҳар, ки расид хонаи халифаро суроғи гирифта омад, то наздикии шаҳр.

Аз қазо он рӯз халифа ба қасди шикор аз шаҳр берун рафта буд ва дар саҳро хаймае зада буд. Охири бор, ки марди аъробӣ нишонии хонаи халифаро пурсид ба ӯ гуфтанд:

- Инак хаймае, ки дар он саҳро дида мешавад хаймаи

халифа аст. Худаш ҳам он ҷост. Агар коре бо халифа дорӣ
фурсате аз ин беҳтар пайдо намекуни.

Аъробӣ барои ин рӯйдоди хуб Худоро шукр карда рост
омад ба тарафи хаймаи халифа. Лашкариён сари роҳашро
гирифтанду гуфтанд:

- Куҷо меравӣ?

Гуфт:

- Бо халифа кори муҳимме дорам ва хабари хуше
барояш овардаам.

Ӯро пеши халифа бурданд. Халифа пурсид:

- Бо ман чӣ кор дорӣ?

Аъробӣ гуфт:

- Аз биҳишт барои халифаи Ислон тӯҳфае овардаам.

Халифа пурсид:

- Аз биҳишт?

Аъробӣ гуфт:

- Бале, аз ҷое монанди биҳишт, балки аз ҳуди биҳишт.

Халифа ҳаёл кард бо як одами девона сару кор дорад.

Пурсид:

- Хӯб, бигӯ ҳоло он тӯҳфа кучост?

Аъробӣ гуфт:

- Ҳамин ҷост, ин машки об. Дар дунё ҳеҷ касе обе ин
қадар хуб нахӯрдааст. Бифармояд имтиҳон кунед. Бибинед,
ман вақте ба биҳишт расидам дидам ҳайф аст танҳо ин
обро бихӯраму ба ёди халифа набошам.

Халифа фаҳмид, ки аъробӣ марди содадил асту дар
биёбон зиндагӣ карда ва ҳаргиз оби гуворо надида ва ин
корро бо нияти нек ва барои хизмат кардааст. Фармон дод
як ҷом биёранд. Қадре аз он об чашид. Оби борон буду бўи
хоку алафи пӯсида меод.

Халифа гуфт:

- Бисёр хуб аст, мо аз биҳишти саҳро хабар надоштем.

Хуб коре кардӣ, ки ин тӯҳфаро овардӣ, ҳоло ки ин заҳматро кашидӣ чӣ интизоре аз мо дорӣ? Чӣ орзӯе дори?

Аъробӣ гуфт:

- Саломатии халифаро орзӯ дорам, вале дар саҳро хушксолӣ аст, чашмаи мо ҳам хушк шуда, ман ба ҷустуҷӯи об мерафтам, ки ба бихишт расидам, шутур ҳам надоштам, ки битвонам бештар об биёрам, хонаводаам дар интизоранд, иҷоза мецоҳам, ки баргардам.

Халифа боқимондаи обро, ки дар пиёла буд дубора дар машк рехтаву сарашро баст ва ба наздикон гуфт:

- Ин машки обро дар ҷои хубе нигоҳ доред. Баъд фармон дод як шутур, ду машк, як халта пул, қадре нону хурмо омода карданд. Ба Аъробӣ гуфт:

- Инҳо музди хизмате аст, ки ба халифа кардӣ, аммо шарташ ин аст, ки бар ин штур савор шавию аз ҳамон роҳе, ки омадӣ зуд баргардӣ ва дигар ба шаҳр ворид нашавӣ. Бихиштро ба ҳеҷ кас нишон надоху худат, то метавонӣ аз он истифода кун.

Аъробӣ ҷоизаи худро гирифтӯ ба халифа дуо карда аз ҳамон роҳе, ки омада буд хурраму хушҳол баргашт.

Вақте ки аъробӣ рафт яке аз наздикони халифа гуфт:

- Маълум аст, ки ин марди бечора ҳеҷ вақт оби беҳтар аз инро надида, вале намедонам чаро халифа ӯро аз рафтан ба шаҳр парҳез дод. Шояд дар шаҳр чашми дилаш боз мешуду дунёро беҳтар мешнохт.

Халифа гуфт:

- Ин хел беҳтар буд. Ин мард ин машки обро ба қасди хайрхоҳию хизмат оварда буд. Агар мерафт дарёи Фуротро бо он қадар об медид хичолатзада мешуд. Нахостам хушҳолиашро аз ӯ бигирам. Ман дар баробари нияти неки ӯ ният нек ба кор бурдам. Тӯҳфа овардани ӯ бо фаҳми худаш таносубе дошт,

аммо пазируфтани тӯҳфа ҳам расме дорад. Бигзор то мудатҳо аз ин хизмате, ки кардааст хушҳол бошад.

Кӯдаки доно

Рӯзе буд, рӯзгоре буд. Замони қадим дар Ҳиндустон як кӯдаке буд ба номи Ромон, ки хело бохӯшу зирак буд. Доим дар фикри чиз ёд гирифтани буд.

Ромон вақте ки хурдакак буд дилаш меҳост ҳама чизро бифаҳмад бидонад. Он қадар аз падару модараш меурсид, ки онҳо намедонистанд чӣ кор кунанд. Ҷавоби хеле аз ӯро намедонистанд. Бо ин ки падараш босавод буду китоб хонда буд боз ҳам ҳар рӯз дар баробари саволҳои аҷибу ғариби Ромон қарор мегирифт намедонист чӣ гуна ҷавоб бидиҳад. Ромон боз ҳам меҳост бештар бифаҳмад.

Ромон ҳамеша хоҳар, амакаш, тағо, хола, амама ва ҳамаи хешонаш саволҳо меурсид. Падараш гуфт:

- Ман намедонам ин кӯдак охираш чӣ хоҳад шуд, кӯдакони дигар мераванду бозӣ мекунанд, вале ин менишинад пеши мову доим масъала меурсад: чаро дарахти себ зардолау намебандад? Чаро муш дар сурохиҳо зиндагӣ мекунад ва гунҷишк рӯи дарахт? Чаро вақте обро рӯи замин мерезем хушк мешавад? Чаро офтоб ҳамеша гирд аст, вале моҳ шаклаш дигар мешавад? Чаро санг дар об фуру мераваду чӯб рӯи об мемонад? Мардум гӯшти мурғу гӯсфандро меҳӯранд ва касе гӯшти гурбаро намехӯрад?... Худо паноҳ диҳад аз дасти ин кӯдак, ки мехоҳад аз ҳама чизу ҳама кор бохабар бошад!

Ромон то вақте ки хурд буд ва хондану навиштанро ёд нагирифта буд ин тавр буд. Ҳарчӣ бозича дошт ҳамаашро аз ҳам ҷудо мекард, то бифаҳмад, ки дохили он чист. Гоҳе онҳоро вайрон мекард, гоҳе ҳам ҳудаш бо чӯбу латта ва чизҳои дигар бозичаҳое месохт, ки хеле диданӣ буд.

Азбас ҳамроҳи модараш роҳ рафта буду савол меурсид

буд ҳамаи корҳои хонаро ёд гирифта буд: палавро ин тавр мепазанд; шарбати олуболуро он тавр тайёр мекунанд; ангурро ин тавр сирка меандозанд; доғи оби анорро аз рӯи латтаи сафед ин тавр пок мекунанд; часпи нишостаро интавр месозанд...

Он қадар кор ёд гирифта буд, ки аммаву хола ва дигар хешон ба хонаи онҳо меомаданд дӯст медоштанд беш аз ҳама бо Ромон гап бизананд. Якешон гуфт:

- Хӯб, Ромончон агар гуфти чӣ кор бояд кард, ки аз як дона лубиё бисте лубиё бирӯяд?

Ромон мегуфт:

- Ин кори душворе нест. Лубиёро дар боғча мекорем, сабз мешаваду лубиё медихад. Ман худам дохили як чоми булӯрӣ нахӯд, наск, гандум ва донаи зардолуро коштаам, намедонам чаро донаи зардолу сабз нашӯд, аммо онҳо сабз шӯд, агар бихоҳед метавонам решаҳояшро ҳам ба шумо нишон бидиҳам.

Баъд Ромон мерафту як пиёлаи шишаи меовард. Як латтаи нозуки сафед дохили пиёла ҳалқа карда бӯду дохили онро хок рехта буд ва донаҳоро миёни шишаву латта гузошта буд ва онҳоро об дода буд, донаҳо сабз шӯда буданду аз пушти шиша решаҳояш ҳам намоён буд.

Баъд ҳама механдидану мегуфтанд:

- Офарин ба ин Ромон ки як донишманд аст, ҳама чизро таҷриба мекунаду ҳама чизро медонад.

Як рӯз холааш пурсид:

- Хӯб, Ромон, ту ҳеҷ вақт намехоҳӣ биравӣ дар кӯча бо бачаҳо бозӣ кунӣ?

Ромон гуфт:

- Албатта меравам, ман ҳамаи бозиҳоро медонам, бачаҳои дигар ҳам, ки бозӣ мекунанд ҳар вақт ихтилофдоранд меоянд пеши ман ва ман ба онҳо меғӯям, ки ин хато аст, он дуруст

аст. Ҳама ҳам гапи маро қабул доранд. Чун медонанд, ки гапи беҳӯда наметанаму қонуни ҳар бозиро медонам. Аммо бозӣ кардан дар кӯча ғоидае надорад. Бозии ман ин аст, ки ҳар чиро бузургтарҳо медонанд ман ҳам ёд бигирам. Магар ҳуди ин корҳо бозӣ нест. Ҳар коре, ки одам дӯст медорад бозӣ аст. Ҳамин дирӯз падарам мехост хиштҳоро пушти бом бараду деворро бисозад. Падарам хаста шуда буд ман ҳам ба ӯ ёрӣ расондам. Яке, дуто, сето, даҳто кам-кам хиштҳоро бурдему падарам деворро сохт. Дар он вақт бачаҳо ҳам дар кӯча бозӣ мекарданд, вале шаб, ки шуд ману падарам як девор сохта будем, аммо онҳо ҳеҷ чиз насохта буданд. Як бор ҳам зани ҳамсоя омада бачаҳоро ҷанҷол кард, ки чаро доду фарёд мекунанд ва намегузоранд дар хонааш осуда бошад, вале ҳеҷ кас манро ҷанҷол накард. Падарам ҳам як чиз гуфт, ки хеле ҳуб буд. Медонед чӣ гуфт?

- Гуфт: боракалло ба писари худам, ки аз ҳамаи писарҳо беҳтар аст.

Холаву аммааш гуфтанд:

- Падарат рост гуфт, Ромон аз ҳамаи бачаҳо беҳтар аст.

Ромон шеър, муаммо, чистон ва саволу ҷавобҳои хӯшозмоиро хеле дӯст медошт. Вақте касе аз як мавзӯи мушкил ҳарф мезад Ромон тамоми фикрашро ҷамъ мекард, ки ҳуб бишнаваду ёд бигирад ва баъд аз дигарон бипурсад.

Ромон ҳанӯз панҷсола буд, ки хондану навиштанро ёд гирифт ва ба китобҳо машғул шуд. Ҳанӯз алифборо дуруст наметонист, ки мехост тамоми китобҳоро бихонад. Китобҳоро варақ мезаду аз ҳар саҳифа даҳ калима пайдо мекард, ки маънояшро мефаҳмид. Баъзе китобҳо ҳам ба забони дигар навишта шуда буд, ки ҳеҷ чиз аз он намефаҳмид. Баъд суроғи падараш мерафт:

Падарҷон, пас чаро ин китоб ин хел навишта шудааст? Чаро ҳеҷ маъное надорад?

Падар тавзеҳ меод, ки:

- Писаракам, забони мо забони ҳиндӣ аст, алифбои он ҳамин аст, ки ту ҳам медонӣ, вале дунё хеле калон аст. Дар дунё забонҳои дигаре ҳам ҳаст, ки бо забони мо фарқ дорад. Форсӣ, арабӣ, туркӣ, чинӣ, юнонӣ ва хеле забонҳои дигар вуҷуд доранд. Баъзе аз ин забонҳо вақте менависанд алифбои ҳамин алифбои худамон аст, вале маънои онро намефаҳмем. Агар мехоҳем бифаҳмем бояд дарс бихонему он забонҳоро ёд бигирем. Ҳамон тавр, ки онҳо забони моро намефаҳманд ва бояд ёд бигиранд. Масалан мо ба об мегуем об, арабҳо мегуянд «моъ» туркҳо мегуянд «су». Ана ба ҳамин хотир агар мо ҳам забони онҳоро бидонем ин китобҳоро мефаҳмем.

Ромон мегуфт:

- Фаҳмидам. Вале он китоби бузурге, ки алифбо надорад ва пур аст аз хатту хол, он чӣ китобест?

Падараш мегуфт:

- Он китоб ба забоне аст, ки алифбои он ҳам бо алифбои забони мо фарқ дорад, инҳо, ки мебинӣ, хатту хол нест, алифбои забони онҳост.

Баъд Ромон мефаҳмид, ки падараш чӣ гуфтааст, вале раҳо намекард. Мепурсид, ки:

- Падарҷон, чаро забони онҳо бо забони мо фарқ дорад? Магар намешавад, ки дигарон ҳам мисли мо гап бизананд, мисли мо бинависанд, ки ҳама битавонанд ҳамаи китобҳоро бихонанд?

Падар хаста мешуд, азбас мебоист дар бораи ҳамаи чиз ҳарф бизанад. Баъд кӯшиш мекрад, ки ҳарфро кӯтоҳ кунад, ҷавоб меод:

- Дуруст аст писаракам, агар ҳама як хел гап мезаданду як хел менавиштанд хеле беҳтар буд, вале ҳоло ин тавр аст, ки ҳаст. Баъдҳо, ки калон шудӣ ҳамаи ин забонҳоро ҳам ёд мегирӣ. Ин китоби бузургро ҳам барои кӯдакон нанавиштаанд.

Ту агар меҳоҳӣ китоб бихонӣ он китобҳои худатро бихон, то вақти китобҳои дигар ҳам бирасад.

Падари Ромон чандто аз китоби осон, ки бештар қиссаву афсона буд ба ғӯшае гузошта буд, ки Ромон онҳоро бихонаду баъд биёяд қиссаро нақл кунад. Ин китобҳо ҳамааш хаттӣ буд, ки бо даст навишта шуда буд ва баъзе ҳам нақшҳои рангӣ дошт. Писарак хеле зуд китобҳоро меҳонду боз китоби нав меҳост.

Ромон бо ҳар чизи тозае, ки меҳонд як мушт саволи тоза пайдо мекард:

- Падарҷон, Афлотун кӣ буд? Падарҷон, оташкада яъне чӣ? Падарҷон шаҳри Балх кучост? Падарҷон, ин ҷо навишта, ки одамҳову париро дар фармони Ҳазрати Сулаймон буданд, парӣ яъне чӣ?...

Ана ҳамин тавр буд, то ин ки рӯзе Ромон китоби қиссаҳои шоҳи парӣро ба даст оварду хонд ва аз ҳамаи китобҳо аҷибтар буд. Сӯҳбат аз зиндагии шоду хуррами чину парӣ буд, ки ҳар коре меҳостанд бикунанд метавонианд. Духтари шоҳи парӣ, ки аз тамоми мардуми дунё зеботар буд ва монанди барқу бод дар як ҷашм ба ҳам задан аз машиқ ба мағриб мерафт ва дар заминро осумон гардиш мекард. Қасре дошт, ки аз ҷашми номаҳрам пинҳон буд ва ҳар кас ба ӯ ошно мешуд, агар як дона мӯйи ӯро дошту дар оташ мегузошт фаври духтар ҳозир мешуду ҳамаи орзуҳои дӯстдори худро бароварда мекард... ва монанди ин.

Писарак вақте ин дostonро хонд, дид ҳарфҳои аҷиб дар дунё ҳаст:

- Пас кучост ин духтари шоҳи парӣ ин зиндагии хубу ширин, ки ҳамаи орзуҳои одам бароварда мешавад? Ромон ҳавас кард, ки ҳар тавре ҳаст бо духтари шоҳи парӣ ошно шавад. Шаб омад пеши падараш ва пурсид:

- Падарҷон, қиссаи шоҳи парӣ ҳақиқат дорад?

Падараш гуфт:

- Хӯб, инҳо афсона аст, баъзе аз инҳо ҳаёлбофии нависанда аст, баъзе ҳам ҳақиқат дорад. «гуфтаанд: То набошад чизаке мардум нагуоянд чизҳо».

Ромон пурсид:

- Шумо духтари шоҳи парӣёнро мешносед?

Падараш гуфт:

- Не, ман намешносам, онҳо ҳудашонро ба ҳар кас нишон намериданд. Дидани онҳо хеле мушкил аст.

Ромон пурсид:

- Пас касоне, ки онҳоро мебинанд чӣ кор мекунад, чӣ тавр бо онҳо ошно мешаванд?

Падараш гуфт:

- Маъруф аст, ки онҳо рӯзат мекашанд, заҳмат мекашанд, аз хӯроки ҳайвонӣ сарфиназар мекунад, руҳашонро ҳолӣ мекунад, илм зиёд доранд аз асрор хабар доранд. Ин ошноӣ асроре дорад, ки касе аз он бохабар нест.

Ромон пурсид:

- Хӯб, агар шумо бихоҳед духтари шоҳи парӣёнро бубинед намешавад? Агар ман бихоҳам намешавад?

Падараш гуфт:

- Не писарҷон, ин корҳо кори ҳар кас нест. Хеле мушкил аст. Дар мамлакати мо фақат як нафар ҳаст, ки бо онҳо сару кор дорад. Он ҳам мардум меоянд, ҳудаш ҳарфе намеронад. Ё ҳудашро файласуф, табиб ва мунаҷҷим медонад, вале аз корҳое, ки мекунад мардум фикр мекунад, ки бо ҷину парӣ ошноӣ. Гуфтам, ки ин кор асроре дорад ва касе, ки асрорро медонад аз он дам намеронад.

Ҳар киро асрори ҳақ омӯхтанд,

Мӯҳр карданду даҳонашро духтанд.

Ромон гуфт:

- Вале ҳар тавре, ки бошад бояд ман ин асрорро бифаҳмам. Ман бояд бо духтари шоҳи париён шинос шавам. Он як нафаре, ки ин асрорро медонад кист ва кучост?

Падар дид, ки кам-кам дарди сар дуруст шуда истодааст. Ҷавоб дод:

- Писарҷонам, медонӣ чист? Ин ҳарфҳо аслан дурӯғ аст. Чин дурӯғ аст; парӣ дурӯғ аст; шоҳи париёну духтари шоҳи париён ҳам дурӯғ аст; ин қиссаҳо ҳаёлбофӣ аст. Касе дохили утоқи хонааш нишаставу аз зӯри бекорӣ ин чизҳоро бофтааст, ки кӯдакон бихонанду саргарм бошанд ва китоб хондан ёд бигиранд. Фақат ҳамину чизи дигар не. Инҳо ҳақиқат надорад. Дигар ҳам намегузорам аз ин қиссаҳо бихонӣ, ки фикрат парешон шавад. Бояд китобҳои илмӣ бихонӣ, санъат ёд бигирӣ; ҳунар ёд бигирӣ. Ин ҳарфҳое, ки дар қиссаи чину парӣ навиштаанд ҳамааш дурӯғ аст. Аҷаб гирифторе шудем!

Ромон нороҳат шуду дигар ҳарфе назад, вале бо ҳудаш гуфт:

- Дурӯғ нест, то як чиз набошад дар китобҳо наменависанд. Падарам чун маслиҳат намедонад намехоҳад ба ман роҳнамоӣ кунад, вале ман бояд ҳар тавре, ки ҳаст духтари шоҳи париёро паёдо кунам бо ӯ шинос шавам.

Аз он вақт шабу рӯз Ромон дар фикри чину парӣ буд. Дар ҷустуҷӯи роҳе буд, ки як одами доно пайдо кунаду асрори ошноӣ бо чину париро ёд бигирад. Азбас дар ин фикр буд шабҳо духтари шоҳи париёро дар хоб медид, ки монанди фариштагон дар ҳово парвоз мекунад, вале ҳамин ки меҳост бо ӯ гап бизанаду доманапро бигирад намешуд, духтар пар мекашиду монанди мурғи сабӯкбол дур мешуд ва дар осмон нопадид мегашт.

Кӯдаке, ки ҳамаи чизро мефурсиду ҷавоб мешунид, мефаҳмиду ёд мегирифт ҳоло барои донишони асрори ошноӣ бо париён ба кӯчаи бумбастрасида буд. Ҳама аз ин афсонаҳо ҳарф мезаданд, аммо ҳеҷ кас бо онҳо ошно набуду

асрори ин ошноиро намедонист. Падараш, ки дигар намехост дар бораи париён ҳарф бизанад, модараш ҳам як ҳарфҳое мезад, ки маълум буд хабар аз ҷое надорад. Хола ҳам чизе намедонист. Амма ҳам мегуфт хубони рӯзгор ин чизҳоро медонанд. Амак ҳам мегуфт аз ин асрор доноён хабар доранд, вале ҳеҷ вақт розашро фош намеkunанд. Пас ин хел бошад касоне, ки ин асрорро медонанд хубону доноён ҳастанд, аммо онҳо ҳам ба касе ёд намедиханд. Пас бояд бо зиракию хӯшёрӣ аз онҳо ёд гирифт, аммо ошноӣ бо хубону доноён ҳам осон нест. Бисёр хуб...

Ромон фикр кард, ки бояд фикрамро ҷамъ кунаму дигар як калима дар бораи ҷину парӣ ҳарф назанам ва мувозиб бошам мақсуди худамро пинҳон нигоҳ дорам ва кӯшиш кунам хубону доноёнро бишносам.

Ромон то муддате аз ин чизҳо ҳарф назаду гузошт, то ҳарфое марбут ба ҷину парӣ фаромӯш шавад. Як бор ҳам, ки боз дар миёни китобҳо як қиссаи ҷину парӣ буд ба падараш гуфт:

- Ман ин китобро намехонам, инҳо дурӯғ ҳастанд, инҳо ҳаёлофӣ аст, фикри одамро парешон мекунад. Ман бояд чизҳое бихонам, ки дар зиндагӣ ба кор ояд. Қиссаи ҷину парӣ ҳеҷ ғоидае надорад...

Падараш ҳам хушҳол буду пай дар пай китобҳои сангину рангин барои Ромон меовард. Ромон ҳам мехонду дар бораи матлаби онҳо бо падараш машварат мекард. Кам-кам Ромон дар таъриху ҷуғрофиё, тиббу ҳайат, забони юнонию санскрит қадре ошноӣ пайдо кард. Аммо ҳамчунон дар фикр буд, ки асрори ошноӣ бо духтари шоҳи париёнро пайдо кунад. Ҳеҷ вақт ду калимаи «хубону доноён»-ро фаромӯш намекард.

Як рӯз аз падараш пурсид:

- Падарҷон, дар ин рӯзгори мо чӣ касе аз ҷамаи мардум бештар медонад?

Падараш гуфт:

- Маълум нест, мо ки ҳамаи доноёни дунёро намешносем, вале дар кишвари худамон он тавр, ки мардум меғоянд аз ҳама донотар Ҷумно аст, ки ҳамаи донишро медонад.

Ромон пурсид:

- Хӯб, оё мумкин аст, ки Ҷумно аз ҳама донотар бошад, аммо аз ҳама хубтар набошад?

Падараш ҷавоб дод:

- Бале, ин тавр ҳам мумкин аст.

Ромон гуфт:

- Аҷаб! Вақте касе аз ҳама бештар бидонад, хубию бадиرو ҳам бештар медонад. Пас чӣ тавр мумкин аст, ки хубтар набошад?

Падараш тавзеҳ дод, ки:

- Бубин писаракам, доништан ғайр аз амал кардан аст. Фарз кун, ки ту барои сохтани қабқони муш аз ҳамаи мардум устодтар ҳастӣ, вале оё мумкин нест, ки қабқони мушро хуб насозию арзонтар бифрӯшӣ?

Ромон гуфт:

- Бале мумкин аст, яъне мумкин аст, ки ҳамаи дониши худро дар коре, ки мекунем ба кор набарему кор хуб набошад.

Падараш гуфт:

- Хӯб, он вақт дар кори худат аз ҳама донотар ҳастӣ, вале аз ҳама хубтар нестӣ. Дониш вобаста ба дарсу илм аст, вале хубӣ вобаста ба ахлоқи имон аст. Ҳамчунин мумкин аст касе хубтар бошад, вале донотар набошад. Масалан агар ту дар хуб сохтани қабқони муш кӯшиш кунӣ, вале дар ин кор устод набоши, одамӣ хубе ҳастӣ, вале доно нестӣ.

Ромон гуфт:

- Дуруст аст, ҳоло як чизи дигар: ба назари шумо дар рӯзгори мо аз ҳамаи мардум хубтар кист?

Падараш гуфт:

- Ин ҳам маълум нест. Мо, ки ҳамаи хубони рӯзгорро намениносем то бифаҳмем кӣ беҳтар аст, вале маъруф аст, ки дар мамлакати мо аз ҳамаи мардум хубтар ҳам ҳамоно Ҷумно аст. Албатта донишро зуд мешавад имтиҳон кард, вале хубию бадиرو зуд намешавад фаҳмид. Он тавр, ки мардум меғӯянд ин Ҷумно ҳам хело доно аст ва ҳам аз хубони рӯзгор аст.

Ромон дар дилаш фикр кард, ки «Ёфтам, касе, ки метавонад маро бо асрор ошно кунад ҳамин Ҷумност». Баъд пурсид:

- Падарҷон ин Ҷумно дар кучо зиндагӣ мекунад?

Падараш гуфт:

- Дар ҳамин шаҳри мо. Дар маҳаллаи канори рӯдхона, дар хонаи худаш.

Ромон пурсид:

- Хӯб, падарҷон, шумо ҳам ин Ҷумноро дӯст медоред?

Падараш гуфт:

- Магар мумкин аст касе ӯро дӯст надошта бошад. Ин мард мояи ифтихори шаҳри мост. Тамоми мардум вақте ба мушқил бармехӯранд барои ҳалли он ба ӯ муроҷиат мекунанд. Ин мард табиб, мунаҷҷим, дорусоз, ҳаким, файласуф, бо имон, риёзаткашида аст. Аз асрори ҳама чиз хабар дорад. Чизҳое медонад, ки ҳеҷ каси дигар намедонад ва корҳое мекунад, ки ҳеҷ каси дигар наметавонад. Меғӯянд ҳамаи забонҳоро медонад, меғӯянд бо аз мо беҳтарон сару кор дорад, хеле чизҳо, хеле чизҳо...

Ромон наздик буд, ки аз хушҳолӣ як ҷеғ бикашад, аммо худро ором ниғаҳ дошт, як нафаси амиқ кашиду баъд пурсид:

- Хӯб, падарҷон, агар ин Ҷумно писари шумо ё бародари шумо буд хушҳол будед?

Падараш гуфт:

- Ох, ин чӣ ҳарфе аст меғӯӣ писарҷон, агар ӯ писархолаи амаки ҳамсои мо ҳам буд мояи хушбахтӣ буд!

Ромон хомӯш шуд, қадре фикр карду бо қаламе, ки дар даст дошт рӯи коғаз чандто калимаи бемаъно навишта ва ногаҳон гуфт:

- Падарчон, ҳоло ки ин тавр аст биёву як коре бикун, ки аз ин хушбахтӣ саҳме дошта бошӣ. Биё маро бибар пеши ин Ҷумно дарс бихонаму шогирдӣ кунам, то ҳамаи донишҳои ӯро ёд бигирам ва барои ту ва хонаводаи худамон мояи ифтихор бошам. Агар ман натавонам Ҷумно бошам, шогирди Ҷумно, ки метавонам бошам.

Падараш хандиду ҷавоб дод:

- Хеле хушҳолам, ки ту ин қадар ба илму дониш алоқа дорӣ, аммо ин Ҷумно шогирд қабул намекунад. Агар Ҷумно шогирд қабул мекард хеле аз бузург бузурҳо ҳам орзӯ доштанд, ки шогирди ӯ бошанд. Ӯ он қадар кор дорад, ки ба дарс додан намерасад, ҳамаи бузургон дар кори табобат ба ӯ мурочиат мекунанд, ҳамаи донишмандон масоили мушкилро аз ӯ мекурсанд. Ӯ ҳеҷ вақт фурсат надорад, ки ба кӯдаки мисли ту дарс бидиҳад, вагарна ман аз Худо меҳостам, ки ту шогирди Ҷумно бошӣ.

Ромон гуфт:

- Майлаш, лозим нест Ҷумно ба ман дарс бидиҳад, касе, ки меҳоҳад чизе ёд бигирд ҳудаш фикрашро ҷамъ мекунаду дар фикри ёд гирифтани аст. Ин Ҷумно ҳатман як корхое дорад, ки касе кӯмакаш кунад, ман ҳозирам мисли як хизматкор дар хонааш кор кунам ва қавл медиҳам, ки пас аз муддате тамоми донишҳои ӯро ёд бигирам ҳатто аз асрори ғайбиаш ҳам бохабар шавам.

Падараш гуфт:

- Хело мушкил аст. Мушкили кор ин аст, ки ин Ҷумно меҳоҳад ҳудаш ягона бошад ва намехоҳад касе асрори корашро бифаҳмад. Ин аст, ки ҳамеша танҳо зиндагӣ мекунад ва бо ин ки хеле пир шуда корҳои хонаро ҳам ҳудаш мекунад,

ҳеҷ касро дар зиндагиаш ворид намекунад, ки мабодо асрори кораш ба дасти ноаҳл биафтад.

Ромон гуфт:

- Пас ин хел бошуд ӯ ҳам бе айб нест. Ҳамин ки илму дониши худро аз дигарон дарег мекунад айбаш аст. Одами хуб бояд саъй кунад, то мардум аз дониши ӯ истифода кунанд.

Падараш гуфт:

- Намедонам, шояд маслиҳат намедонад, шояд касеро лоиқ намедонад. Баъзе илмҳо ҳаст, ки доноён онро аз ноаҳл пинҳон мекунанд. Шояд метарсад асрори пинҳонии дониш ба дасти ноаҳл бияфтад. Инҳоро намедонам, вале медонам, ки вучуди ин мард барои мардум хеле фоиданок аст.

Писар гуфт:

- Фоиданок будани ӯ барои донишҳои ӯст ва шумо меғӯед, ки ӯ хеле пир шуда, пас агар, Худо накунад рӯзе аз дунё биравад тамоми илмашро ҳам бо худ ба зери хок мебарад. Пас ҳатман касе, ки илмашро ба дигарон ёд намедихад дар китобе ҳам наменависад, дар ин ҳолат агар касе биравад бо зиракию хӯшёрӣ ин донишро аз ӯ ёд бигирад ба фоидаи мардум аст. Ҳарчӣ хайри мардум дар он бошад Худо ҳам аз он розӣ аст. Агар ман биравам асрори ӯро ёд бигирам ва баъд ба дигарон ҳам биёмӯзам фардо ҷумноҳо ҳам дар миёни мардум зиёд мешаванд ва ин беҳтар аст.

Падараш гуфт:

- Дуруст аст, вале чӣ гуна мешавад рафту донишҳои ӯро ёд гирифт?

Писарак гуфт:

- Агар шумо бихоҳед мешавад. Шумо меғӯед ин мард одами хуб аст, аммо як донишманди бахил аст. Одами хуб бешак дар вучудаи хайрхоҳӣ ҳам ҳаст. Шумо метавонед биравед пеши Ҷумно ва бигӯед як писар дорам, ки ҳам кар асту ҳам гунг, ҳеҷ кас ӯро ба шогирдӣ қабул намекунад, ман

ҳам фақираму наметавонам ба ӯ нон бидиҳам, аз шумо хоҳиш мекунам, ки маҳзи ризои Худо ин қӯдаки кару гунгро назди худатон нигоҳ доред, то дар корҳои хона мисли шӯстани табакҳо, рӯфтани хонаҳо ва ҷамъ кардани ахлотҳо ва ғайра ба шумо кӯмак кунад, як луқма нон бихӯрад. Бисёр исрору илтимос кунед, то дилаш бисӯзад, қабул кунад.

*Бигӯ ман кӯдаке дорам кару лол,
Фақирам, дасттангам, нохушаҳвол;
Касе ӯро ба шогирдӣ нагирад,
Агар нонаш набошад ҳам бимирад;
Ту аз баҳри Худо эй марди пирфан,
Чунин бори гарон баргир аз ман;
Ки дар хизмати ту рӯзгоре,
Кунад чандон, ки фармоиш коре;
Ба ҷорӣ хонаро покиза созад,
Барои мург нонро реза созад;
Чу барҳезӣ кунад кафши туро ҷуфт,
Чу бинишину бишӯяд зарфи ҳангуфт;
Агар берун равӣ дар баста дорад,
Сари сад хизматат пйваста дорад;
Барои кор чун Рустам далер аст,
Ва лекин сарбароҳу сарбазер аст;
Аз ӯ ҳаргиз фузулӣ барнаояд,
Вучӯдаш бо адам яксон намояд;
Зирангу зирак аст, аммо кару лол,
Магардон ноумедам аз ҳама ҳол;
Туро осон шавад кору маро низ,
Туро Яздон шавад ёру маро низ.*

Баъд ман ҳам худамро ба карию гунгӣ мезанаму меравам он ҷо кор мекунам. Вақте ӯ бидонад кару гунг ҳастам фикраш осуда аст ва ман метавонам ҳарфҳои ӯро бо ҳама кас, бишнавам, корҳои ӯро бубинам ва фурсат пайдо кунам

китобхое, ки дорад бихонаму ҳама чизро ёд бигирам.

Падараш гуфт:

- Бар фарз, ки ин ҳила гуноҳ надошта бошад, вале агар расво шавем хеле бад мешавад.

Ромон гуфт:

- Мутмаин бош падарҷон, ман чунон нақши худро хуб бозӣ мекунам, ки бобои Ҷумно ҳам бовар кунад, ки ман кару гунг ҳастам. Ту писаратро мешиносӣ, ки чӣ қадар бохӯшу зирак аст. Ман дониши Ҷумноро надорам, вале аз ӯ бохӯштарам. Медонам чӣ кунам, ки Ҷумно кару гунг буданамро бовар кунад ва ба мақсуд бирасаму донишманди бузурге бишавам.

Падараш гуфт:

- Ҳамин корро мекунам. Умедворам, ки пушаймонӣ надошта бошад.

Ромон аз хушҳолӣ парид бағали падараш ва тамоми чехраи ӯро ғарқи бўса карду гуфт:

- Чӣ қадар падари хубе ҳастӣ. Ман ҳам писари хубе ҳастам-шогирди Ҷумнову Ромони бузург.

Падар бо хушҳолӣ бархост, ки биравад Ҷумноро бубинаду суханонашро бигӯяд. Ромон ҳам бо худ фикр мекард, ки:

- Дигар дуруст шуд. Агар касе бошад, ки аз духтари шоҳи париён хабар дошта бошад ҳамин Ҷумност. Ба зудӣ ба муроди худам хоҳам расид. Фардост, ки духтари шоҳи париён маро бар боли худ савор кунаду аз машриқ ба мағриби олам бибарад ва дигар ҳар коре, ки бихоҳам бикунам метавонам.

Падари Ромон рафт хонаи Ҷумнову баъд аз ду соат баргашт ва ба Ромон гуфт:

- Ҷумно қабул кард; ӯ гуфт кӯдакон пурҳарфу фузуланд ва ӯ аслан шогирд лозим надорад, то сару гӯшаш осуда бошаду ба кораш бирасад. Вале агар бидонад, ки маълул ҳастӣ метавонад маҳзи ризои Худо қабул кунад... ман ҳам хеле таъриф кардам, ки бачаи бохӯш аст; боодоб аст; зирак аст, вале кару гунг аст ва

ҳар қадар хостам хондану навиштанро ба ӯ ёд бидиҳам ҳеч нашуд, фақат бояд бо ишора ба ӯ корашро фаҳмонд.

Ромон гуфт:

- Бале, Ромон кару гунг аст, як кару гунги модарзод, ки садои говро ҳам намешунавад, садои сангпуштро ҳам аз даҳонаш намебарояд. Албатта, ки хондану навиштанро ҳам намедонад. Бале, Ромон ҳамин аст. Ромони бузург гунгу бесавод аст. Ман ҳамаи ин чизҳоро тоқат мекунам. Ман бояд донишманд бишавам. Худочон, Худочон, чӣ қадар хушҳолам. Аммо, падар, мувозиб бош вақте, ки он ҷо омадӣ бо ман гап назанӣ, ёдат бошад, ки Ромон кару гунг аст. Мабодо нақшаи маро вайрон кунию Ҷумно аз гӯшам бигираду аз хонааш берун кунад!

Падараш гуфт:

- Не писаракам. Ман ҳам хотирам ҷамъ аст. Ё Аллоҳ, биравам.

Ромон гуфт:

- Сабр кун китобамро бигирам.

Падараш гуфт:

- Китоб? Китоб чист, ту, ки бояд бесавод боши!

Ромон гуфт:

- Китобе, ки ман мегирам ҳудаш далели бесаводӣ аст ва барои роҳ гум кардан аст. Ман ин дафтари сафеди пора-пораро мегираму камтар хати қачу маҷ дар он мекашаму ба дастам мегирам. Агар Ҷумно дар ин бора аз шумо чизе пурсид бифаҳмонед, ки:

- Бале, Ромон вақте мебинад ман дар дафтар чизе менависам ӯ ҳам тақлид мекунаду ин корро дӯст медорад, вале ҳеҷ чиз ёд намегирад. Баъд дафтарро ба Ҷумно нишон медиҳем ва ин хату холҳои бемаъноро мебинаду бовар мекунад, ки ман ҳарро аз бар фарқ намекунам. Баъд навиштаҳои маҳрамонаашро аз ман пинҳон намекунад.

Падараш гуфт:

- Эй ҳилагар! Хуб медони чӣ хел намоиш бозӣ кунӣ!

Ромон дафтараширо хаткашӣ карду гуфт:

- Барои рафтан тайёрам. Аммо бубинам, номи маро ба Чумно гуфти?

Падараш гуфт:

- Не, ханӯз нагуфтам.

Ромон гуфт:

- Пас бояд номи маро ҳам чизи дигар бигӯем. Масалан бояд бигӯи номи ин писар Ҳимолиё аст ё чизи дигар.

Падараш пурсид:

- Номи дигар чаро?

Ромон гуфт:

- Барои ин ки агар як рӯз хост маро фарёд кунад ба номи Ҳимолиё фарёд кунад. Охир агар ба номи Ромон фарёд кунад чун ба ин ном одат дорам мумкин аст ногаҳон ҷавоб бидиҳаму расво шавам, вале чун Ҳимолиё ба гӯшам ошно нест ин хато аз ман сар намезанад.

Падараш гуфт:

- Рост гуфти, агар номатро пурсид як чизи дигар мегӯем, вале ӯ бо номи ту чӣ кор дорад? Вақте фикр кунад, ки гӯши ту кар аст дигар донишани ном беҳӯда аст.

Ромону падараш ба тарафи хонаи Чумно равон шуданд. Дар миёни роҳ ҳам Ромон қадре карбозию гунгбозиро тамрин кард ва бо ишораи сару даст бо падараш гап зад то ба хонаи Чумно расиданд.

Вақте ворид шуданд Ромон ба аломати эҳтиром ду дасташро рӯи сина гузошту таъзим карда пеши Чумно истод. Падар баъд аз салому ба ҷо овардани эҳтиром бо Чумно сӯҳбат карду гуфт:

- Писари кару гунги ман ин аст. Ёро ба шумо месупорам. Умедворам, ки аз ӯ розӣ бошед. Хело писари хуб аст, вале чӣ

карда мешавад бадбахт ба дунё омадаву безабон монда. Ман хеле кӯшиш кардам, ҳоло ки забон надорад навиштанро ба ӯ ёд бидиҳам, вале бечора натавонист ҳеҷ чиз ёд бигирад ё шояд ман натавонистам ба ӯ ёд бидиҳам. Ба ҳар ҳол ба ҷои ёд гирифтани алиф дар дафтараш хат мекашад, марҳамат нигоҳ кунед...

Падари Ромон дафтарро аз дасти Ромон гирифт ба Ҷумно нишон доду гуфт:

- Ба ин дафтар хеле алоқа дорад, вале чизе ёд намегирад. Бефоида аст, бефоида!

Ҷумно гуфт:

- Майлаш. Баъд Ҷумно қутии қандро аз рӯи тоқча бардошта ба Ромон пешкаш кард. Ромон ҳам як дона қанд гирифт сарашро ҳам кард, ки дасти Ҷумноро бибӯсад. Ҷумно дасташро канор кашиду ба падари Ромон гуфт:

- Бигзоред ман ин кӯдакро ба як коре машғул кунаму баргардам. Як дост аз канори утоқ гирифт ба дасти Ромонро гирифта ба ҳавлии хона овард ва дар боғча қадре аз алафҳои боғчаро худаш бо дост дарав карда достро ба Ромон дода ишора кард, ки алфҳои баланди тамоми боғчаро дарав кунад. Ромон машғули кор шуду Ҷумно қадре корашро тамошо кард. Баъд ба утоқ баргашт.

Дафтари Ромонро қадре варқ заду ба падари Ромон гуфт:

- Ба назар меояд, ки кӯдаки бохӯше аст. Сӯҳбат аз савод буд. Шумо нигарон набошед, ба як кӯдаки кару гунг ҳам мешавад хондану навиштанро ёд дод, вале ин кор кори як устод аст. Кор шумо нест. Агар шогирди хубе бошаду аз ӯ розӣ бошам камкам ёдаш медиҳам. Дер намешавад. Шумо фақат ба ӯ супориш кунед, ки дар ин ҷо ҳаёху накунад. Ман ҳавсалаи нигоҳдории кӯдаконро надорам, дар ин ҷо як пиразани қишлоқӣ ҳам ҳаст, ки корҳои пӯхтан ва дӯхту дӯзро мекунад. Онҳо метавонанд ба якдигар кӯмак кунанд. Супориш ҳам мекунам, ки аз ин писари

забонбаства нигаҳдорӣ кунад. Ҳатман ҳудаш корҳои ҳудашро метавонад анҷом диҳад.

Падари Ромон ҷавоб дод:

- Бале, ҳамаи корҳояшро метавонад, то он ҷо, ки мо забони якдигарро мефаҳмем ба ӯ супориш ҳам кардаам, мутмаин бошед, ки писари ором, маъқул ва пуркор аст. Умедворам, ки лоиқи он бошад, ки зери дасти шумо бузург шавад ва то ҳаст дуоғӯи шумо бошад. Дигар иҷозат бифармояд ман биравам.

Ҷумно пурсид:

- Нагуфти, ки номаш чист?

Падари Ромон гуфт:

- Номаш... номашро ҷаноб, Ҳимолиё гузоштаем, вале хуб, ҳудаш, ки намедонад, бечора чӣ медонад, ки номаш чист?

Ҷумно гуфт:

- Шумо дуруст меӯед. Дигар коре надорам. Ҳар вақт хостед Ҳимолиёро бубинед метавонед ин ҷо биёед, вале агар модараш ё дигарон хостанд ўро бубинанд беҳтар аст ўро бибареду биёред, ман омадурафти зиёдро дар ин хона наменвисандам.

Падараш гуфт:

- Итоат мешавад. Худоҳофизӣ карду рафт.

Ромон машғули дарав кардани алафҳо буд ва бо ҳудаш фикр мекард, ки аз ин соат бояд ёдаш бошад, ки кару гунг бошад ва ҳар лаҳза мумкин аст ўро имтиҳон кунанд. Пас бояд ба ҳеҷ садое тавачҷӯх накунад. Агар фарёдаш кунанд ҷавоб надиҳад. Агар ўро заданд ҳам ҳарф назанад.

Аз қазо Ҷумно ҳам дар ҳамин фикр буд, ки ўро имтиҳон кунад ва бубинад, ки кар будани ӯ рост аст ё не. Барои имтиҳон тирезаи утокро боз карда дид Ромон машғули дарав кардани алафҳост ва рӯяш ба тарафи дигар аст. Ҷумно ўро фарёд кард:

- Ҳимолиё... Ҳимолиё...

Ромон фаҳмид, ки ўро фарёд мекунад. Медонист, ки бояд худаширо ба карӣ бизанад.

Їумно як косаи суфолӣ, ки дами дасташ буд гирифтунро пушти сари Ромон дохили ҳавли ба замин зад. Коса ҷарангӣ садо карда майда-майда шуд, аммо Ромон ҳеч таваҷҷӯҳе накард. Їумно гуфт:

- Ҳимолиё чӣ буд шикаст? Ромон ҷавоб надоду машғули кораш буд.

Дар он ҳангоми Їумно лабҳанде аз ризоят зад ва панҷараро басту зери лаб гуфт:

- Бечора... Тифлаки бегуноҳ... Ба кори худаш машғул шуд.

Вақте дарав кардани алафҳо тамом шуд, Ромон онҳоро ҷорӯб карда дар сабаде, ки канори ҳавли буд, рехт. Майда-чуйдаҳои косаи шикастаро ҳам дар канори занбил рехту ба утоқ баргашт. Досро дар ҷояш гузошт. Сабади алафҳоро бо косаи шикаста ба Їумно нишон доду бо ишора пурсид ки онҳоро кучо бибарам.

Їумно ҳамроҳаш омаду ҷои рехтани зуболаро ба ў нишон дод. Баъд Ромон рафта дасташро шўсту ба утоқ баргашт ва дар гўшае истод. Їумно хост, ки бо ў ҳарфе бизанад. Пурсид:

- Ҳўб писарҷон, номат чист:

Ромон ба чехраи Їумно нигоҳ карду ҳеч ҷавобе надод. Їумно гуфт:

- Ҳаста шудӣ рӯи он ҷорпоя биншин. Ромон ўро нигоҳ мекард, вале мисли касе, ки чизе намешунавд ҳамон ҷо истод.

Їумно бархосту ишора кард, ки ҳамроҳи ман биё. Ромонро ба утоқи китобхона бурд. Як утоқи калон буд бо қафсаҳои баланд ва тамоми ҷаҳордевари он пур аз китоб буд ва рӯи ҳама чиз пур аз гарду ғубор буд. Їумно латтаи кўҳнае гирифтунро якдунро китобро гардгирӣ карда дар ҷояш гузошт ва ба Ромон нишон дод, ки бояд томоми инҳоро гардгирӣ кунад ва худааш

китоберо гирифтӯ наздики панҷара варақҳои онро тамошо кардан гирифт.

Ромон корашро шуруъ кард. Аввал нигоҳ кард дид ҳамон тавр, ки китобҳо рӯи қафасаҳо қатор чида шуда рӯи ҳар як аз онҳо аз тарафи боло ду ангушт поинтар коғазе часпондаанду номи китобро рӯяш навиштаанд, вале баъзе аз онҳо дар қафасаҳо чапана гузошта шуда. Аввал китобҳои як хона аз қафасаро бардошт рӯи замин гузошту ҷои онро покиза кард. Баъд ҳафт-ҳашт чилд аз китобҳоро гардгирӣ карда дар канори қафасаҳо чид, аммо ҳамаро чапана гузошт, ки коғазҳои навишта шуда дар тарафи поин воронау беқатор қарор гирифта буд. Ромон қасдан ин корро кард то маълум бошад, ки савод надорад.

Баъд Ромон рафт остини Ҷумноро гирифта ишора кард, ки биояд бубинад хуб аст? Ҷумно наздик шуда китобҳоро нигоҳ карду лабҳанде зад ва китобҳоро гирифта сари онҳоро ба тарафи боло гузошта бо ангушт рӯи радиф номи китобҳо кашид, ки яъне бояд онҳо тарафи боло бошад. Ромон сарашро ҷунбонд, яъне, ки фаҳмид. Баъд Ҷумно ўро ба кораш гузошту рафт ба утоқи ҳудаш. Ромон ҳам машғули кор шуд. Ҳамон тавр, ки китобҳоро дар қафаса муназзам мекард номи онҳоро мехонду дар дил мегуфт:

- Баҳ-баҳ, чӣ китобҳое, чӣ чизҳои хубе дар бораи ҳама чиз, ҳама чиз..., вале чӣ қадар хатти баде дорад ин Ҷумно агар номи китобҳоро ҳудаш навишта бошад, яъне мумкин аст, ки Ҷумно ин қадар хатташ бад бошад? Ин якеро бубин, «Саргузашти Пайғамбарон», ин якеро «Афсонаи Сукрот», ин якеро «Доруҳои Сехромез». Баҳ-баҳ! Пас ку асрори парӣён?

Наздики зуҳр пиразани хизматкор аз кӯча ворид шуд. Ҷумно пиразанро хонду шарҳи ҳоли Ромонро ба ӯ гуфт:

- Ин писарак, ки дар китобхона кор мекунад аз имрӯз бояд

дар ин ӯо бошад, вале кару гунг аст. Аз ӯ нигоҳдорӣ кун ва ҳар коре дорӣ ба ӯ бифаҳмон то ёрӣ расонад. Номаш Ҳимолиёст, вале ӯи ӯида, ки ҳудаш намедонад. ӯи об, ӯи обрезӣ ва ӯи хобашро ба ӯ нишон бидеҳ. Кӯшиш кун агар битавонӣ кам-кам ӯро ба гап дарорӣ. Агар бишнавад шояд ёд бигирад ба ҳар ҳол ҳам корҳои хонаро ёдаш бидеҳ, ҳам аз ӯ парасторӣ кун.

Пиразани хизматкор гуфт:

- Майлаш. Рафту нигоҳе ба китобхона кард, вале гӯе ҳудаш ҳақ надошт ба китобхона дарояд. Аз қафои кораш рафту зуҳр кӯдакро барои хӯрдани хӯрок ба ошпазхона бурд. Пиразан ҳарчӣ кӯшиш кард бо Ромон гап бизанд ӯида надошт. Баъд аз зуҳр ба ӯмно гуфт:

- ӯаноб, ин кӯдак хеле зираку бохӯш аст, ҳар кореро дуруст анҷом медиҳад, вале тифлак мисли як лӯхтак кару гунг аст, Худо ба ӯ шифо бидиҳад.

Рӯзи аввалу дувум Ромон хеле мувозиб буд, ки карию гунгии ҳудро собит кунад. Ҳар лаҳза ҳаёл мекард, ки имтиҳонаш карда истодаанд. Ҳамин хел ҳам буд. Рӯзи дувум, ки машғули ба тартиб даровардани китобҳо буд як китоб аз дасташ афтоду варақҳои он аз ҳам пошид. Хеле бад шуда буд. Саҳифаҳои китобро нигоҳ кард дид шумораи саҳифа надораду ба назм даровардани варақҳои он хеле вақт мегирад. ӯ роҳашро медонисту китобҳои хаттии қадимиرو зиёд дида буд, ки шумораи саҳифа надорад, вале дар зери ҳар саҳифа калимаи аввали саҳифаи баъдро навиштаанд ва болои он саҳифаи баъд ҳам калимаи охири саҳифаи пешро навиштаанд. Мешуд, ки тартиби варақҳоро пайдо кунад, вале ин кор хеле замон мебурд. Агар ӯро аз панҷара дар он ҳол медиданд мефаҳмиданд, ки хонданро медонад. Агар ҳам ҳамон тавр бигзорад, ки намешавад. Мумкин аст афтодани китобро дида бошанд. Ҳудашро ба гиря заду ба утоқи ӯмно омад. Қадре гунгбозӣ кардау остини ӯмноро гирифта ба

китобхона овард ва китоби varaқшударо ба ӯ нишон дод.

Чумно нороҳат шуду якто ба Ромон заду гуфт:

- Агар як бори дигар ин корро бикунӣ гӯшатро мегираму аз он дари хона берун меандозам. Чун Чумно ба дари хона ишора карда буд Ромон ба тарафи роҳрав давид. Ба роҳрав нигоҳ карду баргашт. Яъне нафаҳмидам мақсади шумо чӣ буд... баъд Чумно нишаст, ки varaқҳоро чамъ кунад.

Ромон ҳам кӯмак карду varaқҳои китобро поин-боло рӯи ҳам чамъ карда ба дасти Чумно дод, устод онҳоро ба назм дароварду дар ҷои худаш гузошт ва зери лаб гуфт:

- Моро бубин, ки омадем савоб кунем.

Маълум буд, ки хеле нороҳат шуда буд, вале вақте нигоҳаш ба чашмҳои ашколуди Ромон афтод дилаш сӯхт. Дасте ба бозуи Ромон заду гуфт:

- Ҳеҷ гап не, ғӯсса нахӯр, вале хӯшёрӣ кун. Баъд зери лаб бо худаш гуфт:

- Аммо аз ин гуфтан чӣ фоида. Ба утоқи худаш баргашт.

То чанд рӯз ҳар вақт кори дигаре набуд кори Ромон ба назм даровардани китобхона буд. Ҳоло дигар устод Чумнову пиразани хизматкор яқин доштанд, ки Ромон, ё ба қавли онҳо Ҳимолиё, кару гунг аст. Ромон ҳам ба корҳое, ки дошт ошно шуда буд ва дигир касе мувозиби ӯ набуд. Аммо Ромон як лаҳза бекор набуд, чӣ корҳое, ки ба ӯ дастур медоданд ва чӣ онҳое, ки худаш медонист хуб аст ҳамаашро ба хубӣ амал мекард. Косаҳоро мешӯст, хонаро меруфт, китобҳову асбоби кории устодро гардгириву покиза мекард. Зарфи обро пур мекард. Дар пок кардани кабудӣ ба пиразани хизматкор кӯмак мекард. Ҳамроҳи Чумно роҳ мерафту дигар медонист, ки чӣ вақт бояд китобҳои зиёдеро ба китобхона бибарад. Чӣ вақт бояд дари китобхонаро бибандад. Чӣ вақт хӯрок бихӯрад. Чӣ вақт бояд бихобад ва кай бедор шавад.

Танҳо коре, ки мекард ин буд, ки гап намезад. Вақте касе дари хонаро мекубид ё касе ба ӯ чизе мегуфт худаширо ба карӣ мезад ва вақте ҳам дар ҳузури устод ё пеши хизматкори пир буд, то ба ишора чизе намегуфтанд ҳарчӣ ҳарф мезаданд наштида мегирифт. Пас аз ин ки тамоман кар будани ӯ собит шуд хиёлаш осуда гашт.

Рӯзҳои аввал вақте касоне меомаданду бо Ҷумно кор доштанд Ҷумно Ромонро мегуфт, ки аз утоқ барояд, вале баъд дар ҳузури Ромон ҳарф мезаданд. Ӯ ҳам ҳар вақт коре надошт мисли ҳайкал дар гӯшае менишаст, ҳама чизро мешунид ва ҳамаи корҳову ҳарфҳоро мефаҳмид.

Мардум меомаданду аз Ҷумно дору меҳостанд, мушкилоташонро он ҷо ҳал мекарданд, бо Ҷумно дар корҳои гуногун машварат мекарданд, масъалаҳо мекурсиданд. Марди аҷибе буд ин Ҷумно, ки ҳама чиз медонист. Ба назари Ромон Ҷумно беш аз ҳар чизе як табиб буд. Беҳтарин коре, ки Ромон дар он ҷо ёд мегирифт дармони бемориҳову дорусозӣ буд.

Дигар Ромон ҳамеша монанди як хизматкор дар утоқи Ҷумно ҳозир буд. Қисмати амалии корҳои устодро дар он ҷо медид ва қисмати илмиро ҳам аз китобҳо меомӯхт. Беҳтарин фурсати хондан вақте буд, ки мардум устодро ба дидани бемор мебурданд. Ромон дар хона танҳо мемонду ба китоб хондан машғул мешуд. Вале Ромон бештар дар ҷустуҷӯи китобе буд, ки роҳи ошноӣ бо духтари шоҳи парӣро ба ӯ биёмузад. Дар миёни китобҳо ҷунин китобе набуд, аммо чандто сандуқ ҳам дар гӯшаи китобхона буд, ки ҳамеша дарашон баста буд ва устод худаи онҳоро боз мекарду дубора мебаст. Ромон бо худ мегуфт:

- Ҳарчӣ асрор ҳаст дар ин сандуқҳост.

Падари Ромон ҳар моҳ як бор меомаду аз Ҷумно иҷозат гирифта Ромонро барои дидани модараш ба хона мебурд. Вақте миёни кӯча мерасиданд падараш мекурсид:

- Хӯб, корҳо чӣ тавр аст? Ромон ҷавоб намедод.

Падараш бозуи Ромонро гирифта мегуфт:

- Бо ту гап зада истодаам, магар карӣ? Баъд Ромон механдиду мегуфт:

- Бубахш падарҷон, аввал салом. Баъдаш ҳам корҳо хуб аст. Вале азбас он ҷо кару гунг будаам одат кардаам. Одам ҳар коре, ки зиёд мекунад одат мекунад. Хеле хуб аст, ҳама чизро ёд гирифта истодаам.

Ҳар бор, ки Ромон ба хонаи худашон мерафт аз чизҳои тозаву тӯхфае, ки ёд гирифта буд намоиш медод, муракабҳову доруҳои сеҳромез месохт, ҳарфҳои бузург мезад, ки хешонро ба тааҷҷуб во медошт. Аз ҳама болотар кам-кам Ромон табиби хонавода шуда буд. Ҳар гоҳ касе кори давову дармон дошт бо дастуре, ки Ромон медод шифо меёфт. Ҳама хушҳол буданд, ки Ромон дар ин навҷавонӣ як донишманд аст.

Муддате гузашт, азбас Ромон китобҳои тиббӣ хонду корҳои Ҷумноро дар дармони беморон ёд гирифт ба кори табобат алоқаманд шуд. Ромон аз аввал дар ҷустуҷӯи духтари шоҳи парӣён буд, вале муҳити қораш барои ӯ нақши сарнавиштро бозӣ мекард ва ӯро як табиб месохт.

Беҳтарин рӯзҳои қоромӯзии Ромон рӯзе буд, ки калиди сандуқҳои асроромезро ба даст овард. Хеле хуб пеш омада буд. Ҷумно чандрӯза ба сафар рафта буд. Ба пиразан супориш карда буд дари хонаро бар ҳеҷ кас боз нақунанд. Дигар дар хона коре набуд. Пиразан барои ин ки фикраш роҳат бошад дари хонаро аз дохил қулф мекарду калидашро дохили халтачае гузошта ба гарданааш овезон мекард. Шому наҳори мухтасаре тайёр мекарду сари вақт бо Ромон меҳӯрданд, бақияи вақтҳо пиразан як ҷо менишасту ғинобаш мебурад.

Ромон ҳам менишасту қадре дар дафтараш хат мекашиду баъд худашро ба хоб мезад, то пиразан ӯро танҳо гузораду рафта бихобад. Баъд кори Ромон шурӯъ мешуд. Шабу рӯз

китоб меҳонд. Калиди сандуқхоро ҳам зери китобҳои дами дасти Ҷумно пайдо кард. Аввалин бор калидро пайдо кард рӯзи дуҷум сафари Ҷумно буд, Ромон бо ҳудаш гуфт:

- Дигар хоб бас аст. Шабҳо ҳамин ки пиразан меҳобид Ромон ворида китобхона мешуд, пеши панҷараву пушти дари як пардаи ғавс овезон мекард ва шамъеро, ки аз хона оварда буд рушан карда дари сандуқро боз мекарду ба ҷустуҷӯи асрор мепардохт.

Дар он сандуқҳо ҳам ҷуз китобҳои хаттӣ, аснод ва варақҳои дигар чизе набуд, китобҳои хеле аҷибу гаронбаҳо, ки шояд назир онҳо ҳеҷ ҷо пайдо намешуд. Сармояи марди донишманд китобу таҷрибаҳои ўст, ба ҳамин далел буд, ки Ҷумно азизтарин китобҳои худро дар сандуқ мегузошт. Ҳақ ҳам дошт. Ромон дар ин китобҳо чизҳое хонду чизҳое ёд гирифт, ки беш аз як умр таҷриба арзиш дошт.

Аз ҳама болаззаттар дафтари ёддоштҳои Ҷумно буд, ки хотироти худро дар он навишта буд ва бисёр розҳои зиндагии худро дар он шарҳ дода буд. Маълум набуд чаро Ҷумно онҳоро менавишт? Шояд меҳост аз ӯ ҳам ёдгоре дар дунё бимонад. Пас чаро пинҳон мекард? Шояд меҳост дар фурсати муносиб онҳоро назму тартиб дода китобе бисозад, ки лоиқи мондан бошаду пушаймонӣ наоварад.

Ромон бо мутолиаи хотироти Ҷумно бештар фаҳмид, ки Ҷумно чӣ қадар одами хубе аст. Дар ин ёддоштҳо Ҷумно дар бораи хеле аз ашхос, корҳо, пешомадҳо, ҳарфҳову ақоиди мардум қазоват карда буд, ҳамаи онҳо ба назари Ромон дуруст буд.

Дар муддате, ки Ҷумно дар сафар буд Ромон шабҳо китобҳои сандуқи асрорро мутолиа мекарду хоби худро ба рӯз мегузошт. Шабҳо донишҷӯ буд ва рӯз истироҳат мекард. Ҳамин ки субҳ мешуд Ромон сандуқро мебасту ёддоштҳоро пинҳон мекард ва пардаҳоро гирифта ба утоқи ҳудаш мерафт.

Вақте пиразан меомад бозуи ўро мечунбонд, ки аз хоб бедор кунад ба рӯи пиразан лабханд мезаду ба забони безабони ташаккур мекард. Хушҳолиаш аз ин буд, ки пиразан хеле танбал буду мисли як харгӯш ба хоб алоқа дошт. Охир агар пиразан ҳамеша бедор буду доим мувозибаш буд, наметавонист китобҳои устодро бихонад. Баъзе вақтҳо рафиқи танбал ҳам худаш неъматест, ҳамчунин устои танбал ҳам хуб аст. Вақте устод танбали мекунад корҳоро ба шогирд во мегузораду шогирд бештар машқ мекунад.

Вақте Ҷумно аз сафар баргашт Ромон китобҳои як сандукро хонда буд ва ба қадри як китоб ҳам аз он ёддошт бардошта буд. Дигар Ромон аз ҳамаи чиз хабардор шуда буд ва ба сарчашмаҳои дониши Ҷумно расида буд. Ромон бо дидани Ҷумно давида дасти ўро бўсид яъне, ки аз баргаштани шумо хушҳолам. Аммо Ромон мехост аз сафар кардани устод ташаккур кунад. Дигар чунин фурсат пайдо нашуд ва хеле тӯл кашид, то Ромон аз сандуқи дуҷум истифода кунад.

Муддате гузашту Ромон дид, ки дигар тамоми корҳои устодро то он ҷое, ки дидаву хонда ёд гирифтааст, вале аз асрори духтари шоҳи парӣён ҳеҷ хабару асаре пайдо нест. Дохили китобҳо набуд, дохили ёддоштҳо ҳам набуд, ҳеҷ вақт ҳам сӯҳбате дар ин бора пеш наомад. Ромон бо худ фикр кард:

- Бояд ҳилае ба кор бибарам, то бидонам Ҷумно аз ин мавзӯ чӣ медонад. Хуб, чӣ кор кунам, чӣ гуна забони Ҷумноро кушоям...?

Ромон нақшае кашид, як рӯз, ки ҳамроҳи падараш ба хона рафта буд бо холаи худ сӯҳбат карду гуфт:

- Холаҷон, мегӯянд барои дарди дили кӯдакон холаву амма аз ҳама кас маҳрамтаранд. Ман ҳам мехоҳам як чиз аз шумо бипурсам, ки ба гӯши падарам нарасад.

Холааш гуфт:

- Бипурс, ҷони хола, холаҳо маҳрами асроранд. Одам

наметавонад ҳама гапро бо падару модараш бигӯяд, одамҳои бегона ҳам агар мақсаде дошта бошад одамро гумроҳ мекунад, ҳар кас гуфта дуруст гуфтааст, ки барои кӯдакон холаву амма аз ҳама маҳрамтаранд.

Ромон гуфт:

- Мавзӯ ин аст, ки ин Ҷумно бо парӣён сару кор дорад ва хеле аз масоилро онҳо барояш ҳал мекунад, вале наметавонам дар ин бора чизе бипурсам. Меҳоҳам шумо ба ман кӯмак кунед, то ин розро бифаҳмам. Чун Ҷумно асалро хеле дӯст медорад, меҳоҳам як рӯз кӯзаи асал барои Ҷумно тӯҳфа биёреду асрори ошноӣ бо парӣёнро аз ӯ бипурсед.

Холааш гуфт:

- Ҷони хола, охир ман чӣ тавр инро бипурсам?

Ромон гуфт:

- Ман худам ба шумо ёд медиҳам чӣ тавр пурсиданашро.

Нақшаеро, ки кашида буд барои холааш шарҳ дод. Қарор шуд ду рӯз баъд холааш биёяд ҳарфҳои Ромонро пеши Ҷумно такрор кунадубубинад натиҷа чӣ мешавад.

Рӯзи ваъда фаро расид. Холаи Ромон як кӯза асали хуб гирифтуба хонаи Ҷумно омадубуфт:

- Эй устоди бузургвор, хоби ачибе дидаамуба мадаам, ки шумо маро роҳнамоӣ кунед. Дар хоб дидам, ки духтари шоҳи парӣён дар осмон парвоз мекард ва чун солҳост, ки чашмҳоям шабқур шуда дар олами хоб фикр мекардам, ки духтари шоҳи парӣён бояд маро шифо бидиҳад, аммо ҳарчӣ ўро фарёд кардам ҷавоб надод. Вақте илтимос кардам, гуфт агар меҳоҳӣ туро шифо бидиҳам бояд як кӯза асали холис ба Ҷумно бибарию аз ӯ бихоҳӣ, то асрори ошноии маро ба ту ёд бидиҳад. Баъд духтари шоҳи парӣён аз чашмонам пинҳон шудуба хоб бедор шудам. Ҳоло шумо бигӯед, ки чӣ кор бояд кунам.

Дар ин вақт Ромон ҳам дар гӯшаи утоқ машғули соф кардани шарбате буд, ки Ҷумно тайёр карда буд. Ин суханонро мешунид.

Ҷумно дар ҷавоб хандае карду гуфт:

- Эй занак, хобе, ки дидаӣ аз ҳаёлотӣ худат аст. Қадре ҳам ба хотири пурхӯрӣ аст. Шабҳо таоми сабӯктар бихӯр, то хоби парешон набинӣ. Шабкӯрӣ ҳам даво дорад. Ин шишаи даворо бигиру то як моҳ ҳар шаб ду қатра дар чашмат бирез худаш хуб мешавад. Дар бораи парӣён беҳтар аст ҳарфе назанем. Аз тӯҳфаи шумо ҳам сипосгузорам.

Холаи Ромон гуфт:

- Пас, ин ҳобу духтари шоҳи парӣён чӣ мешавад? Худаш гуфт биёям пеши шумо. Пас чӣ гуна маро ба шумо роҳнамоӣ кард?

Ҷумно гуфт:

- Давои шумо дар ҳамин шиша аст. Ман табиби машҳуре ҳастам, ҳатман номи маро шунидаиё фикр кардаӣ, ки аз ман давои чашм бихоҳӣ, баъд дар ҳоб духтари шоҳи парӣёнро дидаӣ, инаш дигар ба ман вобаста нест. Ман дилам намехоҳад, ки дар бораи ин чизҳо гап бизанам.

Холааш дигар намедонист чӣ бигӯяд. Ташаккур карда рафт. Ромон фаҳмид, ки Ҷумно аз духтари шоҳи парӣён ҳарфе намезанад. Ҳоло дигар Ромон донотар аз он буд, ки аз ин пешомад нороҳат шавад, як кӯдаки доно, ки ба ҷину парӣ ниёз надорад. Аммо хеле дилаш меҳост ин розро бифаҳмад, боз ҳам нашуд.

Як рӯз як ҳодисае афтод, саҳарӣ бар вақт аз хонаи ҳокими шаҳр ба суроғи Ҷумно омаданду гуфтанд, ки духтари ҳоким саҳт бемор аст. Он рӯз Ҷумно худаш ҳам хушаҳвол набуд, вале чора набуд, мебоист ба дидани духтари ҳоким бишавад. Ҷумно гоҳе Ромонро ба ҳамроҳи худ мебурд, вале он рӯз танҳо рафту Ромон хеле ғамгин шуд. Бо худ фикр кард:

- Ман мехостам бидонам ин ҷӣ беморӣ аст, ки табиби хонаводагии ҳоким аз табобати он дармондаву ҳоло Љумно ҷӣ гуна онро дармон мекунад?

Чанд дақиқа баъд аз рафтани Љумно пиразан ҳам аз хона баромада рафт. Ромон медонист, ки то наздикии зӯҳр барнамегардад. Ромон фаврӣ давид утоқи пиразану як кафши занона пушид ва як либоси занона ба сар андохту давид ба хонаи ҳоким. Он ҷо ҳам занҳои зиёде буданд. Ромон ҳамроҳи занон худро ба утоқи бемор расониду Љумноро дид, ки машғули муойинаи бемор аст.

Бемории духтари ҳоким чизе буд, ки Ромон онро медонист, ҳам дар китоб хонда буд ва ҳам борҳо дармони онро аз Љумно дида буд. Бемор ба ханоқ мубтало буд он ҳам дар марҳилаи хатар, ки нафас кашиданро душвор месохту дармони фаврӣ лозим дошт. Бемор як дарди дигаре ҳам дошт, ки рӯи гулӯяш намоён буд, захме рӯи пуст, ки марҳам лозим дошт. Ин дарди зоҳирӣ боис шуда буд, ки табиб аз дарди аслий ғуфил бимонад. Љумно ҳам ҳамин хаторо кард. Он рӯз Љумно ҳудаш ҳам нохушаҳвол буд, фаромӯшии пирӣ ҳам сабаб шуд, ки бемории аслиро ташхис надод. Заҳми пустро шӯсту марҳам гузошт ва мехост меморро ба ҳоли ҳудаш бигзорад. Аммо бемор дар хатари хафагӣ буд ва агар ўро дар он ҳол раҳо мекарданд зинда наместонд.

Ромон фаҳмид, ки Љумно аз ташхиси бемории аслий ғуфил аст, ночор ҳамон тавр, ки ҳудашро монанди духтаре дар либоси занона печида буд ба устод наздик шуда дар гӯши ў гуфт:

- Устоди азиз, доруи ханозирро дуруст ба кор бурдед, аммо бемории аслии духтар гӯё ханоқ бошад, оё ҳалқи ўро нигоҳ намекунед? Љумно бе он ки сарашро бардорад гулӯи беморро нигоҳ карду гуфт:

- Дуруст аст! Дуруст аст! Наздик буд фаромӯш кунам.

Ман хеле пирам, ҳоли худам ҳам хуб нест. Ту ҳар кӣ ҳастӣ фариштаӣ, ки чони духтарро начот додӣ, офарин эй духтари бохӯш, Худо туро хушбахт кунад.

Хатар наздик буд, Ҷумно фаврӣ машғули муолиҷа шуд. Ҳарфи Ромонро зани ҳоким ҳам шунида буд. Ромон ҳамин ки ҷавоби устодро шунид он қадар хушҳол шуд, ки ашк дар чашмонаш ҳалқа зад, дигир коре надошт, хост аз утоқ берун ояду гурехта худастро ба хона бирасонад. Зани ҳоким ҳамроҳи Ромон омаду дар роҳрав бозуи ўро гирифта пурисид:

- Ту духтари кӣ ҳастӣ? Ман бояд туро бишносам, ту будӣ, ки бемориро ташхис додӣ.

Ромон ҳамон тавр, ки рӯястро пушонда буд гуфт:

- Агар ҳарфи ман барои шумо фоида дошт бехтар аст кофтуков накунеду бигзоред биравам, набояд маро бишносанд, бад мешавад, хуб нест, Ҷумно устои бузурге аст, надидед инсофашро, ки фаврӣ ҳарфи дурустро қабул кард? Бигзоред биравам.

Зани ҳоким гуфт:

- Мумкин нест туро раҳо кунам. Бисёр хуб, мо намегузорем Ҷумно туро бишносад, вале ман бояд начотдиҳандаи духтарамро бишносам. Агар нагӯӣ кӣ ҳастӣ туро дастгир мекунем то бишносем.

Ромон гуфт:

- На, ин дигар аз он ҳам бадтар аст. Ҳоло ки ин тавр аст, бидон, ки ман шогирди худи Ҷумно ҳастам ва ҳарчӣ медонам аз худаш ёд гирифтаам, вале Ҷумно набояд ин мавзӯро бидонад. Ман розӣ нестам Ҷумно ғамгин шавад, охир ман дар хонаи ў кор мекунам, вале Ҷумно ҳаёл мекунад, ки ман кару гунг ҳастам, устод ҳама ҷо маро ҳамроҳи худаш мебурд, вале имрӯз наовард, ман ҳам либоси занона пӯшидаму омадам, охир ман духтар нестам, писар ҳастам, омадаам чизе ёд бигирам дигар намедонистам, ки Худо хоста буд биёяму ҳарфи

хайре бизанам. Хуб ҳоло бигзоред биравам. Ман бояд дар хона бошам ва Љумно набояд гап задани маро бифаҳмад, ў бисёр бар гардани ман ҳақ дорад. Хоҳиш мекунам рози маро фош накунад.

Зани ҳоким гуфт:

- Майлаш, фаҳмидам, ҳоло метавонӣ биравӣ; мо туро фаромӯш намекунем.

Ромон ба хона баргашт. Соати баъд Љумно ҳам омад, вале хело нороҳат буд, он рӯз дигар касеро напазируфт. Љумно шаб ба суроғи сандуқ рафту дафтари хотироташро гирифтӣ чизе дар он навишт, дубора дар ҷояш гузошту сандукро баст.

Рӯзи баъд Ромон фурсат ёфт, ки сандукро боз кунаду дафтари ёдоштҳои устодро бихонад. Љумно навишта буд:

- Имрӯз чизи аҷибе рух дод. Ҳолам хуш набуду дар хонаи ҳоким бемории духтарашро ташхис надодам, аммо як духтар дар миёни занони ҳозир хатои маро ёдоварӣ кард. Агар сухани ў набуд бемор наҷот намеефт. Чизи аҷибе аст; ман то ҳоло чунин хатое накарда будам, ҳарчӣ таҳқиқ кардам, ки ин духтар кӣ буду аз кучо омада буд ҳеҷ кас хабар надошт. Мисли ин ки Фариштае бошаду барои наҷоти ҷони бемор омада бошад ва дубора ғайб шуда бошад. Ин чӣ маъно дорад?! Чанд рӯз пеш ҳам зане омада буду аз хоби ҳудаш ва духтари шоҳи парӣён ҳарф мезад. Нафаҳмидам, ки аз кучо медонист, ки ман асал дӯст медорам? Оё он зан парешон шуда буд ё як чизҳое ҳаст? Намедонам. Дар ҷавонӣ барои дидани парӣён хело раёзат кашидам аммо чизе нафаҳмидам, яъне оё ин духтари имрӯза духтари шоҳи парӣён буд, ки аз раёзатҳоям қадрдонӣ карда? Дигар чӣ касе мумкин буд дарди беморро бишносаду он ҷо ҳозир бошад.

Намефаҳмам, эй кошк ҳар, ки буд ҳудашро мешиносонд, то

дасташро бибӯсаму ўро ба устодӣ ситоиш кунам. Ҳайф шуд, ки ўро нашнохтам. Агар ў духтари шоҳи париён буд чаро ҳоло дар ин айёми пирӣ ба суроғи ман омад. Оё боз ҳам меояд, хеле хуб буд агар асрори ин пешомадро мефаҳмидам.

Ромон ин ёддоштро бо худ хонду гуфт:

- Аҷаб, пас духтари шоҳи париён чизе аст, ки ҳатто Ҷумно ҳам ўро намешиносад ва ҳаёл мекунад ман духтари шоҳи париён будаам. Пас ҳоло, ки ин хел аст хуб аст ҳоло дигар худамро ба Ҷумно бишносонам, яъне ки кор бад аст? Хуб аст? Оё Ҷумно нороҳат мешавад? Оё хушҳол мешавад? Намедонам чӣ кор кунам, боз хуб шуд, ки ман духтари шоҳи париёнро шинохтам, духтари шоҳи париён чизе аст, ки мардум бо ҳаёли худашон онро месозанд. Ман будам, ки холаамро водор кардам аз ў гап бизанад, ман будам, ки дарди духтари беморро шинохтам, тоза ман ҳам аз худӣ Ҷумно ёд гирифта будам. Пас ин духтари шоҳи париён худӣ Ҷумност, худӣ манаму дигар ҳеҷ хабаре нест!

Ромон то чанд рӯз фикр кард ва чун медид, ки устод хеле дар фикр асту нигарон аст. Вақте хабар ёфт, ки духтари ҳоким бо дармони ў беҳбуд ёфта тасмим гирифт духтари шоҳи париёнро ба устод муаррифӣ кунад.

Фардо субҳ, ки пиразани хизматкор рафт, ки Ромонро бедор кунад Ромон ба пиразан салом кард. Пиразан таачҷуб карду тарсид, вале дубора оромиш ёфту гуфт:

- Хеле хушҳолам Ҳимолиё, чӣ тавр шуд, ки ту гап зада метавонӣ? Ромон гуфт:

- Шаби гузашта духтари шоҳи париёнро дар хоб дидаму забонам боз шуд.

Пиразан давиду ин хабари хушро ба Ҷумно дод. Ҷумно таачҷуб карду гуфт:

- Дар ин рӯзҳо чизҳои аҷиб мебинаму мешунавам. Ҳимолиёро биёр бубинам.

Ромон омад ва ба устод салом карду гуфт:

- Устоди азиз аз муҳаббатҳои шумо бисёр сипосгузорам, шумо хеле одами хубе ҳастед.

Устод қадре ҳайрон шуд. Ҷавоби саломи ӯро ба меҳрубонӣ доду гуфт:

- Хеле хушҳолам, ки мебинам гап мезанӣ, Ҳимолиё. Бигӯ канӣ бинам, чӣ шуд, ки забонат боз шуд?

Ромон гуфт:

- Устоди азиз, намедонам агар рост бигӯям шумо бештар хушҳол мешавед ё агар дурӯғ бигӯям?

Ҷумно гуфт:

- Ин чӣ гап аст писарам, ман аз дурӯғ безорам, албатта, ки аз сухани рост хушҳол мешавам.

Ромон гуфт:

- Устод, дар ин муддат, ки ман дар ин хона будам хубҳои бисёре дидаам, ки то охири умр фаромӯш намекунам ва ҳамеша ба шумо дуо мекунам. Аммо ҳоло ман аз як розе хабар дорам, ки шумо хабар надоред. Ман духтари шоҳи парӣёро мешиносам, агар яқин дошта бошам, ки шумо нороҳат намешавед ҳозирам ӯро бо шумо ошно кунам.

Ҷумно гуфт:

- Чаро бояд нороҳат шавам? Вале ту духтари шоҳи парӣёро аз кучо мешиносӣ? Дар хоб шинохтӣ? Ман хеле дилам меҳаҳад ин розро бидонам?

Ромон гуфт:

- Не! Дар бедорӣ шинохтам. Вале донистани ин роз шарте дорад. Бояд ба ман қавл бидиҳед, ки аз ман ранҷур нашавед, бояд гуноҳи маро бубахшед ва баъд аз ин ҳам монанди гузашта маро ба шогирдӣ нигоҳ доред, муҳаббати худатонро аз ман нагиред. Ин шарти ошноӣ бо асрор аст!

Ҷумно гуфт:

- Қавл медиҳам, ман ҳеҷ бадие аз ту надидам, агар ҳам хатое карда боши мебахшам, ба шарти ин ки рostaшро биғӯй.

Ромон гуфт:

- Қабул мекунам. Ин қавлро аз шумо гирифтаам, то рост биғӯям. Ҳоло ки ин тавр аст бидонед он духтаре, ки бемории духтари ҳокимро фаҳмид он фаҳмишро аз худӣ шумо ёд гирифта буд.

Чумно пурсид:

- Яъне чӣ? Чӣ гуна аз ман ёд гирифта буд?

Ромон гуфт:

- Сабр кунед ман монанди он духтари ношиносро бисозаму баъд тавзеҳ бидиҳам. Ромон рафт дар утоқи пиразан либосу кафши ўро пӯшид ва баргашту ба Чумно гуфт:

- Оё он духтар ин хел набуд?

Чумно гуфт:

- Бале, тақрибан ҳамин хел буд.

Ромон гуфт:

- Тақрибан на, балки дар ҳақиқат, эй устод, он духтар ҳамин либосу ҳамин кафшро пӯшида буд. Инҳо аз онӣ ҳамин пиразани хизматкори худатон аст. Он духтар ҳам ғайр аз ман касе набуд. Ман будам, ки бо ин либос омадам он ҷо, ман будам, ки он суҳанро ба шумо гуфтам. Ман ҳам ҳарчӣ медонам аз худӣ шумо ёд гирифтаам. Он рӯз зани ҳоким ҳам аз ин мавзӯ ҳабардор шуд, аммо метарсидам, ки шумо аз донишони он нороҳат шавед.

Чумно гуфт:

- Ту аз кай гап задан тавонистӣ, чаро зудтар нагуфтӣ, то ман ҳам хушҳол шавам?

Ромон гуфт:

- Эй падари азиз! Ман аз рӯзи аввал ба ишқи шинохтани духтари шоҳи парӣён ба хонаи шумо омадам! Худамро ба карию гунгӣ задам, то битавонам асрори ин ошноиро

бифаҳмам. Сабабаш ин буд, ки дигарон мегуфтанд агар касе духтари шоҳи парӣёнро бишносад фақат шумо ҳастед. Шумо ҳам рози онро ба касе намегӯед. Аз ҳилае, ки ба кор бурдам бисёр шармандаам, вале ман, ки намехостам кори баде кунам, мехостам чизе ёд бигираму асрорро бифаҳмам, дар ин муддат натавонистам асрори ошноӣ бо духтари шоҳи парӣёнро ёд бигирам, вале миқдори зиёде донишу таҷрибаи шуморо ёд гирифтам. Он рӯз ҳам ба хонаи ҳоким омадам, ки чизҳое ёд бигирам, вале гӯё Худо маро ба он ҷо фиристонд, ки он беморро наҷот бидиҳаду шуморо сарфароз кунад. Ин натиҷаи хубии худатон буд. Хеле хушҳолам, ки ин шогирдии ман як бор ҳам барои худатон ғоида дошт, умедворам баъд аз ин бештар ғоида дошта бошад, гуноҳи ман ин аст, ки дар ин муддат худамро кару гунг нишон додам. Аммо чаро ин корро кардам? Зеро, ки мардум мегуфтанд Ҷумно намехоҳад дониши худро ба касе биёмузад. Ман ҳам мехостам ёд бигирам. Намедонам кори бад кардам ё хуб, вале ба ҳар ҳол шумо имрӯз шогирде доред, ки дар ҳузуратон истодааст ва ба ин шогирдӣ ифтихор мекунад. Номии ҳақиқии ман ҳам Ромон аст.

Ҷумно гуфт:

- Ман ба доштани чунин шогирде ифтихор мекунам, шогирде, ки дар роҳи касби дониш ҳама ранҷро тоқат мекунад. Аз сухани мардум бигзарем. Шояд ман аз ин ки ҳикмат ба дасти ноаҳл биафтад метарсидам, аммо ҳоло Худоро шукр, ки ба дасти аҳлаш афтодааст. Пас ту аз рӯзи аввал хондану навиштанро ҳам медонистӣ ва китоб ҳам зиёд хондаӣ?

Ромон гуфт:

- Бале устод. Ҳамаи китобҳоро хондаам.

Ҷумно пурсид:

- Китобҳои сандуқро чӣ?

Ромон гуфт:

- Яке аз сандукҳоро дидаам, ки дафтари ёддоштҳои шумо дар он аст, вале он дигариро на. Ман дар ҷустуҷӯи асрори духтари шоҳи парӣён будам ва ҳоло дигар ба ӯ ниёзе надорам.

Ҷумно гуфт:

- Ҳеҷ кас ба ӯ ниёзе надорад, ман дар ин рӯзҳо шак карда истода будам. Вале духтари шоҳи парӣён ҳамон илму дониш аст, ки одам ба ёрии он ба ҳар коре тавоно мешавад. Ҳамон тавр, ки ту ба ёрии он тавонисти устои Ҷумно бошавию боиси ифтихори хонаводаи худ ва боиси хушҳолии Ҷумно.

Ромон гуфт:

- Бубахшед, ки наметавонам хубиҳои шуморо ҷуброн кунам, вале ҳамеша дӯстдору хизматгузори шумо хоҳам буд.

Ҷумно гуфт:

- Ҷуброни он ҳамин аст, ки ин донишро дар роҳи саодати мардум ба кор бибарӣ. Ман ҳам худамро хушбахт мебинам, ки таҷрибаҳои ман ва китобхонаи ман донишманде монанди Ромонро сохтааст.

Панди кӯлоҳнамадӣ

Рӯзе буд, рӯзгоре буд. Дар он замон, ҳокими Нишопур дилаш мехост, ки битавонад орому меҳрубон бошад, вале наметавонист. Камҳавсалаву оташмизоч буд.

Ҳар вақт бар хилофи салиқаш ҳарф мешунид ғазабнок мешуд дастурҳои тунду тезе меод, ки баъд пушаймон мешуд. Агар ҳам зӯраш намерасид, ки хашми худро бар сари касе фуру резад қалбаш мегирифт, чунон норозатӣ ноумед мешуд, ки гӯё дунё тамом шудаду як ғуссаи доимӣ барои ӯ боқӣ мондааст.

Ҳар вақт ҳам аз чизе хушҳол мешуд ҳудашро гум мекарду ба мардум зулм мекард ва бо худписандӣ дигаронро

масхара мекард. Баъд, ки фикр мекард аз худписандию ғурури худ пушаймон мешуд. Медид, ки бо ин ҳолат ҳамаро аз худ меранҷонад.

Як рӯз нишасту кӯлоҳи худапро қозӣ кард ва бо худ гуфт:

- Ин хеле бад аст, ки ман зуд эҳсосотӣ мешавам ва наметавонам орому мулоим бошам. Шояд асабҳоям заифанд. Шояд қалбам нотавон аст. Хуб аст худамро ба табиб нишон бидиҳам. Шояд ин беморӣ як давое дошта бошад.

Табиби бузурги шаҳро даъват карду гуфт:

- Ҳоли ман ин аст чӣ давое бояд бихӯрам?

Табиб гуфт:

- То он ҷое, ки ман мефаҳмам дар тани ту айбу нақсе нест, ки бишавад бо даво онро табобат кард. Шаке нест, ки ин ҳолат як навъ беморӣ аст, вале ин дард доруи хӯроқӣ надорад. Ин марбут ба ахлоқу тарбият аст. Туро аз кӯдакӣ худписанду эрка тарбият кардаанд. Рафтори ту хом аст ва барои ин ки пӯхтатар бишавӣ бояд зиёд китоб бихонӣ ва аз гуфтори бузургону саргузашти дигарон панд бигирӣ. Бояд барои худат як шиори ахлоқӣ пайдо кунӣ, ки бурдбориву хештандорию ба ту талқин кунад ва доим ба он нигоҳ кунию ба он одат кунӣ, то дар ғаму шодӣ зуд дасту поятро гум накунӣ. Бемории рӯҳӣ доруи рӯҳӣ металабат.

Ҳоким гуфт:

- Дуруст аст, худам ҳам инро медонистам. Баъд фиристод як воизу як файласуф ҳозир кард ва достони худро шарҳ дод.

Воиз гуфт:

- Дастури ахлоқӣ зиёд аст. Яке аз чизҳое, ки барои ин ҳол хуб аст ин аст, ки гоҳе ба гуристон биравию ба ёди марг биафгӣ. Дар он ҳангом чун аз оқибати кор ғофил набошию бидони, ки ғӯссаҳову хушҳолиҳо ҳамешагӣ нест, дилат ором мегирад.

Ҳоким гуфт:

- Ин чӣ гап аст! Ман, ки наметавонам вақте ҳолам нохуш аст бидавам биравам қабристону он ҷо ибрат бигирам. Ман як супориши соддатар мецоҳам, ки ҳамеша ҳамроҳам бошад.

Файласуф гуфт:

- Ба назари ман беҳтар аст чанд нафар аз доноёнро назди худ нигоҳ дорию дар ҳамаи корҳо бо онҳо машварат кунӣ. Ҳар дастуре, ки мецоҳӣ бидиҳӣ бо мувофиқати онҳо бошад. Дар он ҳангом марди ҳақим туро аз тундию кундӣ боз медорад, агар ғўссадор бошӣ дилҷўи мекунад ва агар мағрур боши насиҳат мекунад.

Ҳоқим гуфт:

- Ин ҳам нашуд. Агар қарор бошад ман ҳамеша ба дастури ҳақим кор кунам пас чӣ ҳоқиме ҳастам? Ман худам баду хубро мешиносам, вале вақте ҳашмгин мешавам ё хеле хушҳол мешавам ҳама чиз аз ёдам меравад. Ман як ҳарфи хубе мецоҳам, ки рўи нигини ангушттарам бинвисаму ба он нигоҳ кунам, то маро аз тундравӣ нигоҳ дорад. Агар зерӣ борон тар шудам ғазабнок наштам; агар бар ҳилофи салиқаам чизе шунидам аз ғўсса намирам; агар касе ба ман тўҳмати баде зад ба фикри худкушӣ наафтам; агар як рўз аз ман таъриф карданд иддаову интизори зиёде пайдо накунам. Хулоса панде бошад, ки дар ҳама ҷо ба кор биояду оромбахш бошад.

Воизу файласуф гуфтанд:

- Хўб, пайдо кардани як иборати ҳамакура мушқил аст, суханони ҳақимона, калимоти кўтоҳ ва андарзҳои ахлоқӣ хеле зиёд аст. Ҳар касе як чизҳое медонаду ҳар қадам муносибате дорад. Барои ин ки зудтар ин шиори ахлоқӣ паёдо шавад бояд ҳамаи уламоро дар як анҷуман ҷамъ кунӣ ва ҳар кас ҳар чиро дар китобҳо хондаасту медонад бигўяд, то он чизе, ки ту меписандӣ пайдо шавад.

Ҳоқим гуфт:

- Дуруст аст, ҳамин корро мекунам. Фармон дод номаҳо навиштанд ва гурӯҳе аз донишмандону суханваронро ба «Анҷумани баррасии суханони оромбахш» даъват карданд.

Аҷуман ташкил шуду то чанд рӯз ҳамаи бузургон гӯш то гӯш ништастанду ҳар яке дар бораи сабру бурдборӣ ва эъдтидол суханҳо гуфтанду шеърҳо хонданд, аз китобҳо ҳадису оят нақл карданд. Аммо ҳоким ҳеҷ кадомро наменвисандиду аз он як эрод мегирифт:

- Ин ҳам нест, он ҳам нест, ин муфассал аст, он дурӯғ аст, ин ба гӯш сангин аст, он ба дил намечаспад...

Рӯзи охар як мрди кӯлоҳнамадӣ, ки аз деҳ хабаре барои ҳоким оварда буд мавзӯро фаҳмиду гуфт:

- Агар иҷозат ҳаст мо ҳам ҳарфе бизанем. Мо чизе медонем, ки аз ҳамаи ин ҳарфҳо беҳтар аст!

Ҳоким гуфт:

- Агар анҷуман иҷозат бидиҳад метавонӣ суханатро бигӯӣ.

Анҷуман яксадо гуфт:

- Не сарварам, ин чӣ фармоише аст, ки ҳоким мегӯяд. Мо ҳамаи китобҳоро варақ задем, ҳамаи суханони бузургонро зеру рӯ кардем ҳанӯз як ҳарфи муносиб пайдо нашуда. Ҳоло бад аст, ки як марди омию бесавод биояду дар ин маҷлис сухан бигӯяд.

Марди кӯлоҳнамадӣ гуфт:

- Майлаш, вале ҳоло ки матлаби муносибе пайдо нашуда бигзоред мо ҳам суханамонро бигӯем. Мо, ки касеро намехӯрем, агар хуб буд анҷуман қабул мекунад агар ҳам бад буд ба ҳоли мо бихандеду биравед!

Ҳоким гуфт:

- Бад намегӯяд. Бигзоред ӯ ҳам пешниҳодашро бикунад.

Анҷуман гуфт:

- Мушките нест, ҳоло ки ҳақим мехоҳад, бигӯяд.

Кӯлоҳнамадӣ гуфт:

- То он ҷо, ки ман фаҳмидам як иборати мухтасар барои рӯи нигини ангуштараши меҳодад. Ин ҳарф бояд хонандаву шунавандаро аз ноумедию мағрур шудан нигоҳ бидорад, ба назари ман ин нусха дар се калима ҷамъ шуда, ки дигар кӯтоҳтар аз он пайдо намешавад: Ин ҳам бигзарад.

Бо шунидани ин ҳарф анҷуман дар ғулғула афтод. Баъзе гуфтанд:

- Ин шиори танбалию беҳолӣ аст.

Баъзе гуфтанд:

- Ин сухан монеи қору кӯшиш ва чораҷӯӣ аст. Баъзе гуфтанд: Ин суханҳо аз онӣ замони қадим аст ва сӯде барои имрӯз надорад. Дигарон ҳам гуфтанд:

- Мӯҳмалу бефоидаву кӯҳна аст...

Ҳоким гуфт:

- Ман ба саҳми худам ин панди кӯлоҳнамадиро бад намедонам. Аз ҳама мухтасартар аст, оромбахш ҳам ҳаст. Вақте ман ёдам биояд, ки ҳамеша аҳвол яксон наместонад ва ғӯссаҳову шодиҳо ногаҳонӣ ҳам мегузарад дилам ором мешавад ва фурсат пайдо мекунам, ки фикр кунаму беш аз ҳад ноумед ё мағрур наштаам. Вале дилам меҳодад анҷуман ҳам ин ҳарфро тасвиб кунад.

Аммо анҷуман нахост панди кӯлоҳнамдиро қабул кунад. Аъзои анҷуман ҳар кадом як нигоҳи ғазабнок ба марди кӯлоҳнамадӣ андохтанду пароканда шуданд. Баъд ҳоким гуфт:

- То чизе пайдо нашуда аз ҳичи беҳтар аст. Ҷавохирсозро талаб карду гуфт рӯи нигини ангуштараши бо қалами алмос бинависад, ки: Ин ҳам бигзарад.

Девонаи найсавор

Рӯзе буд, рӯзгоре буд. Як рӯз мардум диданд як нафар бар як найи дароз савор шуда бо як дасташ найро гирифтаву бо дасти дигараш як қамчин ва монанди касе, ки савор бар асп

бошад дар майдони бозӣ медавиду меҷаҳид, меҳандиду хушҳолӣ мекард, гоҳе бо қамчин бар аспаш мезаду онро ҳай мекунад бе он ки таваҷҷӯҳе ба мардум дошта бошад, мераваду меояд. Бачаҳо ўро аз дур ба якдигар нишон медиҳанду меғўянд:

Девона аст, девона аст.

Мардум ин мардро боз ҳам дида буданд, ки дар кўча рафтуомад дошту бо касе ҳарфе надошт, боадабу сарбазер буд, ҳама ўро як одами оддӣ медонистанд, вале он рӯз ҳама гуфтанд, ки бечора девона аст.

Вақте девонаи найсавор чанд бор майдонро давр заду ба кори ҳудаш машғул буд пирамарде, ки аз он ҷо мегузашт ўро фарёд карда аз ў пурсид:

- Їй кор дарда истодаӣ?

Девона гуфт:

- Мебинӣ, ки аспасаворӣ карда истодаам!

Мард гуфт:

- Асп? Асп ку? Ин, ки асп нест. Най аст.

Девона гуфт:

- Най аст ё асп, магар бо ту коре дорад? Ё барои ту зараре дорад, ки дар кори ман даҳолат мекунӣ?

Мард гуфт:

- На, барои касе зараре надорад, агар зарар дошт, ки мерафтаму аз ту шикоят мекардам, вале охир ин коре, ки ту мекунӣ монанди кори оқилон нест. Як кори масҳара аст, як навъ девонагӣ аст, як одами оқил ҳеҷ вақт ин корро намекунад. Меҳостам ба ту ёдоварӣ кунам.

Девона пурсид:

- Бигӯ бибинам як одами оқил ӣй кор мекунад, ки масҳара набуда оқилоне ҳам ҳаст?

Мард гуфт:

- Маълум аст. Одами оқил ба вазифаш амал мекунад,

кор мекунад, кори сӯдманд, бо кораш зиндагиашро идора мекунад, қадре ҳам истироҳат мекунад, қадре ҳам ибодат мекунад, қадре ҳам мутолиа мекунад, ва...

Девона гуфт:

- Қабул. Одами оқил вақте ҳамаи ин корҳоро кард ва кораш, зиндагиаш, хонааш, ибодаташ, хобаш, мутолиааш, вазифааш, ҳама чизашро ба сомон расонд оё ҳеҷ вақт ҳақ надорад қадре гардиш кунад, ё дар майдон бозӣ кунад ё бихандад ё ҳудашро ба чизе машғул кунад ва масалан барои худаш тафреҳ кунад?

Мард гуфт:

- Албатта, вақте касе тамоми корҳои зарури лозимаширо дуруст кард барои худаш ҳам ҳақ дорад, ки қадре аз вақташро сарфи тафреҳ кунад, масалан варзиш кунад, расм кашад, гардиш кунад ва ҳазор чизи дигар. Вале ҳамаи инҳо бояд безарару оқилона бошад.

Девона гуфт:

- Боз гуфти оқилона! Бигӯ, агар касе аспсавриро дӯст дошта бошад ва дар ҷое, ки музоҳими касе нест савори аспаш шуда хушҳол бошаду бихандад оё ягон мушкиле дорад?

Мард гуфт:

- На, ҳеҷ мушкиле надорад. Аспсаворӣ ҳам вақте касе дӯст дошта бошад навъе варзишу тафреҳ аст. Вале охир аспсаворӣ бо найсаворӣ фарқ дорад.

Девона гуфт:

- Чӣ фарқе дорад?

Мард гуфт:

- Оҳ, аҷаб гирифтор шудам! Аспсаворӣ бо найсаворӣ фарқе надорад? Ин чӣ гап аст, ки мегӯӣ, магар девона шудай?

Девона гуфт:

- Аслан девона нестам. Ба назари ман аспсаворӣ бо

найсаворӣ ҳеҷ фарқе надорад. Ман медонам, ки агар ҳам бар асп савор будам дигар беш аз ин хушҳол набудам, оё ту бахил ҳастӣ, ки ман хушҳол бошам?

Мард гуфт:

- Не, ман бахил нестам. Хушҳол бош, вале чаро ба ҷои асп бар най савор шавӣ, ки мардум туро девона ҳисоб кунанд.

Девона гуфт:

- Қасам ба Худо, ки ин гуноҳи ман нест, касе, ки маро девона ҳисоб мекунад ё худаш асп дорад ё асп савориро дӯст намедорад. Меҳоҳад бо масҳара кардани ман худашро оқилтар нишон бидиҳад. Ман медонам, ки дилам меҳоҳад, ки аспсаворӣ кунам, аммо асп надораму диламро бо ин найсаворӣ хуш кардаам. Ин кор ҳам барои ҳеҷ кас зараре надорад. Агар меодам пушти девори хонаи ту медавидам метавонистӣ эътироз кунӣ, вале ин ҷо майдони бозӣ аст, ман ҳам хушҳолам. Онҳое ҳам, ки маро тамошо мекунанд аз найсавории ман беш аз тамошои як асп хушҳоланд. Пас дигар ҳеҷ далеле надорам барои ғӯсса хӯрдан, ки чаро асп надорам. Ман тамоми корҳои зарури лозимро ба анҷом расондааму ҳоло ним соат вақт пайдо кардаам, ки барои худам шодӣ кунам. Аспсаворӣ маро шод мекунад аспи ман ҳам ҳамин най аст. Девона ҳам касест, ки нони худашро меҳӯраду заҳмат мекашад то маро аз хушҳолиам маҳрум кунад. Ту агар кори оқилонатар суроғ дори бираву ҳамон корро бикун, ки девона набошӣ.

Девона инро гуфту аспашро ҳай карда хурраму хушҳол бароҳи худ рафт. Баъд марди оқил бо худ гуфт:

- Бечора девона аст.

Гадои ошиқ

Рӯзе буд, рӯзгоре буд. Дар яке аз шаҳрҳо духтари ҳоким

аз ҳамаи духтарон зеботар буд. Маълум аст, ки бо ин васф дар миёни ҷавонони шахр духтари ҳоким хостгори зиёд дошта, баъзе ҳам худро ошиқи ӯ медонистанд.

Ошиқи ба чӣ маъност? Ошиқ касе аст, ки чизеро хело зиёд дӯст медораду барои расидан ба орзуи худ омода аст фидокорӣ ҳам бикунад. Яке китобро дӯст медораду то метавонад кӯшиш мекунад бештар китоб бихонад. Аммо агар касе омода бошад аз пӯшидани либоси беҳтар сарфи назар кунад, аз хӯрдани таоми беҳтар парҳез кунад, аз ҳар навъ вақтгузаронии дигар дурӣ кунад, барои ба даст овардани пул ду баробар кор кунад, ҳарчӣ пул ба дасташ мерасад китоб бихарад, меғӯянд ошиқи китобу мутолиа аст, чун барои ба даст овардани китоб фидокорию аз худгузаштагӣ нишон медиҳад.

Дӯст доштан муҳаббат аст, вале дӯстии хеле зиёду беш аз ҳадро, ки бо фидокорӣ ҳамроҳ бошад ишқ меноманд.

Яке ҳаст, ки духтареро барои ҳамсарӣ хостгорӣ мекунад, агар духтар ё хонаводааш қабул накунад меравад духтари дигареро интиҳоб мекунад. Вале дигарӣ барои издивоҷ бо шахси дигаре шартӣ мушкилеро мепазирад, солҳо сабр мекнад ва ҷуз он ки дар дилаш нишастааст ба ҳеҷ кас таваҷҷӯҳе надорад ва ҳар гоҳ натавонад дилхоҳашро ба даст оварад аз издивоҷ бо каси дигар парҳез мекунад ҳамеша танҳо мемонад. Инро Ошиқ меғӯянд. Ин гуна ишқҳо, ки ба девонагӣ наздик аст дар рӯзгори мо кам аст, вале дар замони қадим бештар будааст. Пас ишқ яъне муҳаббати зиёд. Ишқ ҳеҷвақт ба бадхоҳиву бадчинсӣ поён намегирад. Ошиқ агар дорои тану ҷисми солим бошад кӯшиш мекунад бо фидокорӣ арзиши худро боло бибарад ва худро лоиқи дӯстӣ бисозад, то ба мақсуд бирасад. Агар нарасид бо сарнавишти худ месозад. Аммо агар касе ақли солим надошта бошаду

коре кунад, ки ба обрӯву эътибори ҳудаш ё дигарӣ зарар бизанад мегӯянд бемор аст ё девона аст.

Хӯб, духтари ҳоким гурӯҳе хостгор дошт, чанд нафар ҳам худро ошиқи ӯ медонистанду дар фикри ин буданд, ки шароити як зиндагии хубро фароҳам кунанду ба хостгорӣ бираванд.

Як марди гадо ҳам буд, ки дар кӯча гадоӣ мекард. Як рӯз духтари ҳокимро дар кӯча диду аз дидори ӯ дилаш рушан шуд. Ба қавли маъруф як дил не сад дил ошиқи ӯ шуд ва фикр кард, ки агар дар дунё хушбахтие ҳаст ҳамин аст.

Аз қафои духтар рафту хонаи ҳокимро ёд гирифт, дигар наметавонист аз он кӯча ба ҷои дигар биравад. Бечора ҳаёл мекард ошиқ шудааст. Он ҳам ошиқи духтари ҳоким. Дар ҳоле, ки ҳеҷ таносубе бо ҳам надоштанд.

Гадо дигар гадои кӯчаи ҳоким буд. Кӯшиш мекард бо духтар рӯ ба рӯ шаваду аз рафтораш бифаҳмад, ки оё духтар ҳам майле ба ӯ дорад ё на. Субҳ то шаб дар он кӯча мерафту меомад ва ҳар вақт духтар пайдо мешуд гадо меистоду беихтиёр ӯро нигоҳ мекард ва ҳудашро фаромӯш мекард. Борҳо дар фикри худ баҳонае ҷӯст, то аз ӯ чизе бипурсаду ҳарфе бизанад. Метарсид. Ҳамин тавр буд то як рӯз, ки духтари ҳоким ба аҳволи ӯ пай бурду аз тараҳҳум лабҳанде зад.

Гадоӣ бечора яқин кард, ки ин духтар бо ин лабҳанд дӯстии ӯро пазируфтааст. Ҳеҷ фикр накард, ки духтари ҳоким ба ӯ намерасаду чун орзӯяш аз ақлаш бештар буд ошиқтару девонатар шуд.

Дигар ҷояш наздики хонаи ҳоким буд, ҳаминки хӯроки рӯзонаашро гадоӣ мекард дар он кӯча палос мешуд, ҳамеша дар интизори дидор ва доим дар оризӯи ҳамсарӣ бо духтари ҳоким. Аммо муддатҳо гузашту духтар дигар нигоҳе ба чехраи ӯ наандохт. Гадо инро ҳаё пиндошт.

Вақте касе дар оризӯву ҳаваси худ гум мешавад дигар ба атрофи худ таваҷҷӯҳ надорад. Намефаҳмад, ки дигарон ҳам монанди ӯ чизҳое мефаҳманд. Кам-кам мардуми кӯчаву маҳалла аз омаду рафти ӯ дар он кӯча розашро фаҳмиданду ба якдигар гуфтанд. Муддате гузашт танҳо касе, ки ин мавзӯро намедонист хоҷа Ҳофизи Шерозӣ буд.

Хурдабинионанд дар олам басте,

Воқифанд аз қору бори ҳар касе.

Яке аз қорҳои мардум ҳам ин аст, ҳисоби қори дигаронро бикунанд ва дар бораи зиндагии дигарон ҳарф бизананд. Ишқи гадо ба расвой наздик мешуд. Духтари ҳоким ҳам инро мефаҳмид. Духтари оқиле буд. Медонист, ки пинҳон доштани чизе аз падару модар ҳарчӣ бошад боиси пушаймонӣ мешавад. Охир ба падару модараш гуфт, ки қор чист.

Ҳоким фармон дод ба гадо фаҳмонанд, ки дигар набояд дар он кӯча пайдо шавад. Вале гадо ишқи худро бовар карда буду наметавонист дил аз он кӯча барканад. Боз ҳам гоҳе ба он кӯча меомаду шеър мехонд ва нома менавишт. Як рӯз ҳоким дар хона бо наздикони худ гуфт, ки агар як бори дигар гадоро дар ин наздикиҳо бубинам балое бар сараш меорам, ки мурғони ҳаво ба ҳолаш гирия кунанд.

Духтари ҳоким дилаш ба ҳоли гадо сӯхт, якеро фиристод ба ӯ пайғом дод, ки:

- Ин чӣ оризӯе аст, ки ту дорӣ дар ҳоле ки оризӯи маҳол аст. Ҳоло ҳам чунин хабаре ҳасту беҳтар аст агар қони худатро дӯст медорӣ дигар қадам дар ин маҳалла нагузорӣ, вагарна ба бало гирифта мешавӣ.

Гадо дар ҷавоб гуфта буд, ки:

- Ба бало гирифта шудан мушқил нест. Ман ҳастиямро фидои ишқ мекунам, болотар аз ин нест, ки маро бизананду

биранчонанд. Ман аз он рӯз, ки лабханди ӯро дидаам дигар ҳеҷ тарсе аз касе надорам.

Духтар хабардор шуду гуфт:

- Чораи ин кор ба дасти ман аст. Бигӯед биояд, то ба ӯ маълум кунам.

Гадо омад, духтар пурсид:

- Љӣ меҳохӣ, моро норохат мекунию худатро ба дарди сар меандозӣ?

Гадо гуфт:

- Ҳоҳиши ман ин аст, ки ман дар роҳи ишқ сару ҷон медиҳам, аммо ту, ки он рӯз лабханд зади чаро ин ҳарфро мезанӣ? Агар ту бо ман дӯстӣ ҳарчӣ мешавад бишавад, ман ошиқаму аз ҳеҷ кас наметарсам, худамро фидои ишқ мекунам.

Духтар гуфт:

- Вале ту ҳанӯз маънои ишқро намедонӣ, фидокорӣ дар роҳи ишқ сару ҷон бохтан нест, девонагӣ нест, ишқ мурдан нест, ишқ зинда шудан аст, аз он лабханд то ҳол муддатҳо мегузарад, ту агар ошиқ будӣ то ҳол худатро лоиқи ишқ карда будӣ. Аммо ту ҳанӯз гадои ҳамешагӣ ҳастӣ, фидокорӣ ин буд, ки даст аз гадоию танбалӣ кашӣ ва худатро ҷунон одаме бисозӣ, ки ман ҳам битавонам ба ишқи ту ифтихор кунам. Ту агар як зарра ақл медоштӣ медонистӣ, ки зиндагӣ бозича несту мо бо ҳам таносубе надорем.

Гадо гуфт:

- Аҷаб, пас чаро он рӯз лабханд задию маро девона кардӣ?

Духтар гуфт:

- Ҳеҷ ҳушёре бо як лабханд девона намешавад, аммо он лабханд оташ буд. Бо оташ мешавад таом пӯхт ва ҳамичунин мешавад хонаро ба оташ кашид, агар ту лоиқ будӣ он оташ туро пӯхта мекард ва ба фикри кору зиндаги, обрӯву эътибор меандохт, вале ту дори худатро бо он оташ месӯзонӣ. Мебинӣ, ки хато кардӣ.

Гадо гуфт:

- Ту маро фиреб додию гумроҳ кардӣ.

Духтар гуфт:

- Ман туро фиреб наодоам, ҳар кас бояд худааш ҷои худаширо бишносад, ман он рӯз ба содагию беақлии ту хандидам. Он ханда лабханд набуд. Ришханд буд. Ман намехостам зани гадо бошам, мехостам туро ба фикри зиндагӣ биандозам, то бо ин орзӯ дар паи коре биравӣ ва обрӯву шахсияте паёдо кунӣ, вале худат худатро фиреб додаию бар орзӯи хом номи ишқ гузоштаӣ. Ишқ чизе аст, ки месозаду обод мекунад, ин ҷӣ ишқест, ки ҳам маро ранҷ медиҳаду ҳам туро нобуд мекунад?

Гадо ба фикр фуру рафт, бо шармандагӣ сарашро ба зер андохту баъд аз лаҳзае ҷавоб дод:

- Рост гуфти, ҳақ бо туст. Ман худам худамро фиреб додам, ишқи ман ишқ набуд, девонагӣ буд, ҳоло хӯшёр шудам.

Оби тоза

Рӯзе буд, рӯзгоре буд. Як марди соқӣ буд. Кори рӯзонааш ин буд, ки машки худро ба дӯш биандозаду аз сарчашма об бибарад. Як ҷоми кӯчак ҳам ҳамроҳ дошт, ки агар дар миёни роҳ касе об хоста ба мардум об бидиҳад.

Як рӯз вақте машкро пур аз об карда буду аз роҳе мерафт расид ба як соқии дигар, ки аз роҳи дигаре мерафт. Соқии аввал соқии дувумро фарёд карду гуфт:

- Як қатра аз он об ба ман бидеҳ бинӯшам.

Соқии дувум гуфт:

- Магар ақлат кам аст, худат соқӣ ҳастию об дорӣ. Бирезу бинӯш.

Соқии аввал гуфт:

- Дуруст аст, ки худам об дорам, вале ман азбас ин obro

хӯрдаам дилам аз ин об сер шудааст. Ҳоло ҳам ташнааму меҳоҳам оби тозае бихӯрам, чизҳои тозаву нав сафои дигаре дорад.

Соқии дувум гуфт:

- Магар ту аз кучо меою обро кучо мебарӣ?

Соқии аввал гуфт:

- Аз сарчашма меоям ва обро ба ошпазхонаи раиси маҳалла мебарам.

Соқии дувум гуфт:

- Пас хато мекунию ҳар чизе, ки ба назари ту тоза аст сафои дигаре надорад, сафои дигар чизе дорад, ки надошта бошӣ ва ба он мӯҳтоҷ бошӣ, об ҳам ба дилат назадааст. Шояд маззаи обро намефаҳмӣ, шояд ҷоме, ки бо он об бинӯшӣ погиза нест; шояд гурусна бошӣ; шояд танбал бошӣ; шояд аз соқигарӣ хаста шуда бошию дилат баҳонагирӣ мекунад, аммо ташна нестӣ. Ба назари ман касе, ки ҳудаш оби сарчашмаро дораду аз дигарон об меҳоҳад аслан маънои обро намедонад ва ҳавасбозиро бо ташнагӣ хато гирифтааст.

Соқии аввал гуфт:

- Ин чӣ ҳарфе аст, ки меғӯӣ, ба ҳар касе чизҳои тоза мефорад. Мардум дар хӯрок ҳам ҳамеша як чизро намехӯранд. Он каст, ки ҳар рӯз шӯрбо дорад гоҳе палав мехӯрад, он кас, ки ҳар рӯз палав мепазад дилаш шӯрбо ҳавас мекунад.

Соқии дувум гуфт:

- Палаву шӯрбо ду чиз асту он кас, ки хӯрокашро иваз мекунад ба хӯроки тоза ниёз дорад. Аммо об об аст. Оби машки ман ҳам шарбат нест, ҳамон об аст. Равонтар ҳам нест, вале обе аст, ки ба кори худам меояд. Ту мисли одамҳое ҳастӣ, ки аз ҳудашон шак доранду ҳаёл мекунанд ҳарчӣ дар дасти дигарон аст хубтар аст ва ҳар рӯз меҳоҳанд ҳамранги дигарон шаванд ва аз ин ки ҳудашон бошанд ҳиҷолат мекашанд. Бале

тағйири обу ҳаво хуб аст, вале тозаву нав будан чизест, ки дардери даво кунад ва худат надошта бошӣ.

Соқии аввал гуфт:

- Ҳоло дидӣ, ман аз ту як пиёла об хостаам ва ту ин қадар фалсафа мебофӣ.

Соқии дувум гуфт:

- Ман дилам ба ҳоли ту месӯзад, ки дарде дорӣ, аммо дарди худатро намешносӣ, дарди ту ташнагӣ нест, ташнагӣ одамро ба об роҳнамоӣ мекунад ва ту об дорию аз ташнагӣ менолӣ. Канӣ бигӯ оё вақте меҳохӣ обро дар чом бирезӣ бозуят дард намегирад?

Соқии аввал гуфт:

- Бале, бале бозуям дард мекунад, ҳамеша барои бардоштану рехтани об аз дарди бозу ранҷ мекашам.

Соқии дувум гуфт:

- Нагуфтам, пас маълум шуд, ки ташна ҳастӣ, аммо соқигарӣ ба кори ту намеояд. Ин ки ҳаёл мекунӣ оби ман тозау нав аст ба хотири дарди бозу аст. Бояд биравӣ дарди бозуятро табобат кунӣ. Касе, ки бемор аст аз ҳама чиз баҳона мегирад ва ҳаёл мекунад ҷурғот ҳам бояд сиёҳ бошад, тухми мурғ ҳам бояд чаҳоргӯша бошад ва ҳамаи андозаҳо бояд вайрон шавад.

Соқии аввал гуфт:

- Рост мегӯӣ об ҳеҷ мушките надорад, вале худам хаставу танбалам. Ҳоло як пиёла об ба ман медиҳӣ ё не?

Соқии дувум чоми ўро гирифт ва пур аз об карду ба дасташ дод. Ў ҳам хӯрд ва гуфт:

- Бо ҳамаи инҳо, ки гуфти ин об ширинтар буд ва хеле дар даҳанам бомазза буд.

Соқии дувум гуфт:

- Ҳамон чизест, ки гуфтам. Агар биравию дарди бозуятро

дармон кунӣ дигар ин тавр хаёл намекунӣ. Ӳоло чун аз соқигарӣ очиз ҳастӣ ба об тӯҳмат мезанию хаёл мекунӣ, ки аз тозагии оби ман лаззат мебарӣ, дар ҳоле ки ту аз сарчашма об овардаию ба хонаи раиси маҳалла мебарӣ, аммо ман ин обро аз ҳавзи хонаи кадҳудо овардаам ва барои гову гӯсфанд мебарам. Обе, ки мо худамон меҳӯрем аз ҳамон сарчашмаи шумо мегирем.

Соқии аввал гуфт:

- Пас аҷаб одами баде ҳастӣ, ки аз аввал инро нагуфтӣ.

Соқии дувум гуфт:

- Ӳоло ки хӯшёрат кардам ин суҳанро меғӯӣ, вагарна ҳамин ҳоло мегуфтӣ, ки ин об беҳтар аст. То ҳоло аз оби сарчашма баҳона мегирифтӣ ҳоло аз ман баҳона мегирӣ. Одами хаставу бемор ҳамеша баҳона мегирад. На, бародар, бираву қадри он чиро дорӣ бидон. Оби сарчашма гуноҳе надорад, ту обшинос нестӣ, ту соқӣ нестӣ.

Лаънат бар шайтон

Рӯзе буд, рӯзгоре буд. Дар замони Донёли набӣ як рӯз марде пеши ӯ омаду гуфт:

- Эӣ Донёл, амон аз дасти шайтон!

Донёл пурсид:

- Магар Шайтон чӣ кардааст?

Мард гуфт:

- Ӳеч чиз, аз як тараф шумо анбиёву авлиё ба мо дарси дину ахлоқ медиҳед, аз тарафи дигар шайтон намегузорад рафтори мо дуруст бошад, намегузорад кори хуб бикунем, намегузорад аз бадихо дурӣ кунем.

Донёл пурсид:

- Чӣ хел намегузорад? Оё лашкар мекашаду бо шумо ҷанг мекунад ва шуморо маҷбур мекунад, ки кори бад кунед?

Мард гуфт:

- На, ин хел не, вале доим моро васваса мекунад, корҳои бадро дар назари мо ҷилва медиҳад, шабу рӯз моро фиреб медиҳад ва намегузорад диндору дурустқирдор бошем.

Донёл гуфт:

- Бояд тавзеҳ бидиҳӣ, ки шайтон чӣ мекунад. Кани бигӯ оё масалан вақте намоз хонда истодаӣ шайтон меояд туро механдонаду намегузорад намозатро бихонӣ? Оё вақте мехоҳӣ пуле дар роҳи Худо бидиҳӣ шайтон меояду банди дастатро мегираду намегузорад? Оё вақте мехоҳӣ ба масҷид бирави шайтон банд бар гарданат меандозаду ба қиморхона мебарад? Оё вақте мехоҳӣ бо мардум ҳарфи хуб бизанӣ шайтон ба дурни даҳонат мераваду аз забони ту бо мардум ҳарфи баде мезанад? Оё вақте мехоҳӣ бо мардум муомила бикунӣ шайтон меояду ба зӯр аз мардум пули зиёде гирифта дар кисаи ту меандозад? Оё ин корҳоро мекунад?

Мард гуфт:

- Не, ин корҳоро наметавонад бикунад, вале Худоё, намедонам чӣ хел бигӯям, ки шайтон дар ҳама кор даҳолат мекунад. Тавре даҳолат мекунад, ки то мо сарамонро бичархонем моро фиреб медиҳад, ман аз дасти шайтон очиз шудаам. Ҳамаи гуноҳҳои ман ба гардани шайтон аст.

Донёл гуфт:

- Тааҷҷуб мекунам, ки ту ин қадар аз дасти шайтон шикоят дорӣ. Пас чаро шайтон ҳеҷ вақт наметавонад маро аз роҳ ба бироҳа бибарад. Чаро ҳеҷ вақт наметавонад. Маро фиреб бидиҳад? Ман шоху дум надорам, мисли ту ҳастам, шояд ту беинсофӣ мекуни, ки гуноҳи худатро ба гардани шайтон меандозӣ.

Мард гуфт:

- Не, ман хеле дилам мехоҳад хуб бошам, вале шайтон бо ман душманӣ дораду намегузорад хуб бошам.

Донёл гуфт:

- Хеле ачиб аст! Кучо зиндагӣ мекунӣ?

Мард гуфт:

- Ҳамин наздикӣ, дар он маҳалла, ба хотири шайтон, мардум ҳам ҳаёл мекунанд, ки ман одами баде ҳастам, намедонам чӣ кор кунам.

Донёл пурсид:

- Номи шумо чист?

Мард гуфт:

- Номам Ҳасаналӣ Ҷаъфар аст.

Донёл гуфт:

- Аҷаб, аҷаб, пас ин Ҳасаналӣ Ҷаъфар туй!?

Мард гуфт:

- Чаро? Магар шумо дар бораи ман чизе медонед?

Донёл гуфт:

- Ман то имрӯз хабаре аз ту надоштам, вале аз қазо дирӯз шайтон омад ин ҷо пеши ману аз ту шикоят кард, мегуфт амон аз дасти ин Ҳасаналӣ Ҷаъфар!

Мард гуфт:

- Шайтон аз ман шикоят кард? Чӣ шикояте?

Донёл гуфт:

- Шайтон мегуфт, ман аз дасти ин Ҳасаналӣ Ҷаъфар очиз шудаам. Ҳасаналӣ Ҷаъфар хеле маро озор медиҳад; Ҳасаналӣ Ҷаъфар дар ҳақи ман хеле зулм мекунад... Баъд аз ман хоҳиш кард, ки тӯро пайдо кунаму қадре насиҳат кунам, ки даст аз ин корҳо бикашӣ.

Мард гуфт:

- Хӯб, шумо напурсидед, ки Ҳасаналӣ Ҷаъфар чӣ кор кардааст?

Донёл гуфт:

- Ҳаминро пурсидам, ки Ҳасаналӣ Ҷаъфар чӣ кор кардааст? Шайтон ҷавоб дод, ки:

- Ҳеч чиз, охир ман шайтонамӯ лаънатшудаи Худо. Рӯзи аввал ҳам, ки аз Худо мӯҳлат гирифтаам дар ин дунё бимонам барои корхоям қарору мадоре гузоштаам; қарор шудааст, ки тамоми бадихо дар ихтиёри ман бошаду тамоми хубихо дар ихтиёри диндорон, вале ин Ҳасаналӣ Чаъфар борҳо дар корҳои ман даҳлат мекунад, пояшро дар кафши ман мекунад ва баъд ба ман дашному носазо медиҳад. Масалан метавонад намоз бихонад, вале намехонад; метавонад рӯза бигирад, вале намегирад; пулашро метавонад дар кори хайр сарф кунад, вале намекунад. Садто кори бад ҳам ҳаст, ки метавонад аз он парҳез кунад, вале парҳез намекунад. Баъд гуноҳи ҳамаи инҳоро ҳам ба гардани ман меандозад. Шароб аз он ман асту Ҳасаналӣ Чаъфар меҳӯрад. Дурангию ҳилабозӣ аз ҳунарҳои махсуси ман аст, вале Ҳасаналӣ Чаъфар ҳам дар корхояш фиребкорӣ мекунад. Масҷид ҳонаи Худост ва майхонаву қиморхона аз он ман аст, вале ӯ ба ҷои ин ки ба масҷид биравад доим ҷояш дар ҳонаи ман аст. Бадзабонию бадахлоқӣ аз он ман аст, вале Ҳасаналӣ Чаъфар ба инҳо ҳам ноҳунак мезанад. Чӣ бигӯям эй Донёл, ки ин Ҳасаналӣ Чаъфар ҳамеша манро фиреб медиҳад ва баъд то кор ба ҷои бад кашида мешавад мегӯяд «Бар шайтон лаънат». Вақте муомила мекунаду мардумро фиреб медиҳад пулашро ба қисаи ҳудаш меандозад, вале тӯҳматашро ба ман мезанад. Охир ман кай дасти ӯро гирифтааму ба зӯр ба ҷойҳои бад бурдаам? Ман кай ба зӯр таом дар ҳалқаш рехтааму рӯзаашро шикастаам. Охир эй Донёл; ман чӣ ҳезуми таре ба ин Ҳасаналӣ Чаъфар фурухтаам, ман чӣ зулме ба ин мард кардаам, ки даст аз ман намекашад... Хоҳиш мекунам шумо, ки ҳамеша мардумро насиҳат мекунед ин Ҳасаналӣ Чаъфарро ба наздатон бихонед ва бигӯед аз ман даст кашад... Шайтон ин чизҳоро меғуфту хеле шикоят дошт. Ман ҳам дар фикр будам, ки тӯро пайдо кунаму бигӯям поятро аз кафши шайтон барорӣ. Хуб, вақте ту дар корҳои шайтон даҳлат

мекунӣ ӯ ҳам ҳақ дорад дар корҳои то даҳлат кунаду рӯзгоратро сиёҳ кунад. Аммо то мегӯӣ, ки шайтон ҳаргиз ба зӯро ҷабр торо аз роҳ берун накардаву фақат васваса кардааст, дар ин ҳолат то бояд ба васвасаи ӯ гӯш накуни ва кӯшиш кунӣ ба гуфтору рафтори нек пойбанд бошӣ. Дар он ҳангом то ҳам мисли Донёл мешавӣ, на то аз шайтон гила дорию на ӯ аз то.

Вақте то худат кори бад мекунӣ ва баъд бар шайтон лаънат мекунӣ шайтон ҳам ҳақ дорад, ки аз то шикоят кунад. То бояд он қадар хуб боши, ки шайтон натавонад торо лаънат кунад.

Ҳасаналӣ Ҷаъфар бо шунидани ин ҳарфҳо хеле шарманда шуда ҷавоб дод:

- Шумо дуруст мегӯед. Камбудӣ аз худам буд, ки даст ба корҳои шайтонӣ мезадам, бояд худам бошам, вагарна шайтон гуноҳи маро ба гардан намегирад. Эй лаънат бар шайтон!

Мор ва моргир

Рӯзе буд, рӯзгоре буд. Як марде буд, ки дар гирифтани мор хеле таҷриба дошт. Кораи ин буд, ки дами сурохи мор дом мегузошту маъҷунҳои хушбӯ дар он мегузошт ва афсонаҳои аҷиб мехонду ханҷар ба даст мунтазир мешуд, то мор аз суроҳ берун ояд. Баъд агар дар дом ҷой мешуд ӯро ҳабс карда мебуд ба корхонаи дорусозӣ ё боғи ҳайвоноту мефурӯхт. Агар ҳам дар дом ҷой намешуд морро кушта пушташро меканду мефурӯхт.

Як рӯз марди моргир дар саҳро мори калони хушхатту холеро диду аз қафои он рафт то хонаи морро шинохт. Баъд қуттии маъҷунро дами сурохи мор гузошту домро омода кард, то мор берун ояду ба фикри хӯрдани маъҷун ба қуттӣ дарояд. Хеле мунтазир нишаст. Мор берун наёмад. Моргир ҳам ҳей маъҷунро иваз мекарду мегуфт:

Шояд бӯи инро напасадад, шояд аз он яке хуштараш ояд.

Ҳар замон месохт маъҷуни дигар,

Ҳар нафас мехонд афсуни дигар.

Вале мор дар суроҳ набуд. Хонаи мор ду суроҳ дошт. Мор аз тарафи дигар берун рафту дар паноҳи теппа дар офтоб ҳалқа заду бо худ гуфт:

- Бигзор марди моргир он қадар он ҷо интизор бикашаду афсун бихонад, то хаста шавад.

Аз қазо ҳазрати Исо аз он роҳ мегузашт. Марди моргир салом карду лабҳанде зад. Ҳазрат ҷавоби саломашро доду аз он ҷо гузашт. Вақте пушти теппа расид мор ҳам ба ӯ салом карду гуфт:

- Эй Исо, бубин, ки мардум чӣ қадар соддаанд, ман сесад сол умру таҷриба дорам ва ҳоло ин марди сисола омада пеши дари хонаам дом гузоштаву маъҷун сохта ва ҳаёл мекунад бо ин ҳилаҳо метавонад маро аз суроҳ берун бикашаду ба дом андозад. Бовар кун агар ханҷари дасташ набуд мерафтам ӯро аз моргирифтани пушаймон мекардам.

Ҳазрати Исо хандиду гуфт:

- Хуб, ҳар кас як коре дорад. Ӯ ҳам дилаш ба ин кор хуш аст. Вале ту хуб дар корат хӯшёрӣ!

Ҳазрати Исо рафт. Коре, ки дошт ба анҷом расонду аз ҳамон роҳ баргашт. Вақте баргашт дид мор дар ҷои аввалаш нест, моргир ҳам кисаи чарминашро ба дӯш андохтаву омодаи рафтан аст.

Исо аз марди моргир пурсид:

- Хуб, охир чӣ кор кардӣ?

Моргир гуфт:

- Ӯро гирифтам. Даруни қуттӣ аст.

Исо омад наздики қуттию дид мор аз панҷараи қуттӣ берунро нигоҳ мекунад. Аз ӯ пурсид:

- Бо он ҳама таҷрибаву иддаое, ки доштӣ оқибат гирифтор

шудӣ. Ҳоло ман наметавонам ба ӯ чизе бигӯям. Мор гирифтан гуноҳ нест, ки ӯро сарзаниш кунам, вале ту, ки маъҷуну домро мешинохтӣ!

Мор гуфт:

- Эй Исо ман бӯи тамоми маъҷунҳо ва шакли тамоми домҳоро мешиносам. Моргир маро бо маъҷуну дом нагирифт.

Исо пурсид:

- Пас чӣ тавр гирифт?

Мор гуфт:

- Бо чизе, ки ба кор хубон монандӣ дошт.

Исо пурсид:

- Яъне чӣ?

Мор гуфт:

- Яъне вақте моргир фаҳмид, ки ман бо маъҷуну дом фиреб намехӯрам нақшаашро иваз кард. Ман намедонистам. Ман рафтам дар хона хобидам. Баъд садои дуо шунидам. Моргир маъҷунро канор гузошта буд ва дами дари хонаро хошоки сабза рехта буду домро пушти он пинҳон карда дуо мехонд. Дар дуои ӯ номи Худо бисёр буд ва аз обу сабза, хушию хушбахти, сафову имон пайғомҳо буд. Ман хаёл кардам моргир рафтаву як касе монанди шумо Пайғамбарҳо дар он ҷо дуо мехонад. Ана ҳамин шуд ки бо сафову садоқат, худро дар дом андохтаму гирифтор шудам. Бовар кун, то ба ҳол ин ҳиларо надида будам. Ман бо номи Худо гирифтор шудам.

Исо гуфт:

- Бале, дунё рангоранг аст. Бисёр мешавад, ки марди ҳилагар аз ҳақ сухан мегӯяд, то натиҷаи ноҳақ бигирад ва фиреби худро бо номи Худо низ ҳамроҳ мекунад. Бояд хӯшёр буду марди ҳақро шинохт. Ҳоло агар ман туро харида озод кунам қавл медиҳӣ, ки дигар ҳаргиз ба касе озор нарасонию ҳеч касро неш назанӣ?

Мор гуфт:

- Не, наметавонам қавл бидиҳам. Кори ман газидан аст, дар охир ҳам агар дубора фиреби дигар касро нахӯрам як рӯз дар суроҳ мемирам, ҳоло ки бо номи Худо гирифтор шудам беҳтар аст, бибаранд аз вучудам барои мардум истифода кунанд, шояд Худо гуноҳамро бибахшад.

Исо гуфт:

- Бале, мор захирашро дар роҳи мардумозорӣ ба кор мебурд, аммо марди донишманд морро мехариду аз захири мор доруи шифобахш месозад. Ин беҳтар аст.

Санги осие

Рӯзе буд, рӯзгоре буд. Шайх Абӯсаид дарвеше буд донодилу маъруф, ки дар Нишопур ибодатгоҳе дошт ва ҳамчунин шогирду муриди бисёр.

Як рӯз шайх бо ҷамъе аз дӯстон аз саҳро мегузаштанду ба як осие расиданд. Осие обӣ буд, ки оби чашма аз суроҳи болои он ворид мешуду парҳои ҷархи онро мечархонд ва санги осие мечархиду ҷаву гандумро орд мекард.

Медонем, ки осие дуто санг дорад; яке санги зерин, ки беҳаракат аст, яке ҳам санги рӯин, ки мечархад. Донаҳои ҷаву гандумро аз суроҳие дар миёнии ду санг мерезанду ҳамон тавр сангҳо ба ҳам соида мешаваду ҷаву гандум орд мешавад ва аз тарафи санги зерин дар ҷойгоҳи орд мерезад.

Абӯсаид вақте ба наздики осие расид ба дӯстон гуфт:

- Шумо ин ҷо қадре бимонед то ман биравам осиеро тамошое кунаму баргардам.

Дар осие як осиебон буд бо шогирдаш. Чанд нафар ҳам буданд, ки ҷаву гандум барои орд кардан оварда дар интизори навбат буданд.

Шайх Абӯсаид бо либоси дарवेशӣ ворид шуду ба онҳо салом карда ба тамошо истод.

Яке аз муштариҳо, ки кораш тамом шуда буд ордҳоро дар халта рехту рафт. Гандумҳои як муштарии дигро дар осие рехтанду кори он ҳам тамом шуд. Чанд муштарии дигар расид. Абӯсаид ҳамчунон истода буду чашм аз осие барнамедошт.

Яке аз муштариҳо дид, ки Абӯсаид аз тамошои гардиши осие сер намешавад пеши осиебон омаду оҳиста гуфт:

- Ин дарवेशро нигоҳ кун, гӯе ҳаргиз осие надидааст.

Осиебон дар ҷавоби он муштарӣ гуфт:

- Не, ман инҳоро мешиносам, инҳо дар ҳамаи ҷиз ҳамин тавр фикр мекунанду аз он мазмун месозанд. Бигзор ҳарчӣ меҳаҳад тамошо кунад.

Як муштарии дигар гуфт:

- Вале ин мӯъмин гиря карда истодааст. Чашмҳояшро нигоҳ кун, шояд ҳаёл мекунад ин санг бо мӯъҷиза меҷарҳаду ба ёди Худо афтадааст.

Яке дигар аз муштариҳо гуфт:

- Не, дарवेश асту гадо, мунтазир аст, ки касе як мушт орд ба ӯ бидиҳад.

Вале Абӯсаид ба суҳанони онҳо таваҷҷӯҳе надошт ва ба фикри худ буд, ашқаш ҳам рӯи чеҳрааш давида буд ва ҳамчунон истода буд.

Вақте баргаштани шайх дер шуд дӯстон ба суроғи Абӯсаид омаданд ва дар канори ӯ ҷамъ шуданд. Яке аз дӯстон пурсид:

- Гӯе ҷаноби шайх тамошои осиеро хеле дӯст медорад.

Муштариҳо ҳам мунтазири шунидани ҷавоби шайх буданд. Шайх ҷавоб дод:

- Тамошои осиеро дӯст медорам ё на муҳим нест, аммо насиҳати ин санги осиеро дӯст медорам. Ин санг бо ман ҳарф мезанаду ба ман панд медиҳад. Медонед ин санг чӣ мегӯяд?

Муриди шайх гуфт:

- Шумо беҳтар медонед.

Абӯсаид гуфт:

- Ин санг ба забони ҳол дорад мегӯяд: ту номи худатро дарвеш гузоштаию дилат ба ин шод аст, ки донодилу хӯшёр ҳастӣ; дар дунё мегардию мазмун месозӣ; ҳаёл мекуни ин кор аст, аммо дарвеш манам, донодилу хӯшёр манам, ки поям дар банд аст, вале бо ин ҳол беш аз ту гардиш мекунам ва ин гардиш барои дигарон бештар фоида дорад... Ту ҳаёл мекуни, ки либоси дурушту зебо мепӯшию ин нишони ворастагӣ аст, вале ман аз ту беҳтарам, ки донаи дурушт мегираму орди нарма мебахшам... Ту ҳаёл мекуни, ки бояд ҳамаи оламу зеро по бигзорию онгоҳ бифаҳми, ки мардум ҳақиқатро хеле кам медонанду ҳама саргаштаанд, вале ман бо ин саргаштагӣ ҳақиқатро фаҳмидам... Ту ҳаёл мекуни, ки чун ҳамаи чизро намедонӣ бояд саргардонӣ пеша кунӣ аз дунё бадгӯи кунӣ, вале ман аз ту беҳтарам, ки ба андозаи ҳунару тавоноӣ ба вазифаам аъмал мекунаму ба кори дигарон коре надорам... Ту ҳаёл мекуни касе, ки ришавро дар осӣё сафед карда бетачриба аст, вале ман медонам чӣ бисёр ришво ҳаст, ки бо гузашти рӯзгор сафед мешаваду соҳибаш ба андозаи ин осӣёбон зиндагиро намениносад... Ту бо ин ки худро вораставу аз дунёгузашта медонӣ чизҳое аз мардум мегирию дар иваз чизе ба касе намедиҳӣ, аммо ман, ки як санги осӣё ҳастаму иддаое надорам ҳар чизро аз мардум мегирам дубора беҳтар аз онро ба мардум медиҳам ва як зарра аз ҳақи мардумро дасти худ нигоҳ намедорам...

Бо ин суҳаноне, ки санги осӣё мезанад ман дилам ба ҳоли худам месӯзаду мебинам, ки рост мегӯяд. Мо ҳама фақат иддао ҳастем ў ҳунарманд аст. Мо ҳама гуфторему ў амал аст. Мо ҳама бекорему ў дар кор аст. Мо ҳама дар ҷустуҷӯему ў пайдо кардааст. Мо ҳама дар роҳему ў расидааст.

Чехраи Абӯсаид аз ашк тар шуда буд. Дӯстони ӯ ҳам аз ин нукта мутаассир шуданд. Аммо муштариҳои осие онҳоро нигоҳ мекарданду намедонистанд, ки шайх чӣ мехоҳад бигӯяд.

Яке аз муштариҳо ба осиебон гуфт:

- Мефаҳмӣ, ки мақсуди инҳо чист?

Осиебон гуфт:

- Мефаҳмам, инҳо корашон ҳамин аст. Як гурӯҳ дарвешии равшандиланд. Ҳама чизро мебинанду дар бораи ҳама чиз гап мезананд, ширинзабону хушзавқанд, дар ҳар коре розе меҷӯяндӯ нуктае меғӯянд.

Гиря мекунанду ханда мекунанд, ба ҳама панд медиҳанду насиҳат мекунанд. Гоҳе дуруст меғӯянд гоҳе ҳам хато мекунанд, аммо риштаи кор дар дасти мост, моем, ки аз ҷаву гандум орд месозем ва зиндагии мардумро ба кор меандозем. Дар дунё марди хуб бисёр аст, аммо агар мардони кори набошанд кори дунё ланг мешавад.

Хушбахт ва бадбахт

Рӯзе буд, рӯзгоре буд. Як рӯз Анӯшеравон бо ҳамроҳон ба шикор мерафтанд. Дар саҳрои дур аз ободӣ ба вайронае расиданд. Анӯшеравон бо асп ба тарафи вайрона рафт то бубинад, ки он ҷо чӣ гуна ҷое буда ва ҷаро вайрон шуда. Яке аз нигоҳбонон низ ҳамроҳи Анӯшеравон ба он ҷо наздик шуд.

Анӯшеравон дар пушти девори хароба марди ранҷуреро дид, бо кӯзаи обе дар канораш ва хиште зери сараш, ки бо худ гап мезад.

Марди бенаво мегуфт:

- Охир ин чӣ адолатест, ин чӣ мамлакате аст, ки ман ин қадар бадбахт бошаму он яке ҳам Анӯшеравон бошад. Худоё шукр, вале ин зиндагӣ нест, ин расми адолат нест, ин...

Анӯшеравон пештар рафту аз он мард пурсид:

- Ту дар ин ҷо чӣ кор мекуӣ?

Марди бенаво тарсиду гуфт:

- Ҳеҷ кор, ба касе коре надорам. Ин ҷо, ки аз он касе нест. Биёбони Худост!

Анӯшеравон гуфт:

- Не, дидам, ки гап мезадию шикоят мекардӣ. Чӣ касе ба ту зулм кардааст?

Бенаво гуфт:

- Намедонам, ин ҷо касе набуд, ки шикоят кунам, вале зиндагии ман хеле бад аст.

Анӯшеравон гуфт:

- Ман шунидам, ки номи Анӯшеравонро мебурдӣ. Оё бо ӯ коре доштӣ?

Бенаво гуфт:

- Не, коре надоштам, вале бо худам дарди дил мекардам, ки яке Анӯшеравон мешаваду яке ҳам мисли ман бадбахт мешавад.

Анӯшеравон гуфт:

- Хуб, ҳоло ту мегӯӣ, ки ман чӣ кор бояд бикунам?

Бенаво бо худ фикр кард, ки шояд ин худи Анӯшеравон бошад. Агар ҳудаш бошад дигар чунин фурсате ба даст намеояд, бигзор суханамро бигӯям дилам хунук шаваду ҳарчӣ бодо бод. Аз ҷояш хеста пурсид:

- Оё Анӯшеравон туй?

Анӯшеравон гуфт:

- Ту ҳамин тавр фикр куну суханатро бигӯ.

Бенаво гуфт:

- Чӣ бигӯям? Агар ту ба сухани мардум гӯш мекардӣ он қадар зулм намекардию мардумро ба ин рӯзи сиёҳ наменишондӣ. Тоза худатро бо як лақабе ҳам машхур кардаӣ. Ба назари ман онҳо, ки туро одил номиданд масхараат карданду

ба ту таъна заданд. Оё адл ин аст, ки ҳазорон ҳазор мисли ман ва беҳтар аз ман дар ин кишвар мӯҳтоҷи нон бошем ва ту ҳам худатро подшоҳи мо бидонию ба мардум бузургӣ бифрӯшӣ.

Ту чунон хуш мо чунин беҳосиле,

В-онгаҳе гӯӣ, ки ҳастам одиле.

Анӯшеравон бо шунидани ин ҳарфҳо ба ҳарос афтоду дид ниғаҳбонаш ҳам мешунавад. Ба ҳамин хотир буд, ки гуфтушунидро идома надоду гуфт: мегӯям расидагӣ шавад. Баргашту бо қаҳру ғазаб Бузургмеҳрро хосту гуфт:

- Вазир! Марде дар он ҷо ҳарфҳои аҷиб мезанаду хеле асабонӣ аст. Бояд биравию бубини сазояш чист.

Баъд оҳиста дар гӯши Бузургмеҳр гуфт:

- Намедонам чӣ кор кунам. Агар ин ҳарфҳо дар дилу забони ҳамаи мардум бошад, кори мо хеле бад аст. Бирав бубин аз кӣ ёд гирифтаасту бо мулоимӣ тавре корро дуруст кун. Ту беҳтар медонӣ.

Бузургмеҳр пеши марди бенаво рафту гуфт:

- Охир ин ҷо дохили ин вайрона ҷои зиндагӣ нест, ту хеле бенаво ба назар менамояӣ. Мо ҳам то ҳоло намешинохтем. Ҳоло агар бихоҳӣ туро ба бемористон бифристам, то бемориатро дармон кунанд.

Бенаво гуфт:

- Ман дарде надорам, ки бемористон бихоҳад. Дарди ман бадбахтию бенавой аст.

Бузургмеҳр гуфт:

- Майлаш. Дарди бенавой ҳам бо даво дармон намешавад бо наво хуб мешавад. Наво ҳам чизест, ки ҳамаи мардум дар ба дар дунболи он мегарданд ва кори дунё бо ҳамин ҷустуҷӯ барқарор аст. Агар мардум дар пайи беҳтар сохтани зиндагӣ набошанд дунё обод намешавад. Вале ту то кунун дар ҷустуҷӯи зиндагии беҳтар чӣ кӯшишҳое кардаӣ?

Бенаво гуфт:

- Чӣ кӯшишҳое кардаам? Шумо, ки роҳе барои кӯшиш боқӣ нагузоштаед. Сӣ сол аст тамоми мамлакатро зери по гузоштаам. Ба ҳар даре мезанӣ ҳамаи дарҳо бастааст. Касе дар фикри касе нест. Шумо ҳам, ки бояд ба фикри мардум бошед фақат ба фикри даму дастгоҳи худатон ҳастед. Чӣ метавонам бикунам? Инро бояд аз шумоҳо пурсид.

Бузургмехр гуфт:

- Майлаш, агар аз ман мепурсӣ ҷавоб медиҳам, ки ту ҳақ дорӣ хушбахт бошӣ. Албатта ҳамаи мардум дар ин дунё як хел нестанд. Ҳама наметавонанд хеле доно ё хеле доро ё тавоно бошанд, вале ҳар кас ҳақ дорад, ки саҳме аз зиндагию озоиш дошта бошад. Ту ҳам ҳақ дорӣ. Ҳоло мо фармон медиҳем бубинанд саҳми ту назди кист. Тамоми талабатро бигиранду ба худат бидиҳанд.

Марди бенаво қоҳ-қоҳ хандиду гуфт:

- Фаҳмидам. Фаҳмидам. Ба назарам ту аз он арбобат хеле бадчинстарӣ. Ҳамин шумоҳо ҳастед, ки ўро бар сари мардум савор мекунеду бо кӯмаки ҳам шираи ҷони мардумро мемакед, вагарна ў як нафар бештар нест, бечора ҷавоби маро надошт. Рафта туро фиристод.

Бузургмехр гуфт:

- Не, ин тавр гап назан, бигзор ба як натиҷае бирасем. Ту инро дуруст фаҳмидӣ, ки ў чизе несту дигарон ўро бар сари по ниғаҳ доштаанд, аммо қасам ба ҷони азизи худам ман аз ҷинси дигарон нестам. Ман ин ҷо ҳастам, то агар гоҳе битавонам ба хайри мардум коре бикунам, ҷони худам ҳам дар хатар аст. Ман Бузургмехри ҳакимам, аммо нагуфти, ки саҳми ту назди кист?

Бенаво бо таъна гуфт:

- Ҷаноби ҳаким ман аз касе талабкор нестам, ки номи

ӯро бигӯям. Ман мегӯям агар ҳукумати шумо ба фикри мардум буд...

Бузургмеҳр гуфт:

- Бубин ҷонакам. Ин тавр, ки ту гуфтутӯро паҳну дароз мекуни ба ҷое намерасем. Дар ин гӯшаи саҳро ҳам ману ту наметавонем ҳама чизро ҳал кунем. Ман зӯрам ба ҳукумат намерасад, ту ҳам намояндаи ҳама нестӣ. Мо бо ҳам дӯстона гап зада истодаем, агар овозамон баландтар бошад хуб намешавад. Ту аз худат бигӯ то донам чӣ кор метавонам бикунам. Ту мегӯӣ аз касе талабкор нестӣ, аммо ҳаққи худатро металабӣ. Оё ҳаққи саҳми тӯро ман бурдаам?

Бенаво гуфт:

- Ту намегузори ман гап бизанам, не, ту аз ман чизе нагирифтаӣ. Ман мегӯям аз ин қадар неъмат, ки дар дунё ҳаст саҳми ман кучост? Ту, ки худатро ҳаким медонӣ бояд инро бифаҳмӣ.

Бузургмеҳр гуфт:

- Мефаҳмам. Саҳми ту ҳама ҷо ҳаст. Аммо ҳамон тавр, ки агар ташна бошӣ бояд дастатро дароз кунӣ ин кӯзаи обро бигирӣ. Барои гирифтани саҳми худат аз зиндагӣ ҳам бояд бичунбию саҳматро бигирӣ.

Бенаво гуфт:

- Охир агар дастамро дароз кунам ё мегӯянд дузд аст ё мегӯянд гадост ва ҳеҷ кадоми инҳо маро ба ҳаққи худам намерасонад.

Бузургмеҳр гуфт:

- Мақсади ман ин нест, ки дастро ба моли мардум ё пеши мардум дароз кунӣ. Мақсадам ин аст, ки ҳамон тавр, ки барои бардоштани кӯзаи об заҳмат мекашӣ барои ба даст овардани ҳақ ҳам бояд заҳмат бикашӣ. Дар бораи дастгоҳи ҳукумат ҳарчӣ гуфти қабул, аммо дар ин ҷо масъалаи

танбалию бефикрӣ ҳам дар миён аст. Худат қабул дорӣ, ки сӣ сол беҳӯдагардӣ туро ба чое нарасонда. Пас бояд кори дигар бикунӣ, то туро аз бенавой наҷот диҳаду аз зиндагӣ шикоят надошта бошӣ.

Бенаво гуфт:

- Дуруст аст, бояд кори дигар бикунам, вале кори дигар надорам.

Бузургмеҳр гуфт:

- Хуб, оё коратро касе аз ту гирифтааст?

Бенаво гуфт:

- Не, касе нагирифтааст. Ман коре надоштам. Намедонам чӣ тавр суханамро бигӯям...

Бузургмеҳр гуфт:

- Ман медонам, ки чӣ меҳохӣ бигӯӣ, ҳатман ба ту ёрӣ мерасонам. Ту либоси хуб меҳохӣ, хӯроки хуб меҳохӣ, хонаву ҷойгоҳи хуб меҳохӣ, зану фарзанд, иззату эҳтиром меҳохӣ, озодӣ, осоиш ва оромиш меҳохӣ, умеди фардои беҳтар аз дирӯз меҳохӣ. Агар намеҳохӣ мисли ман вазир бошӣ лоақал меҳохӣ мисли мардуми дигар сахме аз хушию зиндагии роҳат ва обрӯю эҳтиром дошта бошӣ. Ҳамин тавр не?

Бенаво гуфт:

- Албатта ҳамин аст! Агар ин чизҳоро доштам дигар шикояте надоштам.

Бузургмеҳр гуфт:

- Бисёр хуб, ана ин шуд як чизи дигар. Вале эй бародар, ҳамаи касоне, ки ин чизҳоро доранд, камтар ё бештар ба сахми худашон корҳое мекунанд ва ҳеҷ кадомашон намеоянд ин ҷо дохили вайрона бихобанду ғур-ғур кунанд. Агар инҳониз ҳамаи корашонро раҳо мекарданду мисли ту рафтор мекарданд он вақт кори дунё ҳам ланг мешуд. Вақте ҳам кори дунё ланг шуду ҳеҷ кас ҳеҷ коре накард, дигар ҳеҷ

дастгоҳе наметавонад барои онҳо хушбахтӣ бисозад. Чун дигар хӯрок, либос, хона ва асбоби осоише пайдо намешавад ва Анӯшеравон ҳам нест, ки мақоме ба даст биёрад. Инро ки ҳатман қабул дорӣ?

Бенаво гуфт:

- Бале, қабул дорам, вале охир барои ман коре нест. Ҳеҷ касе ба ман кор намедиҳад. Ана ҳамин аст, ки ман ҳам аз ҳама чиз безорам.

Бузургмехр гуфт:

- Хато мекунӣ. Кор ҳаст. Оё ту ҳозири фардо биёию ба ҷои ман вазир бошӣ ва ман ҷои худро ба ту биспораму биравам?

Бенаво гуфт:

- Не, медонам, ки ҳунари туро надорам, фардо аз ман эрод мегиранду рӯзгорамро сиёҳтар мекунанд.

Бузургмехр гуфт:

- Майлаш, ҳоло ки наметавонӣ ё ин корро намехоҳӣ, оё мехоҳӣ, ки ҳамин имрӯз ҳамроҳи мо биёию ба ҷои амири шикор корҳои шикорро анҷом бидиҳӣ ва даромаду мақоме дошта бошӣ?

Бенаво гуфт:

- Ин ҳам не, ман таҷрибае дар ин кор надорам, фардо ҳама корро аз ҳам мепошаму бадтар гирифта мешавам.

Бузургмехр гуфт:

- Ин ҳам, ки нашуд. Мо корҳои осон ҳам дорем. Оё мехоҳӣ дастуре бигираму туро дар китобхона ба кор бигузорам ва монанди дигар коркунон дар он ҷо машғул бошӣ?

Бенаво гуфт:

- Не, ман савод надораму наметавонам бо китоб кор кунам. Яъне нагузоштанд аз кӯдакӣ савод ёд бигирам. Гуфтанд Анӯшеравон мардумро табақабандӣ кардаву гуфтааст савод ёд гирифта барои мардуми заҳматкаш мамнӯъ аст. Ҳоло дидӣ об аз қучо лой аст?

Бузургмеҳр гуфт:

- Дуруст аст. Мушкили кор яке-дуто нест, аммо чизи дигар ҳаст, ки меҳостам дар бораи он ҳам фикр кунӣ. Диққат кун, азизам савод ёд гирифтани он қадарҳо мушқил нест, касе, ки бихоҳад онро дар се моҳ ёд мегирад. Фарз кунем, ки ҳокими беинсоф онро мамнӯъ карда бошад.

Ин як ҷинояту хиёнат дар бораи мардум аст, аммо ту ҳам набояд дар баробари хиёнату ҷинуоят мисли барда таслим бишавӣ. Зеро бори зулм рафтан ҳам ҳудаш зулми дигарест. Ту ба қавли худат сӣ сол беҳӯда гаштай. Фикр кун агар дар ин муддат рӯзе як ҳарф, ҳафтае ё моҳе як калимае ҳам аз мардум ёд гирифта будӣ ҳоло хеле чиз ёд гирифта будӣ. Анушеравон, ки ғайбро намедонад. Дар миёни мардум одамҳои хайрхоҳ бисёранд, ки метавонанд Алифборо ба дигарон биёмӯзанд. Одам ҳудаш бояд бихоҳад. Ҳамин суҳане, ки ман меӯям агар Анушеравон бифаҳмад барои ман хуб намешавад, аммо ҳар мушқиле роҳи чорае ҳам дорад, вақте мардум ҳудашон ба зулм таслим мешаванд золим ҳам бештар ситам мекунад. Агар дар баробари ӯ боистанд Анушеравон, ки ҳеҷ ҳафт пушти ӯ ҳам ҳеҷ нестанд. Ман ҳоло наметавонам туро сарзаниш кунам. Баъд савод ҳам ёд мегири. Меҳостам қадре туро бедор кунам.

Бенаво гуфт:

- Ман бедорам. Ман садто бесавод мешиносам, ки ҳазор танга пул доранд.

Бузургмеҳр гуфт:

- Хуб, ҳама чизро бо ҳам омехта некунем. Мумкин аст, касе ҳам аз дӯздӣ ё рибокашӣ аз дигарон пуле ба даст оварда бошад, ки онро хушбахтӣ намедонам. Аммо агар ту садторо мешиносӣ, ки бо надоштани ҳақ ба чизе расиданд, ман даҳ ҳазорторо мешиносам, ки ҳудашон бо заҳмат ва қору фикри

дуруст хеле бештар ба хушбахтӣ расидаанд. Ту метавонистӣ яке аз он даҳ ҳазорто бошӣ. Аммо аз гузашта бигзарем. Агар ман бираваму шоҳро розӣ кунам, ки аз хазина пули зиёд ба ту бидиҳанд хуб аст?

Бенаво гуфт:

- Бад нест!

Бузургмеҳр гуфт:

- Иттифоқан хеле бад аст. Агар бигиранду ба ту бидиҳанд дуто мушкили бузург пеш меояд: яке ин ки ту ҳам мешавӣ мисли ин бекорхӯчаҳое, ки пули муфти мардумро меҳӯранду барои Анӯшеравон хушомадгӯӣ мекунанд. Ту ҳам мешавӣ ҳамдасти касе, ки то ҳоло аз ӯ шикоят доштӣ. Дигар ин ки ту он пулро сарф мекунию ба ҷои он коре эҷод намекуӣ, дар он ҳангом боз ҳам корҳо ланг асту ҳамаи мушкilot сари ҷояш боқист.

Бенаво гуфт:

- Дуруст аст. Дар он сурат ман ҳам мешавам ҳамкори золиму шарикӣ ҷурм. Аммо Ҳакимҷон, ман аз ҳарфҳои ту қадре бӯи инсоф мефаҳмам. Ту мегӯӣ ҳар мушките роҳи чорае дорад, хуб, мушкilotи бузургтарро бояд мардум бо ҳамкорӣ чора кунанд, вале ман гирифтори мушкили кӯчактаре ҳам ҳастам, ки бояд худам онро чора кунам. Гарчи ман ба ин лақаби ту ҳам хушбин нестам, аммо ба назари ту роҳи наҷоти ман аз ин бадбахтӣ дар чист?

Бузургмеҳр гуфт:

- Боракалло. Ин ҳамон бедорӣ аст, ки барои ту орзӯ доштам. Ҳоло фикр кунам, ки чӣ бояд кард. Ту қадре дер ба фикр афтодай. Мебоист аз аввали ҷавонӣ ба фикри ёд гирифтани як кори ғоиданок мебудӣ, вале ҳанӯз ҳам фурсат ҳаст. Ҳамин имрӯзро нигоҳ кун агар ба ҷои хобидан дар ин вайрона аз субҳ то ҳоло мерафти як кӯчаро ҷорӣ мекардӣ

ҳамон мардуми кӯча хушҳол мешуданд ва чун медиданд меҳохӣ кори хуб бикунӣ касе пайдо мешуд, ки ба ту кори беҳтаре бидиҳад. Ҳеҷ кас ҳам намегуфт, ки девона ё гадоӣ. Ва кам-кам бадбахтӣ аз ту дур мешуду хушбахтӣ ба ту наздик мешуд ва ҳар қадар, ки истеъдод доштӣ ба ҳамон андоза аз зиндагӣ баҳраманда мешавӣ... Аммо ин ки биёӣ рӯзатро бо танбалию бекорӣ бигзаронӣ дарде даво намешавад. Бо ин ҳол ту бадбахт мемонию мардум дигар қадре камтар ё бештар осоишро ҷустуҷӯ мекунанду меёбанд...

Марди бенаво аз ҷояш бархотсу бо эҳтироми бештар истод ва ҷавоб дод:

- Рост мегӯӣ. Ҳоло мефаҳмам, ки худам ҳам танбалӣ кардаам. Ҳамин имрӯз мераваму корро сар мекунам. Ҳазор хел кор ҳаст. Маъруф аст, ки мегӯянд агар кӯҳе коркун бошад дар ҳамон кӯҳ ҳам кор ҳаст. Ҳоло, ки меҳоҳам кор кунаму дарс бихонам, ҷустуҷӯи корро аз ҳамин ҷо сар мекунам. Оё ту коре барои ман суроғ надорӣ, ки зудтар ба он бирасаму роҳам наздиктар шавад.

Бузургмехр гуфт:

- Вақте одам камбудии худашро шинохту барои илоҷи он тасмим гирифт ҳама роҳҳо наздик аст, ҳамон дами дарвозаи шаҳр як коргоҳи оҳангарӣ ҳаст, ки эълон карда коргари сода меҳоҳад. Агар ҳам рафтию мушките пеш омад...

Бенаво гуфт:

- Мушките пеш намеояд. Ту бирав барои касе, ки туро пеши ман фиристод ҷавобе бисоз. Ман рафтам.

Марди бенаво, ки ҳеҷ коре ҳам карда наметавонист ба коргоҳи оҳангарӣ рафту ба кори содае машғул шуд. Чун коркарданашро писандиданд ҳар рӯз кори беҳтареву музди бештаре ба ӯ доданд. Кам-кам бо ҳамаи корҳо ошно шуду фикраш ҳам ба кор афтод. Барои беҳтар шудани кор

пешниҳодҳое дод, чизҳое сохтанд, ки дар коргоҳҳои дигар набуду пешрафти коргоҳи чанд баробар шуд. Чанд сол баъд ӯро ба сарпарастии коргоҳи интиҳоб карданд. Дигар Анушеравоне ҳам дар дунё набуд. Аввалин коре, ки ӯ кард ин буд, ки ҷоеро барои босавод кардани бесаводон ихтисос дод. Ӯ бисёре аз розҳои хушбахтиро дарёфта буд.

Чанд калима бо бузургҳо

Аз соли 1336 ҳиҷрии шамсӣ, ки ҷопи ин маҷмӯа шуруъ шуд, то кунун дар ҳар ду сол як ҷилд бар ин китобҳо афзуда шудааст. Аммо дар солҳои охир таваҷҷӯҳ ба хонданиҳои кӯдакону навҷавонон зиёдтар шуда ва достонҳои гуногун ҳам фаровонтар ҷоп мешавад, ки дар онҳо ҳубу ҳубтар ва баду бадтар ҳаст. Дӯстон меғӯянд ту чаро тез-тез наменависӣ? Хуб, бале, касоне, ки қаламашон тезтару шароити зиндагиашон мусоид аст, метавонанд зуд-зуд китобҳое бинависанд, вале ман наметавонам. Ба ҳамин хотир аст, ки аз кӯдакӣ рисолаи амалияи Оқоро хондааму риояти «Ал-аҳамму фал аҳам» ҷунон дар гӯши дилам нишастааст, ки то бағумони худ чизеро муфидтару лозимтар нашносам наметавонам рӯи коғаз биёрам. Ин ҳам, ки дар солҳои ахир ҳар шаш моҳ як бор хонаамро иваз кардаам, то магар дар пушти тирезааш футбол бозӣ накунад ё ҳамсоии музоҳим надошта бошад, ҳанӯз муваффақ нашудаам ва ҷун ҳанӯз умеди ин тавфиқро аз даст надодаам умедворам дар оянда бишаваду бештар кор кунам. Ба ҳамин сабаб аст, ки баъзе суҳанҳои дигарро барои хотимаи китоби ҳафтумам мегузорам. Ин китоб ҷилди шашуми «Қиссаҳои хуб барои бачаҳои хуб» аст, ки решаи ҳамаи ҳикоятҳои аз маснавиҳои шайх Аттор об меҳӯрад. Агар касе бигӯяд осори шайх Аттор сармашқи зиндагии имрӯза нест ҳақ дорад. Ба ҳамин далел ҳам ғолиби ин қиссаҳо

айнан талқинкунандаи ҳамон натиҷае нест, ки Аттор аз нақли онҳо дар назар доштааст, аммо ҳақ ин аст, ки осори ин марди бузург дарёест, ки гавҳарҳои маърифат дар он фаровон аст ва сарчашмаи файёзе аз ҳикмати пурмағзи ӯ аст, ки сарриштаи бисёри корро дар ин навъ хонданиҳо ба даст медиҳад ва зулм аст агар касе риштаи андешаи ӯро бигираду номе аз он ганҷинаи илҳом набарад. Бинои кори мо аз аввал ин буд, ки риояти инсофу амонатро, қиссаҳои ҳар як аз манобеи қиссаҳоро ба ҳуди ҳамон китоб иснод бидиҳему маъҳази онҳоро муаррифӣ кунем, гарчи дар онҳо дасте мебарему маслиҳате менишонем. Аз шайх Аттор маснавиҳои гуногун дар даст аст, ки пурматлабтар аз ҳама батартиб: «Мантикут-тайр», «Мусибатнома» ва «Илоҳинома» аст. Қиссаҳои китоби ҳозир аз ҳамин се китоб бардошта шуда. Агар дар ин ҷо пешу пас шуда далеле дорад, ки ба гуфтаниш намеарзад. Дар ин ҷо барои ин ки бар дӯстдори пажӯҳиш маълум бошад, ки ҳар як аз ин қиссаҳо аз қучо омада ба тартиби мундараҷоти китоби ҳозир маъҳази онҳоро дар он се китоб бо нақли нахустин байт ҳикояти Аттор ёдоварӣ мекунем то, ёфтани асли онҳо дар ҷопҳои мухталифи он китобҳо осон бошад.

1. **Ҷинси камёб ва гарон.** Ҳикояте аст аз «Мантикут-тайр» дар мақолаи 17, ки бо ин байт шурӯъ мешавад: *«Ногаҳи Маҳмуд шуд сӯи шикор, Афтод аз лашкари худ барканор...»* Коре наметавон кард агар Аттор аз миёни ҳамаи шоҳон бештар ба Анӯшеравон ва султон Маҳмуд пардохтааст. Мо дар ин ҷо таърих намехонем, балки қиссаву афсона мехонем. Назири ин қиссаро дар ҷои дигар надидаам, ҷуз дар як китоби забонамӯзӣ барои шогирдони хориҷии забони англисӣ навиштаанд ба номи «Assential English». Дар дарси бисту ҳафтуми ҷилди аввали ин китоб қиссаҳои овардаанд, ки мазмунаш монанди ин ҳикоят аст. Меғӯяд: «Ҷорҷи сеюм дар мусофирхонае дар байни

роҳ хӯроке аз тухми мурғ хост, нархи онро хеле гарон ҳисоб карданд. Шоҳ пурсид оё дар ин ҷо тухми мурғ ин қадар камёбу гарон аст?» Ҷавоб доданд: «Не тухми мурғ гарон нест харидори шоҳона камёбу гарон аст». Ман намедонам, ки решаи аслию қадими ин ҳикоят аз чӣ забон ва чӣ кишваре нашта гирифта, вале аз ҷавонони эронӣ ҳастанд касоне, ки чун ин қиссаро бихонанд бигӯянд ҳубу болаззат аст.

Дар ҳоле, ки мо назири онро ҳаштсад сол аст, дар адабиёти форсӣ дорем, ки «Мантиқут-тайр»-и Аттор аст ва ғолиби дарсхондаҳои имрӯз аз он беҳабаранд. Оё шумо хабар доштед? Агар доштед шумо аз касоне ҳастед, ки беш аз дигарон китобҳои эрониро хондаед ва ин чизҳоро дар осори адаби форсӣ фаровон дорем, фақат онҳое, ки намехонанду намедонанд қадри онро намениносанд.

2. Дандони сафед. Дар китоби «Мусибатнома», мақолаи сию чаҳорум ин гуна омадааст: *«Он саги мурда бароҳ афтода буд, Марг дандонаш зиҳам бигшода буд...»*

3. Кӯдаки моҳигир. Дар китоби «Мантиқут-тайр», мақолаи 17 омадааст: *«Гуфт рӯзе Шоҳмахмуд аз қазо, Уфтода буд аз лашкар ҷудо...»*

4. Худопараст. Дар китоби «Мантиқут-тайр», мақолаи 17 чунин омада: *«Як шабе Рухулъамин дар садра буд, Бонги лаббайке зи ҳазрат мешунуд...»*

5. Илоҷи гадой. Дар китоби «Мантиқут-тайр», мақолаи 18 чунин аст: *«Шайхи Харқонӣ ба Нишопур шуд, ранҷи роҳ омад бар ӯ ранҷур шуд».*

6. Яке буд дуто набуд. Дар китоби «Мантиқут-тайр», мақолаи бистум ин тавр омадааст: *«Буд андар Миср шоҳи номдор, Муфлисе бар шоҳ ошиқ гаши зор...».*

7. Риши обид. Дар китоби «Мантиқут-тайр», мақолаи сиву чаҳорум ин гуна омадааст: *«Обиде будааст дар аҳди Калим, дар ибодат рӯзу шаб буда муқим...».*

8. **Ҳамсоияи гунчишк.** Дар китоби «Мусибатнома», мақолаи сию ҳафтум ин гуна аст: *«Дар раҳе мешуд Сулаймон бо сипоҳ, Дид ҷуфте саъваро як ҷойгоҳ...».*

9. **Испанддудкун.** Дар китоби «Мусибатнома», мақолаи бисту чаҳорум омадааст: *«Шаҳриёре буд олӣ шевае, Дар ҷавораиш буд кунҷи бевае...».*

10. **Пирири чангӣ.** Дар китоби «Мусибатнома», мақолаи сию ҳаштум чунин омадааст: *«Буд пире оғизу ҳайрон шуда, Сахт кӯшии чархи саргардон шуда...»*

11. **Тичорат ва шанс.** Дар китоби «Мусибатнома», мақолаи сию ҳаштум ин гуна омадааст: *«Киштие афтода дар гарқоби сахт, Буд дар киштӣ ҳариси шурбахт...».* Дар ин ҷо бо ин ки аз овардани калимаи фарангии шанс ба ҷои бахт парҳез доштам аз тафовути маҳсусе, ки имрӯз дар мафҳуми ин ду ҳаст фиреб хӯрдам, (бадшансию бадбахтӣ).

12. **Ҳадя.** Дар китоби «Мусибатнома», мақолаи чилум ин тавр омадааст: *«Буд як ағробии бетӯшае, Ёфта дар шурахоке гӯшае...».*

13. **Кӯдаки доно.** Дар китоби «Илоҳинома», мақолаи чаҳорум ин гуна омадааст: *«Ба ҳиндӯстон якеро кӯдаке буд, Ки ақлаш бешу умраиш андаке буд...».*

14. **Панди кӯлоҳнамадӣ.** Дар китоби «Илоҳинома», мақолаи понздаҳум ин тавар омадааст: *«Чаҳонро подшоҳе пок дин буд, Ки мулки оламаи зери нигин буд...».*

15. **Девонаи найсавор.** Дар китоби «Илоҳинома», мақолаи дувоздаҳум ин гуна омадааст: *«Як девонае бар ҷӯбе нишаста, Ба так мешуд ҷу аспе танг баста...».*

16. **Оби тоза.** Дар китоби «Мантиқут-тайр», мақолаи сиву се ин тавар омадааст: *«Мешуд он саққо магар обе ба даст, Дид саққои дигар пеши саф...».*

17. **Лаънат бар шайтон.** Дар китоби «Мантиқут-тайр», мақолаи бисту дувум ин тавар омадааст: *«Ғофиле шуд пеши он соҳибчила, Кард аз Иблис бисёре гила...».*

18. Мор ва моргир. Дар китоби «Мусибатнома», мақолаи аввал чунин омадааст: *«Морафсое яке ҳарба ба даст, Бар дари сурохи море барнишаст...»*.

19. Санги осие. Дар китоби «Мусибатнома», мақолаи панҷум ин гуна омадааст: *«Рафт сӯи осиее бўсаид, осие ро дид гаштан дар мазид...»*.

20. Хушбахтӣ ва бадбахтӣ. Дар китоби «Мусибатнома», мақолаи ҳаштум чунин омадааст: *«Рафт Нушеравон сӯи вайронае, Дид бар сари хоки раҳ девонае...»*.

Дар хотима, он чиро дар хотимаи «Чанд калима бо бузургҳо» дар китобҳои пешин гуфта шудааст ёдовари мекунаму такрор намекунам.

*Маҳди Озаряздӣ, 15, 3, 1347 ҳ. ш.
мутабиқ бо 1968*

